

జనశక్తి

విప్లవ కమ్యూనిస్టుల పక్ష పత్రిక

సంపుటి : 47 - 48 సంచిక : 24 - 1 విజయవాడ 5-5-2015 పేజీలు : 12 వెల : రూ.5.00

రైతాంగ సంక్షోభానికి అద్దంపట్టి చూపిన గజేంద్రసింగ్ మృతి

భూసేకరణ చట్టాన్ని నిరసిస్తూ ఢిల్లీలోని జంతర్‌మంతర్‌వద్ద ఆమ్‌ఆద్మిపార్టీ నిర్వహించిన ప్రదర్శనలో రాజస్తాన్ నుండి వచ్చిన రైతు గజేంద్రసింగ్ ఉరివేసుకొని మరణించాడు. ఈ విషాదాన్ని రాజకీయ లబ్ధికారకు పాలక రాజకీయ పార్టీలన్నీ సిగ్గులేకుండా వాడుకున్నాయి. ఖండన మండనలతో కాలక్షేపం చేశాయి. గజేంద్రసింగ్ ఆత్మహత్యాప్రయత్నాన్ని ఆపకుండా ప్రోత్సహించారంటూ ఆప్ పార్టీపై బిజెపి, కాంగ్రెసులు మండిపడ్డాయి. ప్రచార సాధనాలన్నీ ఈ గిరిలోనే నిలిచి చిన్నచిన్న వివరాలపై కేంద్రీకరించాయి. ఏటా జరుగుతున్న 1500 రైతు ఆత్మహత్యలలో గజేంద్రసింగ్ మృతి భాగమనీ, 1995 నుండి దాదాపు 3 లక్షలమంది రైతులు ఉసురులు కోల్పోయారనీ, దీనికి మూలం గత ఎన్‌డిఏ, యుపిఎ ప్రభుత్వాలనుసరించిన వ్యవసాయరంగ విధానాలతో వున్నాయన్న వాస్తవాన్ని మరుగుపరిచారు. గజేంద్రసింగ్ మృతి తర్వాత కూడా క్షేత్రీవాల్ తన ఉపన్యాసాన్ని కొనసాగించాడన్న విమర్శల జడివానకు బెదిరిన ఆప్ పార్టీ గజేంద్రసింగ్ కుటుంబానికి పదిలక్షల నష్టపరిహారం చెల్లించి, కుటుంబంలో ఒకరికి ఉద్యోగం యిస్తానని ప్రకటించింది. దీనికి తోడు గజేంద్ర పేరిట రైతునష్టపరిహార చెల్లింపు పథకాన్ని ప్రారంభిస్తున్నట్లు ప్రకటించింది. ఢిల్లీ నగరంలో రైతుఆత్మహత్యకు నష్టపరిహార చెల్లింపు క్రూర హాస్యం తప్ప మరేమోతుంది? ప్రత్యామ్నాయ రాజకీయాలు తెస్తానన్న ఆమ్ ఆద్మిపార్టీ మిగిలిన పాలకపార్టీల సంస్కృతిలోనే వుండిపోయింది.

రైతాంగ ఆత్మహత్యలు దేశవ్యాపితంగా సాగుతున్నా. తీవ్రస్థాయిలో సాగింది మహారాష్ట్ర, ఆంధ్రప్రదేశ్, కర్ణాటక, మధ్యప్రదేశ్, కేరళ రాష్ట్రాలలో. ఈ ఐదు రాష్ట్రాలలో యివి తగ్గకపోగా గత రెండు మూడేళ్లుగా పశ్చిమబెంగాల్, ఉత్తరప్రదేశ్, రాజస్తాన్, కాశ్మీర్ రాష్ట్రాలలో పెరుగుతున్నాయి. మొదటి ఐదు రాష్ట్రాలలో అనావృష్టి ప్రాంతాలలో (విదర్భ, తెలంగాణా) రైతాంగ ఆత్మహత్యలు సాగగా, గత కొద్దికాలంగా నీటిపారుదల గల ప్రాంతాలకు (గంగానదీ పరివాహకప్రాంతాలకు) విస్తరించాయి. గతంలో ప్రత్తి, చెరకువంటి వాణిజ్య పంటలు సాగుచేసిన రైతాంగం ఎక్కువగా ఆత్మహత్యల పాలబడగా, ఇటీవల వరి, గోధుమ సాగుచేస్తున్న రైతాంగానికి విస్తరించాయి. ఇది వ్యవసాయ రంగంలోని సంక్షోభం ఎంత లోతుగా వేళ్లాసుకుని విస్తరిస్తున్నదో తెలుపుతున్నది.

మార్చి నెలలో కురిసిన అకాల వర్షాలకు పంటనష్టపోయిన దాదాపు పదిమంది రైతులు ఉత్తరప్రదేశ్-పశ్చిమ ప్రాంత జిల్లాల్లో ఆత్మహత్యలు చేసుకున్నారు. బరేలీజిల్లా హూర్ద్దీ గ్రామంలోని రైతు వేదరామ్ గంగ్వార్ (52) అకాలవర్షాలతో గోధుమపంట నాశనమై, 10వేల రూ॥లు నష్టపోయాడు. అదే జిల్లాకు చెందిన శిశుపాలసింగ్ (55) కూడా అకాల వర్షాలతో నష్టపోయి విషం త్రాగి మరణించాడు. పదివేల రూ॥ల సప్లానికి ఆత్మహత్య చేసుకున్నాడా? వాస్తవమేమంటే వేదరామ్‌కు 5 లక్షల బ్యాంకు రుణం, 2.5 లక్షల పైవేటు అప్పు గత ఐదేళ్లుగా పేరుకుపోయింది. శిశుపాల్ 1995లో బ్యాంకు నుండి 35 వేల రూ॥లు అప్పుతీసుకున్నాడు. ఇప్పటికి 74వేలు బ్యాంకుకు కట్టాడు. ఇంకా 50వేలు బాకీ పడ్డాడు. ప్రస్తుత పంట నష్టంతోనూ, బ్యాంకుల వేధింపుకూ తాళలేక వీరు ఆత్మహత్యలు చేసుకున్నారు. అకాల వర్షాలకు ఉత్తరప్రదేశ్‌లో 28.5 లక్షల హెక్టార్లలో, అందులో సగానికి పైగా గోధుమ పంట నష్టపోయిందంటే రైతాంగం ఎంత దుస్థితిలో పడ్డాలో అర్థమౌతుంది.

కాగా యిదేమీ తెలియనట్లు ప్రకృతి వైపరీత్యాలకు గురైన రైతాంగం యొక్క రుణాలను ఒక ఏడాదిపాటు వాయిదా వేసేందుకు నిబంధనలు నడలించే ఆదేశిక సూత్రాలను రూపొందించుకొనమని రిజర్వుబ్యాంకు గవర్నరు బ్యాంకులకు లేఖ రాశాడు. ఇంతకీ రఘురామ్ రాజన్ ఇచ్చిందేమిటంటే రుణాల రీషెడ్యూలుకు 50శాతం పంట నష్టం జరగాలిట! ఇది, ఇప్పుడు బ్యాంకులు పాటిస్తున్న సూత్రమే. సంవత్సరం తర్వాత పెరిగిన వడ్డీతో కట్టాలి. శిశుపాల్ రాసిన తన ఆత్మహత్యా లేఖలో బ్యాంకు అప్పులపై వడ్డీ మాఫీచేయమని ముఖ్యమంత్రి అఖిలేష్‌యూదవ్‌ను కోరాడు. మూల సమస్యను తాకని తాత్కాలిక ఉపశమన చర్యలతో రైతాంగానికి భారం పెరగటమేతప్ప ఊరట కలగటంలేదు.

గజేంద్రసింగ్ ఆత్మహత్య చేసుకున్న ముందురోజున నరేంద్రమోడీ, సమస్యను చూడ నిరాకరిస్తూ ఉష్ణపక్షిలా వ్యవహరించాడు. నైరుతి రుతుపవనాలలో వర్షభావ పరిస్థితి ఏర్పడుతుందని వాతావరణశాఖ అంచనా వేసింది గనుక 580 జిల్లాల్లో కరువును తట్టుకునే విత్తనాలూ, సబ్సిడీ ధరకు డీజిలు సిద్ధంచేయమని ఆదేశాలిచ్చినట్లు ప్రకటించాడు. గజేంద్రసింగ్ ఆత్మహత్య రోజున విచారం వెలిబుచ్చి ఇలాంటి దుస్సంఘటన మళ్లీ జరగనివ్వనని హామీ మాత్రమే యిచ్చాడు.రైతాంగమెదుర్కొంటున్న నానాటికీ తీవ్రమౌతున్న సంక్షోభానికి పాలకుల స్పందన ఇది.

నేషనల్ సాంపిల్ సర్వే అంచనాల ప్రకారం గ్రామీణ కుటుంబాలలో 58 శాతం వ్యవసాయ కుటుంబాలున్నాయి. (వీరిలో వ్యవసాయ కూలీలను కలపలేదు). వీరిలో 90 శాతం కుటుంబాలకు రెండు హెక్టార్లలోపు భూమి మాత్రమే వుంది. 50శాతం పైగా వ్యవసాయ కుటుంబాలు అప్పుల్లో వున్నాయి. ఆంధ్రప్రదేశ్, తెలంగాణాల్లో ఇది 80శాతం వరకూ వుంది. ఈ కుటుంబాలలో 40 శాతానికి గ్రామీణ ఉపాధి హామీ పథకం కార్డులున్నాయి. ఈ కార్డుల ద్వారా వారికి సగటున నెలకు 514 రూ॥లు వస్తున్నది. రైతాంగ ఆర్థిక దుస్థితిని ఇది తెలుపుతున్నది (ఎన్.రుక్మిణి, ది హిందూ-21-12-2014) రైతాంగ రుణ భారాన్నిది తెలుపుతున్నది.

ప్రతిబద్ధబట్టులోనూ రైతాంగానికి సంస్థాగత రుణసౌకర్యాన్ని ఇబ్బడి ముబ్బడిగా పెంచుతున్నామని ప్రకటించటం పరిపాటి అయింది. మరి ఈ నిధులన్నీ ఏమౌతున్నాయి? టాటా ఇన్‌స్టిట్యూట్ ఆఫ్ సోషల్ సైన్సెస్‌కు చెందిన రామకుమార్ పల్లవి చవాన్ చేసిన “2000లో భారత్‌లో వ్యవసాయ రంగానికి బ్యాంకుల రుణం” అన్న అధ్యయనం(బిజినెస్ స్టాండర్డు 17-4-2015) ఇలా తెలిసింది. “వ్యవసాయరంగానికి సూటిగా యిస్తున్న 2 లక్షల రూ॥లోపు రుణాలు 1990లో 92.2 శాతముండగా, 2000లో 78.5 శాతానికీ, 2011లో 48 శాతానికీ తగ్గిపోయాయి”. అంటే వ్యవసాయ రంగానికిస్తున్న రుణాలలో అత్యధికభాగం చిన్న, సన్నకారు, మధ్యతరగతి రైతాంగానికి అందకుండా, వాణిజ్యరంగానికి చేరుతున్నాయి.

జనశక్తి సంచికను ఆన్‌లైన్ ద్వారా చదువుకొనుటకు

www.janasakthionline.com

వెబ్‌లింక్‌ను సందర్శించండి

జనశక్తిలో ప్రచురించుటకు రాసిన వ్యాసాలు, లిపోర్టులను

janasakthi1963@gmail.com

అనే ఈ-మెయిల్‌కు పంపగలరు

నేపాల్ భూకంప విలయం

2015 ఏప్రిల్ 25వ తేదీ శనివారం ఉదయం 11గం॥ల ప్రాంతంలో నేపాల్ రాజధాని కార్మండు కేంద్రంగా సంభవించిన భారీ భూకంపం ఘోర విలయాన్ని సృష్టించింది. రెక్టర్‌స్కేలుపై దీని తీవ్రత 7.9గా నమోదైంది. నేపాల్‌తోపాటు భారతదేశం, పాకిస్తాన్, బంగ్లాదేశ్, తదితర పొరుగు దేశాలలోనూ ఈ ప్రకంపనలు సంభవించాయి. మనదేశంలో పశ్చిమబెంగాల్, బీహార్, ఉత్తరప్రదేశ్, రాజస్థాన్ రాష్ట్రాలలో భూమి కంపించింది.

కార్మండులో పలు పురాతన భవనాలు మొదలుకొని భారీ సంఖ్యలో భవనాలు కుప్పకూలాయి. కూలిన భవన శిథిలాలక్రింద చిక్కుబడిన వారి సంఖ్య ఇదమితంగా తెలియకున్నా. శిథిలాలను తొలగిస్తున్న కొలదీ మృతులసంఖ్య, క్షతగాత్రులసంఖ్య పెరుగుతోంది. ఏప్రిల్ 28 మంగళవారం నాటికి అందిన సమాచారంమేరకు నేపాల్‌లో నాలుగువేలమందిపైగా భూకంప విలయంలో విగతజీవులు అయ్యారు. (మృతులు పదివేలమంది వరకూ వుండివుండవచ్చునని ఆ దేశప్రధాని ఏప్రిల్ 29వ తేదీన ఒక ప్రకటనలో తెలిపారు). మనదేశంలో పశ్చిమబెంగాల్, బీహార్, ఉత్తరప్రదేశ్ రాష్ట్రాలలోని కొన్ని ప్రాంతాలలో భూకంపం కారణంగా ఇళ్ళు కూలిన దుర్ఘటనలలో 80మంది మరణించారు.

నేపాల్‌లోని వివిధ ప్రాంతాలలో భవన శిథిలాల క్రింద చిక్కుకొని కొనవూపిరితో నున్న వాళ్ళు, గాయాలపాలైన వారి సంఖ్య పదులవేలల్లో వుంది. ఆసుపత్రులలో చోటులేక వారందరినీ ఆరుబయటే రోడ్లపై వుంచి వైద్యం చేస్తున్న తీరు హృదయాలను కలచివేస్తోంది. అనేక మృతదేహాలకు గత్యంతరంలేక సామూహిక దహన సంస్కారాలు చేపడుతున్నారు. ఏప్రిల్ 26 ఆదివారం కూడా రెండుమూడు దఫాలుగా భూమి కంపించటంతో (రెక్టర్ స్కేలుపై దాని తీవ్రత 5.2, 5.7గా నమోదైంది). నేపాల్ ప్రజానీకం భయాందోళనలతో రోడ్లపైన, ఆరుబయలు ప్రదేశాల్లోనే బిక్కుబిక్కుమంటూ కాలం గడుపుతున్నారు.

భూకంప తీవ్రత, ప్రమాదం పొంచివుందని శాస్త్రవేత్తలు ఇప్పటికే గుర్తించి, హెచ్చరికలు జారీచేస్తున్న దేశాలన్నింటిలో ప్రజానీకంయొక్క ప్రాణాలు కాపాడటానికి ఆయాదేశాల పాలకులు ప్రథమ ప్రాధాన్యత నివ్వాలి. ముఖ్యంగా భూకంపజోన్లలో తేలికపాటి ఇళ్ళ నిర్మాణం చేపట్టటంతోపాటు, భూకంప సూచనలు ఎప్పటికప్పుడు అందించగలిగే సాంకేతిక పరిజ్ఞానాన్ని సమన్వయంతో సమిష్టిగా పెంపొందించుకోవాలి. భూకంపం సంభవిస్తే తీసుకోవాల్సిన తక్షణ చర్యలపై ప్రజలకు అవగాహన కల్పించాలి; ముందస్తు కనరత్నలు చేయాలి. తద్వారా ప్రాణ, ఆస్తిసప్టల ప్రమాదాన్ని తగ్గించటానికి అవకాశముంటుంది. ఇక, ప్రకృతిపై స్వారీ చేయడంగాక, ప్రకృతిపై ఆధారపడి, ప్రకృతిని మానవ అవసరాలకు అనుగుణంగా మలచుకోగలిగే శాస్త్ర సాంకేతిక పరిజ్ఞానాన్ని; సునామీలు, తుఫాన్లను తగినంత ముందుగా గుర్తించి హెచ్చరించగలిగిన విధంగా భూకంపాల వంటి విలయాల్ని ముందుగా గుర్తించి హెచ్చరించేవిధంగా, ఆ దిశగా శాస్త్రపరిశోధనలకు ప్రాధాన్యమివ్వాలి.

నేపాల్‌లో భూకంపం కారణంగా వేలసంఖ్యలో ప్రజలు మృతిచెందడంపట్ల ‘జనశక్తి’ ప్రగాఢ సంతాపాన్ని వ్యక్తంచేస్తోంది. మన దేశప్రభుత్వంతోసహా, అంతర్జాతీయ సమాజం - ప్రత్యేకించి నేపాల్ ప్రభుత్వం బాధితులందరినీ యుద్ధప్రాతిపదికన ఆదుకోవాలి. శిథిలాలను తొలగించటాన్ని, క్షతగాత్రులకు వైద్యసౌకర్యం అందించటాన్ని వేగవంతం చేయాలి. భూకంపం తర్వాత వరుసగా కురుస్తున్న భారీవర్షాలు, కొండ చరియలు విరిగి పడటం సహాయచర్యలకు ఆటంకంగా వున్నాయి. నేపాల్ ప్రజానీకం ఈ భూకంప ప్రళయాన్నుండి త్వరితగతిన కోలుకోవాలని ‘జనశక్తి’ ఆకాంక్షిస్తోంది. ★

మరో అధ్యయనం కూడా దీనినే నిర్ధారించింది. నెలవారీగా బ్యాంకు రుణాల వితరణను పరిశీలించినప్పుడు 46 శాతం బ్యాంకు రుణాలు జనవరినుండి మార్చినెల మధ్యన జరిగాయి. ఈ నెలల్లో సాగు కార్యకలాపాలు దాదాపు సాగవు. అలాగే ఐదు మహానగరాలలోని బ్యాంకు శాఖలు యిస్తున్న వ్యవసాయరంగ రుణాలు 1995లో 9శాతం నుండి 2006లో 24 శాతానికి పెరిగాయి. బడావ్యవసాయ వాణిజ్యవేత్తలకే వ్యవసాయరంగ రుణాలు మళ్లిస్తున్నారు. నోటితో నవ్వి నొసటితో వెక్కిరింపు యిది.

నష్టపోయిన రైతాంగానికి నష్టపరిహార చెల్లింపు ప్రహసనంగా మారింది. అకాల వర్షాలకు రూ॥870 కోట్ల నష్టం వాటిల్లందని ప్రాథమిక అంచనా అనీ, పరిహార చెల్లింపుకు రూ॥500 కోట్లు విడుదల చేశామనీ, రూ॥744 కోట్లు సాయం అందించమని కేంద్రాన్ని కోరామని ముఖ్యమంత్రి అఖిలేష్‌యూదవ్ ప్రకటించాడు. అక్కడ ప్రతిపక్షాలలోవున్న బిజెపి, రైతులకు 75 రూ॥లకు చెక్కులను పరిహారంగా పంపి మోసం చేశారని విమర్శించింది. ఇలా పంపిన చెక్కులు తిరిగి వచ్చాయన్న వార్తలు రావటంతో ముఖ్యమంత్రి అధికారులపై మండిపడ్డారుట. దీనితో అనలు విషయం బయటపడింది. చెక్కులు పంపింది బీమా కంపెనీలు; అంచనా పరిహారంలో నాల్గవ వంత చెక్కుగా పంపాయి.

(తరువాయి 2వ పేజీలో)

అంతర్జాతీయ కార్మికవర్గ పోరాట దీక్షాదినం మేడే వర్ధిల్లాలి!

భారత ప్రజాయుద్ధపంథా పోరాటయోధుడు కా॥ కానుసన్యాల వర్గంతి సభ



వర్గంతిసభలో భారత విప్లవోద్యమ గొంతుక - కా॥ కానుసన్యాల పుస్తకావిష్కరణ

హైదరాబాద్, 5-4-15 :

నక్సల్బరీ ఉద్యమ నిర్మాత, ప్రజాయుద్ధ పంథా పోరాట యోధుడు కా॥ కానుసన్యాల వర్గంతి సభ 5-4-15న హైదరాబాద్‌లోని సుందరయ్య విజ్ఞాన కేంద్రంలో సిపిఐ(ఎం-ఎల్) రాష్ట్ర కమిటీ ఆధ్వర్యంలో జరిగింది. ఈ సభకు సిపిఐ(ఎం-ఎల్) రాష్ట్ర నాయకులు కా॥ గుర్రం విజయకుమార్ అధ్యక్షత వహించారు. ఈ సభలో 'భారత విప్లవోద్యమ గొంతుక-కా॥ కానుసన్యాల' పుస్తకాన్ని పార్టీ సీనియర్ నాయకులు కా॥ కోటయ్య ఆవిష్కరించారు.

మార్క్సిస్టు మహాపాఠ్యాయుడు కా॥ లెనిన్ జయంతి సభ



లెనిన్ జయంతి సభలో ప్రసంగిస్తున్న కా॥ విజయకుమార్ ఊటుకూరు, 22-4-15 :

గుంటూరు జిల్లా, క్రోసూరు మండలం ఊటుకూరు గ్రామంలో ది. 22.4.2015న వివిధ ప్రజాసంఘాల ఆధ్వర్యంలో కామ్రేడ్ లెనిన్ జయంతి సభ జరిగింది. మొదటిగా శ్రమజీవుల చిహ్నమైన సుత్తి, కొడవలి ఎర్రజెండాను సిపిఐ(ఎం-ఎల్) రాష్ట్ర నాయకులు కా॥ గుర్రం విజయకుమార్ ఎగురవేశారు. ఈ సభకు సామాజిక న్యాయసమితి రాష్ట్ర అధ్యక్షులు వేముల కొండలరావు అధ్యక్షత వహించారు. సీనియర్ కమ్యూనిస్టు నాయకులు కామ్రేడ్ బుడే లెనిన్ చిత్రపటానికి పూలమాల వేసి జోహార్లు చెప్పారు. కామ్రేడ్ గుర్రం విజయకుమార్ మాట్లాడుతూ ప్రపంచంలో తొట్టతొలి సోషలిస్టు విప్లవాన్ని విజయవంతం చేసిన కమ్యూనిస్టు మహాపాఠ్యాయుడు, సిద్ధాంతవేత్త కామ్రేడ్ లెనిన్, మార్క్సిజాన్ని మరింత సంపద్యంతం గావించారన్నారు. నేటి సామ్రాజ్యవాద ప్రపంచీకరణ యుగంలో లెనిన్ బోధనలను లోతుగా అధ్యయనం చేసి, ప్రస్తుత దేశ పరిస్థితులకు అన్వయించుకొని, ఉద్యమ నిర్మాణానికి పూనిక వహించాలని ఆయన ఈ సందర్భంగా పిలుపునిచ్చారు.

తుమ్మలపాలెం అమరుల స్మారకసభ

తుమ్మలపాలెం, 13-4-15 :

గుంటూరుజిల్లా - యడ్లపాడు మండల పరిధిలోని తుమ్మలపాలెం అమర్‌నగర్‌లో నిర్వహిస్తున్న అమరుల స్థాపాల వద్ద, స్మారక చిహ్నాల వద్ద 13-4-15న వివిధ విప్లవ, కమ్యూనిస్టు పార్టీల నాయకులు, కార్యకర్తలు, ప్రజలు పెద్దసంఖ్యలో హాజరై ఘనంగా నివాళులర్పించారు. నిజాం పీఠం నుండి ప్రజల విముక్తి, దున్నేవానికే భూమి నినాదంతో సాగిన తెలంగాణా రైతాంగ పోరాటానికి బాసటగా నిలిచిన ఆంధ్రప్రాంతంలోని అనేకమంది నాయకులను, కార్యకర్తలను, ప్రజలను పోలీసులు కాల్చి చంపారు. ఆనాటి పోరాటంలో ఐదుగురు వీరులు తుమ్మలపాలెంలో కాల్చి చంపబడ్డారు. వారితోపాటు జిల్లాలో వివిధ ప్రాంతాలలో చంపబడ్డ మరో 12 మంది వీరుల స్మృతి చిహ్నాలను తుమ్మలపాలెం గ్రామ సమీపంలో నిర్మించుకొని 1951 నుండి ప్రతి సంవత్సరం ఏప్రిల్ 13న స్మారకసభ జరుపుకుంటూ వస్తున్నారు. ఆ తర్వాత శ్రీకాకుళం

ఈ సభలో సిపిఐ(ఎం-ఎల్) రాష్ట్ర నాయకులు కా॥ ఎస్. రఘుని ప్రసంగిస్తూ 'సిపిఐ(ఎం-ఎల్) అఖిలభారత కార్యదర్శిగా పనిచేస్తూ కా॥ కానుసన్యాల 2010 మార్చి 23న అమరులయ్యారు. కానుసన్యాల ఆరున్నర దశాబ్దాల రాజకీయ జీవితం ఆదర్శపూరితమైనది, త్యాగపూరితమైనది. మితవాద, అతివాదాలకి వ్యతిరేకంగా ప్రజాయుద్ధ పంథాగా నక్సల్బరీ నిలిచింది. నక్సల్బరీ పోరాటం మితవాదాన్ని ప్రశ్నించి, అతివాద పంథా సరైనది కాదని నిరూపించిందని కా॥ రఘుని పేర్కొన్నారు.

సీనియర్ కమ్యూనిస్టు కామ్రేడ్ బుడే ఊటుకూరు గ్రామంతోపాటు అచ్చంపేట, క్రోసూరు, అమరావతి మండలాలలో నదీతీర గ్రామాలన్నీ ఆనాడు తెలంగాణా రైతాంగ సాయుధపోరాటానికి ఎంత వెన్నుదన్నుగా నిలిచాయో వివరించారు.

శ్రమజీవుల సమాఖ్య జిల్లా కన్వీనర్ కా॥ షేక్ నబి గ్రామంలో కమ్యూనిస్టులు పూర్వదల్ దోపిడీ, పెత్తందారితనాలకు వ్యతిరేకంగా నిలిచి, వీధిపోరాటాలు నిర్వహించారని గుర్తుచేశారు.

సిపిఐ(ఎం-ఎల్) జిల్లా నాయకులు కామ్రేడ్ సింహాద్రి లక్ష్మారెడ్డి మాట్లాడుతూ తుళ్ళూరు మండలం - దొండపాడు గ్రామవాసి కామ్రేడ్ నెలకుదిటి సత్యన్నారాయణ లాంటివారి జీవితం ఎంతో ఆదర్శప్రాయమైనదన్నారు.

లాయర్స్ డిఫెన్స్ కమిటీ రాష్ట్ర అధ్యక్షులు వి. పాపారావు మాట్లాడుతూ రాజ్యాంగం ప్రసాదించిన కనీస పౌరహక్కులు మృగ్యమాతున్న ప్రస్తుత పరిస్థితుల్లో వాటిని పరిరక్షించుకునేందుకు ఐక్యపోరాటాలు జరగాలన్నారు.

రైతుకూలీసంఘం(ఆం.ప్ర.) జిల్లా అధ్యక్షులు కా॥ పాటిబండ్ల కోటేశ్వరరావు మాట్లాడుతూ కేంద్ర, రాష్ట్ర ప్రభుత్వాలు వివిధ రూపాల్లో రైతుల నుండి, ప్రజల నుండి, ఆదివాసుల నుండి లక్షలాది ఎకరాల భూములను గుంజివేసుకుని, బడా, బహుళజాతి పరిశ్రమలకు కట్టబెట్టడానికి వ్యతిరేకంగా విస్తృత ప్రజా ఉద్యమం సాగించాల్సి వుందన్నారు.

ప్రజా కళాకారుల సమాఖ్య బృందం విప్లవ గీతాలు ఆలపించారు. 'కొండలు పగలేసినం...' 'అదవితల్లికి దండాలో....' పాటలకు నృత్యాలను ఆభినయించారు. ★

'క్లాస్ట్రగుల్' పత్రిక సంపాదకులు కా॥ జస్సంతరావు మాట్లాడుతూ భారత పాలకులు అనుసరిస్తున్న ప్రజా వ్యతిరేకచర్యల్ని సామ్రాజ్యవాద అనుకూల లొంగుబాటు విధానాల్ని వివరించారు. ఆంధ్రప్రదేశ్, తెలంగాణా రెండు రాష్ట్రాలలోనూ, భూమిని లాగేసుకోవడానికి చేస్తున్న ప్రయత్నాల్ని వివరించారు. లాటిన్ అమెరికాలో అమెరికన్ కంపెనీలు లక్షలాది ఎకరాల భూముల్ని ఎలా లాగివేసుకున్నాయో, అలానే ఆంధ్రప్రదేశ్‌లో రాజధాని పేరుతో లక్షల ఎకరాల ప్రజల భూముల్ని లాగివేసుకుంటున్నారన్నారు.

పీడిత ప్రజలు తమ సమస్యల్ని పరిష్కరించుకోవాలంటే ఈ వ్యవస్థ మార్పుకోసం పోరాడటం తప్ప మరో మార్గం లేదన్నారు. ఈ దేశపు భూస్వామ్య శక్తుల్ని బడా బూర్జువావర్గాన్ని, దానికి అండగా నిలుస్తున్న సామ్రాజ్యవాదాన్ని ఓడించాలన్నారు.

సిపిఐ(ఎం-ఎల్) కేంద్ర నాయకులు కా॥ అలోక్ ముఖర్జీ ప్రసంగిస్తూ కా॥ కానుసన్యాల సాదాసీదా జీవితాచరణ రైతాంగ ప్రజలలో మమేకం చేసిందని, విప్లవంకోసం ఎలాంటి కష్టాలకైనా సిద్ధపడి సిద్ధాంతానికి అంకితమై జీవించిన తీరు నుంచి మనం నేర్చుకోవాలన్నారు. నేడు భారతదేశం సంక్షిప్త స్థితిలో వున్నదని, భారత పాలకవర్గాలు సామ్రాజ్యవాదుల చెప్పుచేతల్లో వుంటూ ప్రజల్ని దోపిడీ చేస్తున్నాయన్నారు. సామ్రాజ్యవాద వ్యతిరేక పోరాటాల్ని రైతాంగం నిర్వహించాలంటే పూర్వజిజ్ఞాసికి వ్యతిరేకంగా పోరాటం సాగాలన్నారు. కానుసన్యాలకి నివాళి అర్పించడమంటే ప్రజలతో మమేకం కావడం, ప్రజల కోసం సర్వం అర్పించడం, మార్పుకోసం పోరాడటమేనన్నారు.

రైతాంగం...(మొదటి పేజీ తరువాయి)

కొన్ని బీమా కంపెనీలు ఈ నాల్గవవంతునే దఫాలుగా యిస్తూ మంటూ మొదటి విడత చెక్కులు పంపాయి. మిగిలిన బీమా కంపెనీలు అసలు చెల్లింపే చెయ్యలేదు. మిగిలిన 75 శాతం రాష్ట్ర, కేంద్ర ప్రభుత్వాలు చెరిసగం యివ్వాలి. దీనితో రూ॥6వేల కోట్లు అందించమని కేంద్రాన్ని కోరినట్లు ప్రకటించి అఖిలేష్‌యాదవ్ చేతులు దులుపుకున్నారు.

అన్నిరకాల పంటలకూ బీమాసౌకర్యం కల్పిస్తామన్న వాగ్దానాలు వర్షంలా కురుస్తున్నాయే తప్ప రైతాంగానికి కనుచూపు మేరలో బీమా సౌకర్యం లేదు. 14 కోట్ల హెక్టార్ల సాగు జరుగుతుండగా, కోటిన్నర హెక్టార్లలో మాత్రమే పంటల బీమా వర్తించింది. దాదాపు మూడు దశాబ్దాలకు పైగా కాలంలో సాధించిన ప్రగతి యిది. రైతాంగంలో 81శాతం మందికి పంటల బీమా పథకం వుందని తెలియదనీ, మిగిలిన వారిలో 11శాతం మంది బీమాకు ప్రీమియం చెల్లించేందుకు సొమ్ము తమవద్ద లేదనీ తెలిపారు. మిగిలిన 8శాతం మంది పంట నష్టపోయినా బీమా చెల్లింపు జరగలేదనీ, చెల్లించిన కేసులలో అతి తక్కువ రెండేళ్లతర్వాత అందిందనీ తెలింది. (ఎసిసిఐఐ-స్ట్రైమ్‌బీ ఆధ్యయనం - ఇండియన్ ఎక్స్‌ప్రెస్‌లో అశోక్ గువాటి ఉల్లేఖన).

రైతాంగ ఆత్మహత్యలకు కారణమైన సంక్షోభాన్ని రుణ సమస్యకు, ప్రకృతి వైపరీత్యాలకు కుదించి, దానికి పరిష్కారంగా వారు చూపిన సంస్థాగత రుణ సౌకర్యం పెంపు, పంటల బీమా అమలు తీరు ఇంత సుందర ముదనష్టంగా వుంది! రైతాంగ సౌభాగ్యం కొరకు రూపొందించామన్న ఈ విధానాలు వారికి అందకపోగా, వారి పేరిటే, వారిని మరింత దోపిడీ చేసేందుకు బడావాణిజ్యానికి అందిస్తున్నారు. దీనిద్వారా వారు రైతాంగంలో ఆశలు కల్పించి, మూలకారణాలను తెలుసుకోకుండా చేయటంతోపాటుగా భూమినుండి రైతాంగాన్ని దూరంచేసే క్రమాన్ని త్వరితం చేస్తున్నారు. ఈ వంచనాత్మక కళలో భారత పాలకవర్గాలు ఆరితేరాయి.

రైతాంగ సంక్షోభానికి మూలకారణం, నూతన ఆర్థికవిధానాల పేరిట ప్రభుత్వమనుసరించిన వ్యవసాయరంగ విధానాలు. సాగుకు అవసరమైన ఉత్పాదకాలన్నింటి (విత్తనాలు, ఎరువులు, పురుగుల మందులు, సాగునీరు, కరెంటు, డీజిలు) ధరలను విపరీతంగా పెంచివేసి రైతాంగంపై ముందుగానే దబ్బు మదుపుభారాన్ని పెంచివేశారు. మరోవైపున ప్రభుత్వరంగ కొనుగోలు సంస్థలను రంగం నుండి తప్పించి ప్రైవేటు వ్యాపారుల లాభాలకు మంటల అమ్మకాలను వదలివేశారు.



ఇంకా ఈ సభలో సిపిఐ(ఎం-ఎల్) రాష్ట్ర నాయకులు కా॥ భూతం వీరయ్య మాట్లాడుతూ తెలంగాణా రాష్ట్రం ఏర్పడితే ప్రజల సమస్యలు పరిష్కార మవుతాయని కల్పించిన భ్రమలు, ఎత్తుగడల వల్ల ప్రజల సమస్యలు పరిష్కరించబడవని, ప్రజలు తమ సమస్యల పరిష్కారంకోసం పోరాటంచేయాల్సిందేనన్నారు. తెలంగాణాలో 1000కి పైగా రైతాంగ ఆత్మహత్యలు జరిగితే ఇన్ని జరగలేదంటూ అబద్ధపు లెక్కలు చెబుతూ రైతాంగ సమస్యల పరిష్కారం కోసం నిర్దిష్ట చర్యలు తీసుకోవడంలేదన్నారు. మనం బంగారు తెలంగాణా కోసం కాదు, బ్రతుకు తెలంగాణా కోసం పోరాడాలన్నారు. ఈ దేశంలో మౌలిక సమస్యల పరిష్కారానికి విప్లవం తప్ప మరొక మార్గం లేదన్నారు.

సిపిఐ(ఎం-ఎల్) సీనియర్ నాయకులు కా॥ కోటయ్య మాట్లాడుతూ కా॥ కానుసన్యాల నక్సల్బరీ ఉద్యమానికి తెలంగాణా రైతాంగ సాయుధ పోరాటం ప్రేరణగా వున్నదని చెప్పిన విషయాన్ని గుర్తుచేశారు. భూమికోసం, భుక్తి కోసం, ఈ దేశ విముక్తి కోసం సాగిన తెలంగాణా రైతాంగ సాయుధ పోరాటం పీడిత ప్రజలకి ఆశాజ్యోతిగా నిలిచిందన్నారు.

సభకు అధ్యక్షత వహించిన కా॥ గుర్రం విజయ కుమార్ మాట్లాడుతూ భూమిని రక్షించుకోవడానికి, భూమికోసం ఎన్నో ఉద్యమాలుసాగాయని, కమ్యూనిస్టు పార్టీ పీడిత ప్రజల పోరాటాలకు నాయకత్వం వహించిందన్నారు. పోరాటమే మన మార్గం, ఆ మార్గంలో పీడిత ప్రజల్ని సంఘటితపరిచే కృషిలో సాగిద్దామని, అదే కానుసన్యాలకి మనమిచ్చే నివాళి అంటూ సభని ముగించారు. ★

ఫలితంగా పంటలకు ప్రభుత్వం ప్రకటించిన కనీస మద్దతు ధర కాస్తా గరిష్ట అమ్మకం ధరగా మారింది. ఫుడ్‌కార్పొరేషన్ ఒకటేకాదు. కాటన్ కార్పొరేషన్ కూడా ఈ దారిలోనే వుంది. కాటన్ కార్పొరేషన్ ఈ ఏడాది వ్యాపారుల నుండి ప్రత్తి కొనుగోలుచేసి, రైతుల నుండి కొనుగోలు చేసినట్లు చూపిందని, అధికారుల అవినీతికి ఆలవాలంగా మారిందనీ వార్తలు వచ్చాయి. అవినీతి సంగతలా వుంచితే వ్యాపారులు రైతుల వద్ద కొని, కనీస మద్దతు ధరకు కార్పొరేషన్‌కు అమ్ముతున్నారంటే, రైతాంగంవద్ద కనీస మద్దతు ధరకంటే చాలా తక్కువ ధరకు కొంటున్నారన్నమాట! ఈ విధంగా అదకత్తెరలో పోకచెక్కలా, రెండు వైపుల నుండి రైతాంగాన్ని నష్టపరుస్తున్నారు. రుణభారాన్ని పెంచుతున్నారు. రుణాల చెల్లింపుకు భూములు కోల్పోయే స్థితి కల్పిస్తున్నారు. తద్వారా తమ భూమిలోనే తాము కంపెనీల తరపున కూలీలుగా సాగుచేసే స్థితికి దిగజారుస్తున్నారు. భారత వ్యవసాయరంగాన్ని సామ్రాజ్యవాద రథచక్రాలకు కట్టివేసి విదేశీ పెట్టుబడి లాభార్జనా రంగంగా మలిచే వ్యూహంలో భాగంగా అమలుజరిగిన విధానాల ఫలితమిది.

ఈ విధానాలవల్ల ఒక్క రైతాంగమే నష్ట పోవటం లేదు. అన్ని వర్గాల ప్రజలూ నష్టపోతున్నారు. దేశ ప్రజల అవసరాలు తీర్చేందుకు పంట సాగు జరగదు. బడాబూర్జువాల లాభార్జనకు అనువుగా పంటలసాగు వుంటుంది. ఆహార పంటలలో పరాధీనత పెరిగి పోతుంది.

రైతాంగ ఆత్మహత్యలను ఆపాలని కోరుకునే వారందరూ రైతాంగాన్ని పడత్రోసిన సంక్షోభాన్ని పరిష్కరించాలని కోరాలి. దేశ ప్రజల అవసరాలు తీర్చేవిధంగా స్వావలంబిత వ్యవసాయ విధానాన్ని కోరాలి. దీనికి ఆటంకంగావున్న ప్రపంచ వాణిజ్యసంస్థ నుండి మనదేశం తప్పుకోవాలని కోరాలి. అలాంటి విధానాల రూపకల్పన, అవి అమలు జరిగే వరకూ, రైతాంగానికి న్యాయమైన ధరలు చెల్లించేందుకు ప్రభుత్వ రంగ కొనుగోలు సంస్థలను పటిష్టపరిచి విస్తరించాలి. రైతాంగ సాగు అవసరాలన్నింటినీ తీర్చేవిధంగా సంస్థాగత రుణపరపతి సౌకర్యాన్ని పునఃనిర్వహించాలి. దీనికోసం - బ్యాంకులు రైతాంగానికి రుణాలను పూర్తిగా అందించాలి; 4 శాతం బారువడ్డీ విధించాలి; చక్రవర్తి వసూలు నిషేధించాలి. తిరిగి చెల్లింపు కిస్సీని మొదట అనలుకు జమచేయాలి. రుణాల వసూలుకు రైతాంగ ఉత్పాదక ఆస్తులను జప్తు చేయరాదు. భూమి సాగు అభివృద్ధికిచ్చిన దీర్ఘకాలిక రుణాలకు తిరిగి చెల్లింపు కాలవ్యవధి 20 ఏళ్లుగా నిర్ధారించాలి. భూమి ఉత్పాదకతకున్న పరిమితుల రీత్యా ఈ మార్గదర్శక సూత్రాలతో రుణపరపతి సౌకర్యాన్ని నిర్ధారించాలి. ఈ రైతాంగ అనుకూల విధానాల కొరకు సంఘటిత పోరాటాలకు రైతాంగాన్ని సమాయత్తం చేయాలి. ★

“యుద్ధంలో అమెరికా ఓడిపోయిందన్నది స్పష్టమైంది”

జనరల్ జియావ్



ప్రశ్న : నేను వియత్నాం సందర్శిస్తున్న ఈ నెలకు పైబడిన కాలంలో హనోయ్ రేడియో ద్వారానే కాకుండా, వీధుల్లో ప్రజలను కలిసినప్పుడు కూడా ఒక మాట తరుచుగా వినిపిస్తుంది. ఇది 1967 డిసెంబర్ 25న ప్రెసిడెంట్ హోచిమిన్ సందేశంలో పేర్కొన్నమాట - “ఇప్పుడు అమెరికన్లు యుద్ధంలో ఓడిపోయారనే విషయం స్పష్టమైంది”.

జవాబు : “ఇప్పుడు అమెరికన్లు యుద్ధంలో ఓడి పోయారనే విషయం స్పష్టమైంది.” అని మా అధ్యక్షుడు తన సందేశంలో చెప్పడం సరైనది. ఈ మాటలు కేవలం వియత్నాం వాసులవే కాదు. ప్రపంచ ప్రజల ఉద్దేశ్యాలను ప్రతిబింబిస్తున్న మాటలివి. అమెరికా దురాక్రమణకు వ్యతిరేకంగా యివి మా పోరాటాన్ని ప్రతిబింబిస్తున్న వాస్తవిక మాటలు.

వారి దురాక్రమణ తొలినాళ్ళ నుండే హోచిమిన్ నేతృత్వం వహిస్తున్న మా పార్టీ నాయకత్వాన దృఢ సంకల్పంతో పోరాటాన్ని ప్రారంభించాం. అనాటి నుండి మేము ఎలాంటి అపనమ్మకం లేకుండా విజయం మూడే అనే నిశ్చితాభిప్రాయంతో ముందుకు సాగాం. అమెరికా సంయుక్త రాష్ట్రాలకు ఎంతో మిలటరీ బలగం, ఆయుధ సంపత్తి వున్నా, ఆర్థికశక్తి వున్నా అంతిమంగా అది పరాజయం పాలవక తప్పదు అనే విషయం పట్ల మేమెన్నడూ సందేహంతో లేము.

మీరు కూడా దేశం నలుదిక్కులా విస్తృతంగా ప్రయాణించారు. ఈ పర్యటనలో విజయంపట్ల మా ప్రజలకున్న అచంచల విశ్వాసాన్ని, దేశ స్వాతంత్ర్యం కోసం పోరాడాలనే రాజీలేని మా దృఢ సంకల్పాన్ని మీరు చూశారు. సామ్యవాదం కోసం, శాంతికోసం పోరాడాలనే మా దృఢమైన నిర్ణయాన్ని కూడా మీరు చూశారు.

అమెరికా దురాక్రమణకు వ్యతిరేకంగా మా పోరాటాన్ని నిలబెట్టినపుడు మా అచంచల విశ్వాసాన్ని మా సోదర ప్రజలు, సోదర దేశాలు, సోషలిస్టు దేశాలు పంచుకున్నాయి. వీరంతా మా విజయాన్ని కాంక్షించారు. విజయం సాధ్యమని నమ్మారు. అయినా కొందరు ప్రగతి కాముకులు ఆందోళన చెందారు. వారు మా లక్ష్యానికి మద్దతిచ్చారు. మా సంకల్పాన్ని, మా వీరోచిత ప్రజలను మెచ్చుకున్నారు. కాని మాపై అమెరికన్లు ఎక్కువెట్టిన అసంతృప్తినే యుద్ధ సామగ్రిని, భయంకరమైన ఆయుధ సంపత్తిని చూసి అద్భుతపడ్డారు. అభివృద్ధికాముకుల ఈ వర్గపు ప్రజాభిప్రాయం నెలలు, సంవత్సరాలు తరబడి కొనసాగింది. కానీ కాలక్రమేణా వాస్తవాల వెలుగులో ‘అమెరికా ఓడిపోనున్నది; అంతిమ విజయం వియత్నాం ప్రజలదే’ అనే విషయంలో సందేహాలు పటాపంచలయ్యాయి.

అమెరికాలో సైతం అత్యధిక ప్రజానీకం అమెరికా ఓడిపోయిందనేది తెలుసుకున్నారు. అమెరికాలోని ప్రధాన వర్గాలు కూడా ఈ పరిస్థితిని గుర్తించాయి. దురాక్రమణ ప్రారంభంలో శ్వేతభవనం, పెంటగన్లలో కూర్చోని తమకున్న బలమైన మిలటరీ శక్తి రాత్రికి రాత్రే పరిస్థితిని మార్చేస్తుందని ఆలోచనలు చేశారు. అవి అధికారిక ఆశావాదంతో కూడుకున్న రోజులు. కానీ అవి తొందరపాటు నిర్ణయాలు.

మా దేశపు ఉత్తర, దక్షిణ ప్రాంతాలపై రెండేళ్ళ పాటు పెద్దఎత్తున దురాక్రమణ సాగించిన తర్వాత 1967లో వియత్నాం సమస్యను బలప్రయోగం ద్వారా పరిష్కరించగల సత్తా తమకు లేదని అమెరికా నాయకులు సందేహించడం ప్రారంభించారు. సైనిక

1968 మే నెలలో రచయిత మెడ్విన్ రిఫాడ్కు జనరల్ జియావ్ ఇచ్చిన ముఖాముఖీని పునర్ముద్రిస్తున్నాము. 1970లో మంట్లీ రివ్యూ (పెన్ ప్రచురించిన “ప్రజాయుద్ధ సైనిక కళ : జనరల్ వాన్ గుయెన్ జియాన్ సంకలిత రచనలు” అన్న పుస్తకం నుండి తీసుకుని అనువదించాము.

1910లో జన్మించిన జనరల్ జియావ్ వియత్నాం ప్రజలు సాగించిన వీరోచిత జాతీయ విముక్తి పోరాటంలో పాల్గొన్న యోధుడు. వియత్నాం ప్రజా విముక్తి సైన్యం కమాండరుగా (ఫ్రెంచి వలస పాలనకు వ్యతిరేకంగా 1946 నుండి 1954 వరకూ విముక్తి యుద్ధాన్ని నడిపారు. దుర్భేద్యమని భావించిన వైమానిక స్థావరం దిన్ బియన్ పూపై దాడిచేసి వలస పాలకులను కోలుకోలేని దెబ్బతీసిన వ్యూహరచన చేశాడు. (ఫ్రెంచి పాలకులు వదలిన చెప్పుల్లో కాళ్ళు దూర్చిన అమెరికా సామ్రాజ్యవాద దురాక్రమణపై వియత్నాం ప్రజలు సాగించిన యుద్ధానికి నేతృత్వం వహించాడు. 1975 నాటికి అమెరికాను వియత్నాం ప్రజలు యుద్ధంలో ఓడించారు. వియత్నాం ప్రజలు సాధించిన ఈ విజయం ప్రపంచవ్యాపితంగా సామ్రాజ్యవాద వ్యతిరేక పోరాటాలకు స్ఫూర్తినిచ్చింది.

1990ల నుండి సామ్రాజ్యవాదం పైచేయి సాధించి ప్రపంచీకరణ వ్యూహాన్ని రుద్దటంతోనూ, ఇరాక్, ఆఫ్ఘనిస్తాన్, లిబియా తదితర ఆసియా, ఆఫ్రికా, లాటిన్ అమెరికా దేశాలపై దురాక్రమణలు, ఆధిపత్య చలాయించుటల సాగించటంతోనూ ఏర్పడుతున్న నిరాశావహ వాతావరణాన్ని ఈ ముఖాముఖీ చిందరవందర చేసి విముక్తి మార్గాన్ని చూపుతున్నది. మారణాయుధ సంపత్తితో బలోపేతంగా కన్పిస్తున్న అమెరికా సామ్రాజ్యవాదాన్ని “మట్టికాళ్ళ మహారాక్షసి”గా నిరూపించిన ప్రజాయుద్ధ తంత్రాన్ని వివరించింది.

తన 103వ ఏట 2013 అక్టోబరు 4న జనరల్ జియావ్ అమరులయ్యారు. వయోభారం ఆయన పోరాట చేవను మొద్దుబాల్చలేకపోయింది. వియత్నాం కమ్యూనిస్టు పార్టీపైనా, వియత్నాం ప్రజలపైనా పెట్టుబడిదారీ పునరుద్ధరణ చూపుతున్న దుష్ప్రభావాలను ఆయన ప్రతిఘటించారు. సామ్రాజ్యవాదంపై ప్రజలు అంతిమ విజయం సాధిస్తారని జనరల్ జియావ్ జీవితానుభవం తెలుపుతున్నది. ఆయన నేతృత్వం వహించిన వియత్నాం ప్రజాయుద్ధం సమస్త మానవాళికి విముక్తి మార్గాన్ని చూపుతోంది.

- సంపాదకుడు

విజయాన్ని సాధించలేమని గమనించారు. యుద్ధంలో జరిగిన అనేక సంఘటనలు మీరు ఈ అభిప్రాయానికి వచ్చేట్లు చేశాయి. ఈ యుద్ధం నుండి ఎలా బయట పడాలి? దీన్నెలా వదిలించుకోవాలనే సమస్య వారికి మొదలైంది. దీన్నే వారు “ప్రతిష్టకు భంగం కలగకుండా” అంటే సామ్రాజ్యవాదుల గౌరవానికి నష్టం కలుగకుండా అంటే దీనిద్దం దురాక్రమణదారుల ప్రయోజనాలు కాపాడుకోవటమే.

మా ప్రజలు పోరాడుతున్నది మా జాతీయ కారణం కోసం మాత్రమేగాదు, సామ్యవాదం కోసం, ప్రపంచంలో యితర ప్రజలు కొనసాగిస్తున్న తమ విముక్తి పోరాటాల కొరకు కూడా. అమెరికా ఆజేయ మైనదనే మిథ్యావాదం, బ్రహ్మాండమైన హైడ్రోజన్ బాంబు కలిగివున్నాననే ధీమా క్రమేపీ కొరగాకుండా పోతున్నాయి. దాని మిలటరీ శక్తి, ఆర్థికశక్తి ఎంత గొప్పవైనా కావచ్చుకాని తమ స్వాతంత్ర్యం కోసం పోరాడే ప్రజల అభీష్టాన్ని అవి అణగద్రొక్కలేవు. యావత్ ప్రపంచం ప్రస్తుతం గుర్తించిన వాస్తవమిది.

అమెరికా తాను విజేత అని ఎందుకను కుంటుంది? అది మా దేశంలో అత్యధిక స్థాయిలో యుద్ధ సామగ్రిని మోహరించింది. దండయాత్రకు వచ్చిన సైన్యాన్ని ఇరవై వేల నుండి 5 లక్షలకు పెంచడం ద్వారా తన సైన్యానికి స్ఫూర్తిని పెంచాలని మిలటరీ జనరల్ వెస్ట్మోర్ లాండ్ చూశాడు. కాని అది చీకటి గుహకు రెండోవైపున సుదూరం మిణుకు మిణుకుమనే ఆశను మాత్రమే యివ్వగలదు తప్ప అమెరికాకు ఎలాంటి ప్రతిఫలం అందించలేదు. వాళ్ళకున్న అత్యధిక సంఖ్యాక సైన్యం, శత్రువును ముంచెత్తగల ఆయుధ సామగ్రి, డాలర్ల సంపద, వియత్నాం ప్రజలపై జారవిడుస్తున్న టన్నుల కొద్దీ బాంబులు తమకు విజయాన్ని తెచ్చిపెడాయనే నమ్మకంతో వున్నారు.

నానాటికీ వాళ్ళు క్లిష్టపరిస్థితులనెదుర్కోవాల్సి రావడంతో అమెరికా సైన్యం తన జనరల్స్ను నిందించింది. ఉదాహరణకు వియత్నాం ‘త్రికోణమితి’ ఎత్తుగడలు అవలంబిస్తుంటే అమెరికా అంకగణితం పద్ధతిలో సమస్యను పరిష్కరించాలని చూస్తుందనేది వారి ఆరోపణ. కాని అది సరైంది కాదు. మా ఎత్తుగడ అంకగణిత ఆధారమైనదీ కాదు. త్రికోణమితి ఆధారమైనదీ కాదు. అది కేవలం ఒక న్యాయబద్ధమైన యుద్ధానికి, ప్రజా యుద్ధానికి సంబంధించిన సాధారణ ఎత్తుగడే. ఆ విషయాన్ని అమెరికన్ సైన్యం ఎన్నటికీ అర్థం చేసుకోలేదు.

టెట్ దురాక్రమణకు ముందే అమెరికా ఒక స్థానిక యుద్ధం కొరకు అంతకు ముందెన్నడూ లేనివిధంగా తన బలగాలను పెంచింది. అనేకసార్లు ఆవిధంగా బలగాల సంఖ్యను పెంచుకుంటూ పోయింది. తన సైనికులు మాటువేయడానికి దక్షిణ వియత్నాం ‘సింక్ హోల్’ లాంటిదని అమెరికా భావిస్తుంది. అయినప్పటికీ పెంటగన్ నిర్దేశించిన ఐదు లక్ష్యాలలో ఏ ఒక్కటి

కార్యరూపం దాల్చలేదు. పైగా వాటికి సరిగ్గా భిన్నమైన ఫలితాలు వచ్చాయి. ఈ లక్ష్యాలు (1) విముక్తి సైన్యం యూనిట్లను సర్వనాశనం చేయడం (వాస్తవానికి అమెరికా దళాలే తుడిచిపెట్టుకుపోయాయి) (2) గ్రామీణ ప్రాంతాన్ని తమకనుకూలంగా మలచుకోవడం (3) దక్షిణ వియత్నాంను నిర్బంధించడం (4) ఉత్తర వియత్నాంను ఆర్థికంగా, సైనికంగా నాశనం చెయ్యడం (5) కీలుబొమ్మ ప్రభుత్వాన్ని పట్టిష్ట పరచడం మా దేశంపై నయా వలసవాద దురాక్రమణ యుద్ధాన్ని చేస్తున్న అమెరికా సామ్రాజ్యవాదానికి ఇక్కడి కీలుబొమ్మ సైన్యాన్ని, కీలుబొమ్మ ప్రభుత్వాన్ని బలోపేతం చేయడం పెద్ద కార్యభారం.

మునిగిపోతున్న సైగాన్ ప్రభుత్వానికి అమెరికా జోక్యం కేవలం రక్షణ చర్య మాత్రమే. దక్షిణ వియత్నాంలో ఒకవైపు పెంటగన్ తన బలగాలను పెంచుతూ వుంటే మరోవైపు మునిగిపోతున్న ప్రభుత్వ స్థాపకులు మరింత మునుగుతూ వారి రక్షణ కొరకు వచ్చిన అమెరికన్ సైన్యాన్ని కూడా తమతోబాటు ముంచేశారు. ఇది అమెరికాకు ఒక విషాదకరమైన ఓటమిగా మిగిలింది. పెంటగన్ పెంచిన ఆశావాదం గాలి బుడగలాగా పేలిపోయింది. అమెరికా నాయకులు 1968ని ఎన్నికల సంవత్సరంగా మార్చాలనుకున్నారు. వియత్నాంపై విజయాన్ని చూపి స్వదేశంలో తన రాజకీయ వాంఛలను తీర్చుకోవాలని విండన్ జాన్సన్ భావించాడు.

ఏదేమైనా 1968 వసంతకాలపు దురాక్రమణ ద్వారా అమెరికన్లకు ఒక విషయం అర్థమైంది. వియత్నాం ప్రజలు అంత తేలిగ్గా లొంగిపోరనీ, అమెరికా దురాక్రమణ ఏ రూపంలో వున్నా ఎంత క్రూరంగా వున్నా వియత్నాం మిలటరీని బలహీనపరచలేమనే విషయం అమెరికన్లకు బోధపడింది. “వెళ్ళండి, మంచి కొరకు వెళ్ళండి” విముక్తి దళాలను నాశనం చేసే ఒక ఆశాకిరణం. “వెళ్ళండి” లాంటివి శాంతి పథకాలు. మళ్ళీ మొదటి నుండి వీటిని ప్రారంభించుకోవలసి వచ్చేది. అమెరికా సైన్యం తమ రక్షణ కొరకు కందకాలలో వుండాల్సి వచ్చేది. వాళ్ళు అక్కడే నిర్బంధింపబడేవారు. “మెక్సమారా రేఖ” వారి చేతగాని తనాన్ని రుజువు చేసింది.

మునిగిపోతున్న ప్రభుత్వాన్ని బయటపడేయ్యడానికి కూడా “వెళ్ళండి” ఒక ఆశావహ సాధనం. సైగాన్ ప్రభుత్వం పనితీరు నానాటికీ ఎలాంటి సామాజిక మద్దతులేని కీలుబొమ్మ ప్రభుత్వంగా దిగజారింది. తన మిత్రునికి మద్దతు ఇచ్చే అంశంపై అమెరికా ప్రభుత్వ ప్రకటన వేసుకున్న మునుగు గతంకంటే ప్రస్ఫుటంగా తొలగిపోయింది. చెప్పే కారణాలు మోసపూరితమైనవనీ, దురాక్రమణను సమర్థించుకోవడానికి చేస్తున్న ప్రయత్నమని స్పష్టమైంది.

మూడేళ్ళపాటు దక్షిణ వియత్నాంపై ముమ్మరంగా అమెరికా వైమానిక దాడులు చేసినా అది సైనిక పరంగాగానీ, ఆర్థికపరంగాగానీ, రాజకీయంగాగానీ ఏ

ఒక్క లక్ష్యాన్ని సాధించలేకపోయింది. ఈ మూడేళ్ళలో అమెరికా తన ఆధునిక వైమానిక దళంలోని ముఖ్య భాగాన్ని ప్రతిభాపంతులైన ఫైలెట్లను పోగొట్టుకుంది. అది ఎంత అధునాతనమైనదైనా కావచ్చు వైమానిక దళం ఎంతమాత్రం యుద్ధంలో విజయాన్ని నిర్ణయించ లేదనేది అందరూ అంగీకరించాల్సిన విషయం. మా ప్రజలు దురాక్రమణదారుడికి వ్యతిరేకంగా పోరాడడానికి మరింత నిబద్ధలయ్యారు. ఈ కాలంలోనే మేము సమసమాజ నిర్మాణాన్ని కొనసాగించాము. కార్లు, రైళ్ళు యధావిధిగా తిరగడం మీరు చూశారు. సమాచార మాధ్యమాలు అందుబాటులో వున్నాయి. ఈ విషయం అమెరికా ప్రెస్ కూడా గుర్తించింది.

ఈ అనుభవాలు చవిచూసిన తర్వాత అమెరికా ఈ యుద్ధాన్ని ఉత్తర వియత్నాంకు విస్తరించడంపై తప్పుక పునరాలోచించుకోవాలి. వియత్నాంపై బాంబుల వర్షం కురిపించడం సైనికంగా, రాజకీయంగా కూడా పొరపాటు చర్యయనీ, అది తమకెలాంటి ప్రయోజనం కల్పించలేదని, ఈ బాంబుల దాడిని ఆపివేయాల్సిన సమయం యిదేనని అమెరికాలోని అనేకమంది నాయకులు అర్థం చేసుకున్నారు. మార్చి 31న అధ్యక్షులు జాన్సన్ చేసిన ప్రసంగం ఈ పరిస్థితుల నేపథ్యంలోనిదే. స్వార్థ రాజకీయ ప్రయోజనాలు సాధించుకోవడం కోసమే, సైన్యం మా దేశ దక్షిణ ప్రాంతం మీద, ఉత్తర వియత్నాంపైనా బాంబుల దాడిని కేంద్రీకృతం చేసింది. మేము అమెరికన్ సామ్రాజ్య వాదులు ప్రకటించే నీతి వాక్యాలను ఎన్నడూ విశ్వసించము.

టెట్ దురాక్రమణ తర్వాత అమెరికన్ వర్గాలు సైనికంగా తాము ఎంతమాత్రం విజయం సాధించ లేమని అర్థం చేసుకున్నాయి. పైగా అవి ఓటమిని చవిచూస్తున్నాయనే విషయాన్ని తెలుసుకున్నాయి.

ఈ పరిస్థితులే “గౌరవప్రదంగా శాంతి”నెలా పొందాలనే సమస్యను ముందుకు తెచ్చింది. ఈ విధమైన ప్రకటనలే డిన్ బిన్ పు యుద్ధానికి ముందు ఫ్రెంచి వలసవాదులు చేశారు. ప్రపంచంలోని అతిపెద్ద సామ్రాజ్యవాద శక్తి తన దురాక్రమణ యుద్ధం ద్వారా యిలాంటి ఫలితాలను పొందడం సామ్రాజ్యవాదులకొక మింగుడుపడని చేదు విషయం. మనకు, అభ్యుదయ మానవత్వానికి యిది ఉత్సాహకరమైన విషయం. ఈ పరిస్థితి ద్వారా మన శత్రువులు ఎన్ని అపజయాల పాలైనా వారు తమ దురాక్రమణ ఉద్దేశ్యాలను విడనాడరని మనం తెలుసుకున్నాం.

మా ప్రజలు వాళ్ళకిన్ని అపజయాలను కల్పించడంలో విజయం సాధించారంటే దానికి కారణం - మాది న్యాయమైన పోరాటం అవడంపల్లనే. మేము స్వాతంత్ర్యం కోసం, స్వేచ్ఛ కోసం, దేశ సమైక్యత కోసం పోరాడుతున్నాం. ఇది మా వియత్నాం ప్రజలందరి పవిత్రమైన కార్యక్రమం; పవిత్రమైన విధి. **ప్రశ్న:** ఆగండి. “ప్రజలందరిది” అని మీరంటున్నారు. జనరల్ జియావ్ పేరు ప్రజాయుద్ధంతో ముడిపడి వుంది. అత్యధిక యూరోపియన్ భావజాలానికి ఈ భావన కొత్తగా అనిపిస్తుంది.

జవాబు : వాస్తవానికి మా ప్రజలందరూ ఈ యుద్ధం చేస్తున్నారు. కాని ప్రజాయుద్ధం అనే భావన పూర్తిగా కొత్తది కాదు. ప్రజలు తమ ప్రాథమిక హక్కుల గురించి తెలుసుకున్నప్పటినుండీ, తన హక్కులపై దాడిచేస్తున్న వాడికి ఎదురొడ్డి నిలబడడం మొదలైనప్పటి నుండి ప్రజలు ఈ ప్రజాయుద్ధ పంథాను అవలంబిస్తున్నారు. మా అతి ప్రాచీన చరిత్రలో మా పూర్వీకులు “మనపై దండెత్తినవాడికే ఎదురొడ్డి మన దేశమంతా ఒకటై నిలబడింది” అని యిదివరకే చెప్పారు. ఉదాహరణకు మా సాహిత్య సాంప్రదాయంలో దక్షిణ వియత్నాంకు చెందిన కవి, గాయకుడు గుయెన్ దిన్ చియు “సాధారణ గ్రామస్థులు దేశంపట్ల వున్న ప్రేమతో సైన్యం కోసం స్వచ్ఛంద సేవకులయ్యారు” అని పోరాటాన్ని కూడా పండుగలా చేసుకున్న వైనాన్ని చెబుతాడు. సున్నితమైన, అబలలైన మహిళలు శత్రువు దండయాత్రను ఎదుర్కోవడానికి ‘గుర్రాలపై స్వార్థి చేశారు; జెండాలనెత్తి పట్టారు; పడవలను నడిపారు; తుపాకులలో గుండ్లు నింపారు; దుర్గాలను కూల దోశారు; కోటగోడల నెగబాకారు’ అని రాశాడు.

అక్టోబర్ విప్లవం తర్వాత ఒక కొత్త యుగం ప్రారంభమైంది. శ్రామికుల నాయకత్వాన ఉన్నతమైన చైతన్యం వెల్లివిరిసింది. ప్రజాయుద్ధాలు అభివృద్ధి చెందాయి. అవి కొత్త కొత్త విషయాలను సంతరించు కున్నాయి. తద్వారా ఒక కొత్తశక్తిగా, అజేయమైన శక్తిగా ఎదిగాయి. **(తరువాతి 5వ పేజీలో)**

జాతి సంపద రక్షణ పేర శేషాచలం కొండల్లో నిరుపేద కూలీలను హత్యగావించిన దోపిడీ పాలకులు

2015 ఏప్రిల్ 7వ తేదీ తెల్లవారుఝామున ఎర్రచందనం దుంగలను అక్రమంగా తరలిస్తున్న వారికి -టాస్క్ ఫోర్స్ సిబ్బందికి మధ్యజరిగిన ఘర్షణలో ఆత్మరక్షణార్థం పోలీసులు జరిపిన కాల్పులలో 20మంది తమిళ కూలీలు మరణించినట్లు ఆంధ్రప్రదేశ్ ఫారెన్స్టు, పోలీసు ఉన్నతాధికారులు ప్రకటించారు. శేషాచలం అడవుల్లోకి ఎర్రచందనం స్వగర్భ కూలీలను తీసుకొని వచ్చినట్లు 6వ తేదీ సాయంత్రం అటవీశాఖ అధికారులకు, టాస్క్ ఫోర్స్ సిబ్బందికి సమాచారం అందిందని, సిబ్బంది రెండు బృందాలుగా కూంబింగ్ చేపట్టగా 7వ తేదీ ఉదయం 5 నుంచి 6 గం॥ల ప్రాంతంలో వందమందికి పైగా ‘ఎర్ర’స్వగర్భ తారస పడ్డారని, లొంగిపోవ్వని హెచ్చరిచినా లొంగి పోకుండా రాళ్ళు, గొడ్డళ్ళతో దాడులకు పూనుకోవడంతో ఆత్మరక్షణార్థం పోలీసులు కాల్పులు జరపవలసి వచ్చిందని పోలీసు అధికారులు ఎప్పటిలాగే ఓ కట్టుకథను అన్నారు. శేషాచలం అడవుల్లోని చంద్రగిరి సమీపంలోని తిరుమలవెళ్ళే శ్రీవారిమెట్టు సమీపంలోని సచ్చినోడిబండలో 11మందిని; ఒక కిలోమీటరు లోపునే వున్న చీకటిగల కోనలో మరో 9 మందిని కాల్చిచంపి ‘ఎర్ర’ స్వగర్భను నియంత్రిస్తున్నాం అని ప్రకటనలు గుప్పిస్తున్నారు.

ఎన్కౌంటర్ జరిగినట్లు చిత్రించడానికి పోలీసులు అనేకపాట్లు పడ్డారు. శవాల వద్ద వరుసగా ఎర్రచందనం దుంగలను పేర్చారు. (అవికూడా గతంలో పట్టుబడిన కేసు నెంబర్లు వున్న పాత దుంగలే). కూలీలు దాడులకు తెగబడ్డారని చెప్పడానికి సానకూడాపెట్టని, కర్రకూడా దూర్చని కొత్త గొడ్డళ్ళను తెచ్చిపెట్టారు. ట్రిగ్గర్ కూడా లేని తుప్పపట్టిన నాలుతుపాకిని పెట్టారు. రెండు సంఘటనలు జరిగిన ప్రదేశాలూ, ఒక కిలోమీటరు లోపలే! రెండుచోట్లా శవాలు వరుసగా పడేసివున్నాయి. మృతదేహాల మీదున్న గాయాలు-వారిని తీవ్రంగా హింసించినట్లుగాను, శరీర పైభాగాల్లోనే అత్యంత దగ్గరగా కాల్చిచంపిన దానిని తెలుపుతున్నాయి. ఇవన్నీ పరిశీలిస్తే పోలీసులు చెప్పేవాటికి ఎక్కడా పొంతనలేదని స్పష్టమవుతుంది.

ఏప్రిల్ 6వ తేదీన తమిళనాడునుండి వస్తున్న బస్సును చిత్తూరుజిల్లా నగరిలో ఆపి అందులో ప్రయాణిస్తున్న 8 మందిలో ఏడుగురిని పోలీసులు పట్టుకెళ్ళారు. ముందునీట్లోవున్న శేఖర్ అనే వ్యక్తి తప్పించుకొని పారిపోయి, తమ స్వగ్రామానికిళ్ళి బంధువులకు తెలియజేసి, లాయరు సహాయంతో పోలీసులనుండి తమ వారిని విడిపించుకోడానికి 7వ తేదీ మంగళవారం ఉదయమే చిత్తూరుజిల్లా ఎస్పిని కలిసే ప్రయత్నంలోనే వున్నారు. పోలీసు అధికారిని కలుద్దామని ఇంటివద్ద బయలుదేరిన బంధువులకు తమవారిని ఎన్కౌంటర్ పేరిట కాల్చిచంపారని తెలిసి మ్రాన్సుడిపోయారు. అలాగే మరో ప్రాంతంలో ముందుగానే 145 మంది కూలీలను పట్టుకొని ఒక ఇంటిలో పోలీసులు నిర్బంధించి వుంచారని, అందులో నుండి కొద్దిమందిని తీసుకెళ్ళి పై ఏడుగురితో కలిపి రాత్రిపూట శేషాచలం అడవిలో నిలబెట్టి కాలార్చరి అక్కడినుండి తప్పించుకున్న ఇద్దరు తమ బంధువులకు తెలియజేశారు.

తమిళకూలీలను కాల్చిచంపిన వార్త తెలియగానే రాజకీయపార్టీల, హక్కుల సంఘాలు, దళిత, ప్రజాస్వామిక, రైతుకూలీసంఘాలు బూటకపు ఎన్కౌంటర్ ని ఖండించాయి. తమిళనాడు అంతటా నిరసనలు, ఆందోళనలు పెల్లుబుకాయి. రెండు రాష్ట్రాల మధ్య బస్సుల రాకపోకలు ఆగిపోయాయి. ఆంధ్రప్రదేశ్ ప్రభుత్వ ఆస్తులపై, చంద్రబాబు హెరిటేజ్ అప్పట్లెట్స్ పై ఆగ్రహంతో దాడులు జరిగాయి. జరిగిన సంఘటనపై ఎన్ హెచ్ఆర్సి జోక్యం చేసుకొని కేసు నమోదుచేసింది. బాధిత కుటుంబాలనుండి వివరాలను సమోదుచేసింది. ఏప్రిల్ 23న హైదరాబాద్ లో విచారణ జరుపుతామని తెలిపింది. హైకోర్టుకెళ్ళి ఫిర్యాదు చేయడంతో సంబంధిత స్టేషన్ లో ఫిర్యాదుచేస్తే బాధ్యులైన వారిపై పోలీసులు కేసు నమోదుచేస్తారని తెలిపింది.

ఈ తమిళ కూలీల హత్య మొదటిసారి జరిగింది కాదు. 2014 మే 30న ఇదేప్రాంతంలో 8 మంది తమిళ కూలీలను “ఎన్కౌంటర్” చేశారు. 2013 డిసెంబరు 15న స్వగర్భను పట్టుకోబోయిన ఇద్దరు ఫారెస్టు గార్డులను హత్యగావించటంతో 8 మంది తమిళ కూలీలను హత్యచేసి “ప్రతీకారం” తీర్చుకున్నారు.

కూలీలను ముందుగా పట్టుకుని, అడవికి తీసుకెళ్ళి కాల్చిచంపారనే విషయం బహిరంగం కాగానే నిరసనలనుండి బయటపడేందుకు ప్రభుత్వం నిస్పృహగా సంఘటన సమర్థనకు పూనుకుంది. అంతంకాది

ఆరంభమని, కూలీలైతే అర్థరాత్రి అడవిలో గడ్డి కోయడానికి వెళ్ళారా!అంటూ పోలీసు అధికారులు బెదిరింపు వ్యాఖ్యలు చేశారు. చంపడం సరైనదేనని, చంపిన పోలీసులను అభినందించిన గాలిముద్దుకృష్ణమ నాయుడు పత్రికా విలేఖరుల సమావేశంలో ప్రభుత్వ చర్యకు వంతపాడాడు. కేంద్రమంత్రి వెంకయ్య నాయుడు కూలీలకు అడవిలో ఏంపనని, ఈ సంఘటనను ఖండించిన హక్కుల సంస్థలు, ప్రజా సంఘాలు అనవసరంగా రాద్ధాంతం చేస్తున్నాయని ప్రకటించాడు. కూలీల ప్రాణాలను గడ్డిపోచకంటే తేలికగా భావించే వీరు రాజ్యాంగాన్ని పరిరక్షించేవారా? కనీసం వీరు నిత్యం వల్లించే చట్టాన్ని అయినా గౌరవించేవారా అనే ప్రశ్న తలెత్తుతుంది. చనిపోయిన కూలీలనుగానీ, వారి బంధువులనుగానీ చూస్తే పేదరికం కొట్టొచ్చినట్లు కనబడుతున్నా మేము చంపింది స్వగర్భనేనని మంత్రిబొజ్జల బుకాయస్తున్నాడు. అసలైన స్వగర్భను రక్షిస్తూ కూలీలను చంపి ఎర్రచందనం అక్రమరవాణాను అరికట్టడంలో సమర్థ వంతంగా వున్నామని ప్రకటించడంలోనే వీరి దోపిడీ వర్గనీతి విదితమవుతున్నది.

ఏప్రిల్ 6న చంద్రబాబు ఎన్టీవోలతో తిరుపతిలో సమావేశమైన సమయంలో, అదేరోజు సాయంత్రం కూలీలను పట్టుకోవడం, రాత్రికిరాత్రే కాల్చేయడం చూస్తే - మంత్రి బొజ్జల, గాలిముద్దు కృష్ణమనాయుడు, డిజిపీ, హోంమంత్రి ఎన్కౌంటర్ ని నిర్వ్వంధ్యంగా సమర్థించడం, అడవిలోకి ఎవరైనా వస్తే ఇదే గతిపడుతుందని హెచ్చరించడం చూస్తే ఇది స్థానిక అటవీ, పోలీసు అధికారులస్థాయిలో తీసుకున్న నిర్ణయంకాదని, ఉన్నతస్థాయిలో తీసుకున్న నిర్ణయంగా భావించవలసి వస్తోంది. క్రిందిస్థాయి అటవీ, పోలీసు అధికారులపై కేసులుపెట్టి చేతులు దులుపుకోకుండా రాష్ట్రప్రభుత్వం, చంద్రబాబు ఈ ఘటనకు బాధ్యత వహించాలి.

‘ఎన్కౌంటర్’ తర్వాత ఆంధ్రప్రదేశ్ ప్రభుత్వం, అధికార పార్టీ ప్రతినిధులద్వారా, ఒక సెక్షను మీడియా ద్వారా, పోలీసు అధికారుల ద్వారా మరణించిన కూలీలపై విషప్రచారానికి దిగజారింది. ‘మన ఎర్రచందనం వృక్ష సంపదను తమిళులు వచ్చి దొంగిలిస్తే వదిలిపెట్టాల్సా? తమిళులు మన అడవిలోకి రావడం ఏమిటి? ఫారెస్టు అధికారులను కాల్చి చంపినపుడు ఎవరూ మాట్లాడ లేదేం?’ అనీ, ‘వీరప్పన్ ముఠాతో వీరికి సంబంధాలు వున్నాయనీ’ రెచ్చగొట్టే అబద్ధపు ప్రచారం సాగించారు.

కేవలం కూలీరాళ్ళకోసం వచ్చిన తమిళకూలీలు దుంగలను తమిళనాడుకి చేరవేయడం లేదు. పైగా అత్యంత ప్రమాదకరమైన స్థితిలో పనిచేస్తూ స్వగర్భ లాభాలకోసం తమ ప్రాణాలను బలిపెడు తున్నారు. తమిళులు దోచుకెత్తున్నారంటూ రాష్ట్రాల ప్రజలమధ్య చిచ్చుపెట్టి తమ పబ్లింగదుపుకోజూస్తున్న పాలకుల, అధికారుల, స్వగర్భ కుట్రలు దీనివెనుక వున్నాయి.

ప్రజల అవసరాలకు ఉపయోగపడుతూ, జాతి సంపదగా అభివృద్ధిచెందాల్సిన ఎర్రచందనం యొక్క స్మగ్లింగ్ కు, - ఈనాటి పరిణామాలకు దారితీసిన క్రమాన్ని లోతుగా అర్థంచేసుకోవాల్సివుంది.

ఎర్రచందనం మన దేశంలో మాత్రమే లభించే అరుదైన వృక్షసంపద. చిత్తూరు, కడప, నెల్లూరు, ప్రకాశం జిల్లాల్లో విస్తరించివున్న శేషాచలం, వెలుగొండలు, నల్లమల అటవీ ప్రాంతాల్లోనే ఎర్ర చందనం వృక్షసంపదవుంది. అనాదిగా అటవీప్రాంత సమీప గ్రామాల ప్రజలు “బొమ్మకొయ్యగా” పిలుచుకునే ఈ ఎర్రచందనాన్ని ఇంటికలపగా వాడేవారు. ఇంటి కిటికీలకు, ద్వారాలకు, ఈ కొయ్యను నగిషీలు చెక్కి అందంగా తీర్చిదిద్దేవారు. ఇతర దేశాల్లో బొమ్మల తయారీ, ఔషధాలతయారీ, గృహోపకరణాలకు, గృహ అలంకరణలో ఎర్రచందనం వినియోగం పెరిగింది. దీంతో అంతర్జాతీయ మార్కెట్ లో గిరాకీ ఏర్పడింది. ఎర్రచందనం కొయ్యగా వినియోగపు విలువకన్నా మార్కెట్ విలువ వేలరెట్లు పెరగడంతో బడాబాబుల దృష్టి దీనిపై పడింది. ప్రస్తుతం సాధారణ ప్రజలెవరూ ఎర్రచందనంవైపు కన్నెత్తిచూడలేని ఖరీదైన సరుకుగా మారిపోయింది. 1997 ఎర్రచందనాన్ని అంతరించి పోతున్న వృక్షజాతిగా ప్రకృతిని పరిరక్షించే అంతర్జాతీయ సంఘం పేర్కొంది. భారత ప్రభుత్వం దీనిసనుసరించి అంతరించిపోతున్న వృక్షజాతుల జాబితాలో ఎర్రచందనాన్ని చేర్చింది. దీనితో ఎర్రచందనం చెట్లను నరకటమూ, తరలించటమూ, అమ్మటమూ శిక్షార్హ నేరాలయ్యాయి.

కడపజిల్లాలో 3,58,000 హెక్టార్లు, చిత్తూరు జిల్లాలో 55,274 హెక్టార్ల అటవీ భూమిలో ఎర్రచందనం లభ్యమౌతున్నది. చిత్తూరు, కడప జిల్లాల సరిహద్దులో వున్న శేషాచలం అడవుల్లోని ఎర్రచందనం గట్టిదనం, మంచిరంగు కలిగివుండటంతో స్వగర్భ కట్లు దీనిపై పడ్డాయి. అటవీశాఖ లెక్కల ప్రకారం 2002 నుండి 18,703 మందిపై 12,300 స్మగ్లింగ్ కేసులు పెట్టబడ్డాయి. ఈ కేసులలో దొరికిన ఎర్రచందనం దుంగలు 12,863 టన్నులు. ఎర్రచందనం స్మగ్లింగ్ ఎంత విస్తారంగా సాగుతున్నదో ఈ లెక్కలు తెలుపు తున్నాయి.

ఎర్రచందనం తరలింపు నాలుగైదు దొంతరలుగా జరుగుతుంది. కూలీలను తీసుకెళ్ళి చెట్టునరికి, దుంగలపై బెరడుతీసి, వాటిని కొండమీదనుండి రవాణాకి అనువైన రోడ్డువరకు తెప్పించడంలో మేస్త్రీ పాత వుంటుంది. ఫారెస్టు, పోలీసుశాఖల తోడ్పాటుతో, మీడియా ప్రముఖుల సహకారంతో, పాలకపార్టీ అండదండలతో ఇక అక్కడి నుండి రాష్ట్రసరిహద్దు దాటించడంలో రెండవ దొంతర కీలకమైనది. అక్కడి నుండి ఓడరేవుల సమీపంలోని గోడ్డాన్ల వద్దకు చేర్చడంలో మూడవ దొంతర; ఓడరేవులనుండి కంటెయినర్ లలో నింపి షిప్లద్వారా మలేషియా, సింగపూర్, చైనా, దుబాయ్, అమెరికా వంటి దేశాలకు చేర్చేది-నాలుగవ, అతిపెద్ద స్మగ్లింగ్ దొంతర. ఇన్ని దొంతరల స్మగ్లింగ్ సామాన్య కూలీలు చేయగలిగింది కాదని-జాతీయ, అంతర్జాతీయ స్థాయిపరపతి కలిగిన బడాస్వగర్భవల్ల మాత్రమే - అది రాష్ట్ర, కేంద్ర ప్రభుత్వాల్లోని ఉన్నతాధికారుల, మంత్రుల, పాలక రాజకీయ నాయకుల సహకారంతోనే సాధ్యమనేది జగమెరిగిన సత్యం.

కానీ, ఏపీ ప్రభుత్వం తాము చంపింది స్వగర్భనేనని గోచిపాత కూలీలను చూపి బుకాయస్తుంది. వాస్తవానికి పోలీసు, అటవీ అధికారులను తమ గుప్పెట్లో పెట్టుకొని, పాలకపార్టీ నేతల అండదండలతో స్వగర్భ యధిచ్ఛగా అక్రమ రవాణా సాగిస్తూ ఎన్నికలొచ్చినపుడు పాలకపార్టీల అభ్యర్థులకు విరాళాల పేరుతో భారీ నిధులను సమకూరుస్తున్నారు. స్వయంగా వీరు కూడా ఎన్నికల్లో పోటీచేసి ప్రజాప్రతినిధుల అవతారమెత్తు తున్నారు. ఎర్రచందనం అక్రమ రవాణాతో భారీగా పోగోసిన డబ్బుని రాజకీయాల్లో పెట్టుబడిగానేగాక, అన్ని రకాల వ్యాపారాలకు, స్థిరాస్తి వ్యాపారాలకు పెట్టుబడిగా తరలిస్తున్నారు. దీనితో ఎన్నోరకాల వ్యాపారాలు నిర్వహించేవారిగా, రాజకీయనేతలుగా, సంఘంలో ‘గొప్ప’ వ్యక్తులుగా చలామణి అవుతున్నారు. పాలక, ప్రతిపక్ష పార్టీల ప్రతినిధులుగా ఆసెంబ్లీలోనూ, వేదికలపైనా స్మగ్లింగ్ ను అరికట్టాలని వీరే గొంతు చించుకుని అరుస్తున్నారు. స్వగర్భ తరపున కేసులు వాదించే లాయర్లు కోట్లకు పడగలెత్తుతున్నారు. అటవీ, పోలీసు అధికారులతో వచ్చే చిక్కులను సరిచేసి సహకరించేలా చేసే ‘మీడియా’ కార్డుని వుపయోగించే దళారీలు వున్నారు. అసలు నేరస్థులు వీరుకాగా, పొట్లకూటికి కూలీకి వచ్చిన నిరుపేద దళిత, గిరిజన బిడ్డలను స్వగర్భంటూ కాల్చిచంపడం దోపిడీ పాలకులకే చెల్లింది!

తూర్పుకనుమల్లోని శేషాచలం అటవీప్రాంతానికి అనుకునివున్న గ్రామాల్లోని నిరుపేద దళిత, గిరిజన ప్రజలు అడవిపై ఆధారపడి, అడవినుండి వంటచెరకు, కలప, ఇతర అటవీ వృత్తులను సేకరించి ఏరోజు కారోజు వచ్చే స్వల్పదాయంతో పొట్టపోసుకుంటారు. అడవిలో అణువణువు తెలిసివున్న వీరిని స్వగర్భ ఎక్కువ కూలీ ఆశచూసి దుంగల మోతకు తెప్పంటారు. ఎలాంటి ఇబ్బందులు తలెత్తినా తామే బాధ్యత వహిస్తామని హామీ ఇచ్చి వీరిని తీసుకొస్తారు. చెట్లను కొట్టి దుంగలను ఒకచోటికి చేర్చిన తర్వాత ఫారెస్టు వాళ్ళు వస్తున్నారంటూ హడావుడిచేసి ఛార్జీలకు డబ్బులు కూడా ఇవ్వకుండా తరిమేస్తారు. పోలీసులకు, ఫారెస్టు వాళ్ళకు పట్టుబడితే తామే బెయిలు పెద్దామని మొదట చెబుతారు. కానీ, దొరికినపుడల్లా కూలీలే లాయర్లకు ఫీజుచెల్లించి బయటపడాల్సివుస్తుంది. బెయిలు పెట్టుకోడానికి కూడా తాహతులేక కడప, చిత్తూరు, నెల్లూరు జిల్లాల్లోని సబ్ జైళ్ళతో సహా అనేక జైళ్ళలో 3వేల మందిపైగా కూలీలు నేటికీ మగ్గుతున్నారు. 2013లో ఇద్దరు అటవీశాఖ అధికారులను హత్య చేశారన్న సాకుతో దాడికి కారకులైన స్వగర్భను వదిలి 424మంది తమిళకూలీలపై హత్యానేరం మోపి 350 మందిని అరెస్టుచేశారు. చిత్తూరు, నెల్లూరు జిల్లాల్లో ఇప్పటికీ అనుమానితుల పేరుతో నిరంతరం గ్రామాల మీద దాడులు చేయడం, అర్థరాత్రి అపరాత్రి విచారణల పేరుతో పోలీస్ స్టేషన్ కి తీసుకెళ్ళి బెదిరించడం, వారి

బ్రతుకు వారిని బ్రతకనీయకుండా అవస్థలపాలు చేయడం సాగుతూనే వుంది. కాగా “అటవీ ప్రాంత గ్రామాలలోని రాజకీయనాయకులు, వారి అనుచరులూ స్పృర్టు కార్లలో తిరగగలుగుతున్నారంటే ఎర్రచందనం నుండి వస్తున్న ధనమే కారణం. అన్ని ప్రధాన రాజకీయ పార్టీలకు చెందినవారు దీనిలో వున్నారు.

తమిళనాడులోగానీ, ఆంధ్రప్రదేశ్ లోగానీ అటవీ ప్రాంతాన్ని అనుకొని జీవిస్తున్న ప్రజలకు ప్రభుత్వం సాగుకు భూమి, నీటి సౌకర్యం కల్పించటంలేదు. కొండకాలువలమీద చెక్ డ్యాములు నిర్మించాల్సివుండగా చెరువులకొచ్చే వరదకాలువలను, కొండకాలువలను కూడా రిజర్వ్ ఫారెస్ట్ సరిహద్దుకు ట్రెంచ్ లు తీసి ధ్వంసం చేశారు. ఫలితంగా చెరువులకు నీరురాక కరువుపాతన పడాల్సివస్తోంది. అడవిపై ఆధారపడి జీవించే గిరిజనులకు అటవీ ఉత్పత్తులైన తేనె, జిగురు, మారేడుగడ్డలకు గిట్టుబాటు ధర కల్పించడం-ఫారెస్టు బంజర్ లో ఫలసాయం ఇచ్చే చెట్లను నాటించి సాగుచేయించడం-ఉపాధి అవకాశాలు కల్పించడం వంటి చర్యలు ఏపీ చేపట్టటంలేదు. ప్రధానంగా గిరిజన కుటుంబాలమీద దొంగలుగా, నేరగాళ్ళుగా ముద్రలు వేస్తూ వాళ్ళబిడ్డల భవిష్యత్తును సైతం పాలకులు నాశనంచేస్తున్నారు. కూలీలను హత్యగావించడంద్వారా స్వగర్భకు కూలీలు లభించకుండా చేస్తామని పొంతనలేని హాస్యాస్పద ప్రకటనలు చేస్తున్నారు.

2015 ఫిబ్రవరి 2న ఆంధ్రప్రదేశ్ ప్రభుత్వం కేంద్ర పర్యావరణశాఖకు ఒక లేఖ వ్రాసింది. అందులో ఎర్రచందనాన్ని అంతరించిపోతున్న వృక్షజాతి జాబితా నుండి తొలగించమని కోరింది. కేంద్రం ఇంతవరకూ దీనిపై మౌనంగానే వుంది. అయితే స్వగర్భవద్ద దొరికిన ఎర్రచందనం దుంగలలో 8వేల టన్నులను అమ్ము కునేందుకు అనుమతినిచ్చింది. మొదటి దశలో 3000 టన్నులను ఆన్ లైన్ ద్వారా గ్లోబల్ టెండర్లతో అమ్మినట్లు చెప్పారుతప్ప అమ్మకంద్వారా ఎంత ఆదాయం వచ్చిందో చెప్పలేదు. శేషాచలం ఎన్కౌంటరుకు చాలా ముందుగానే ఈ అమ్మకాలు జరిగాయి.

ఇది ఒక విషయాన్ని స్పష్టంచేస్తున్నది. ఎర్రచందనాన్ని అమ్మే పని ప్రభుత్వమే చేపట్ట దలచుకుంది. దీనికి అడ్డురాకుండా తప్పుకొనమని స్వగర్భను హెచ్చరించదలచుకుంది. ప్రభుత్వం చేపట్టే అమ్మకాలు తమ ఆశ్రిత వర్గాలకు ఎలా లబ్ధి చేకూరుస్తాయో అందరికీ తెలిసినదే. రాష్ట్ర విభజనతో ఆర్థికంగా గడ్డు పరిస్థితి ఏర్పడిందన్న సాకు చూపి ప్రజల ఉమ్మడి ఆస్తి రక్షకుడిగా వుండవలసిన ప్రభుత్వం వాటిని అమ్మి సొమ్ము చేసుకొనే పనిలో తలమునకలు కావటమన్న ప్రమాదకర పరిణామాలకు చంద్రబాబు ప్రభుత్వం తెరలేపింది.

ఇసుక అమ్మకాలలో జరిగిందిదే. ఇష్టారాజ్యంగా కాంట్రాక్టర్ల ఇసుక తవ్వకాలతో నదులలో ఇసుక మాయమై, భూగర్భజలాలు అడుగంటుతున్నాయన్న పరిణామాన్ని సరిచేస్తామంటూ రాష్ట్రప్రభుత్వాలు ఇసుక ధరను సామాన్యలకందుబాటులో లేకుండా చేశాయి. తన ఖజానా నింపుకోవటం, ఆశ్రిత వర్గాలకు ఇసుక కాంట్రాక్టులిచ్చి విచ్చలవిడి తవ్వకాలు నిరాఘాటంగా సాగించటం దీనినే తెలుపుతున్నది. ఈ మొత్తం నాలుకానికి మహిళా సాధికారత మునుగు తొడిగారు. ప్రజల ఉమ్మడి ఆస్తిని పరిరక్షించవలసిన ప్రభుత్వం దానినొక అక్రమ, క్రమ ఆదాయవనరుగా పరిగణించటం సాగుతున్నది.

ఈ అసలు వాస్తవాలను మరుగుపరచడానికి తెలుగుదేశం పార్టీ యంత్రాంగం, దీనికి వత్తాసుపలికే పత్రికలు ఎర్రచందనం స్వగర్భకు పెద్దన్నగా ప్రధాన ప్రతిపక్షమైన వైఎస్ఆర్ కాంగ్రెసు వుందని ప్రచారం సాగిస్తున్నారు. ఇంతకు ముందే చెప్పినట్లుగా అన్ని పాలకపర్గ పార్టీలకు చెందిన నాయకులకు ఎర్రచందనం స్మగ్లింగ్ లో భాగం వుంది.

అంతరించిపోతున్న వృక్షజాతిని రక్షించవలసింది పోయి, దానిని విచ్చలవిడిగా అమ్ముకునేందుకు పూనుకుని జాతి సంపద పరిరక్షకులుగా వీరు పెడుతున్న ఫోజును బట్టబయలుచేయాలి. నిరుపేద తమిళకూలీలపై జరిపిన మారణకాండను ప్రజలంతా ముక్తకంఠంతో ఖండించాలి. కూలీలను హత్య గావించిన ఆంధ్రప్రదేశ్ ప్రభుత్వం, దాని నాయకుడుగా వున్న చంద్రబాబును దోషులుగా నిలబెట్టాలని-ఎర్రచందనంను అంతర్జాతీయస్థాయిలో స్మగ్లింగ్ చేస్తున్న నేరగాళ్ళను బయటపెట్టి వారిని శిక్షించాలని ప్రజాస్వామికవాదులు, హక్కుల సంఘాలు ఏకతాటిపై నిలబడి డిమాండ్ చేయాలి. అటవీసంపద- జాతి సంపద అనీ దానిపై హక్కు ప్రజలదేనని చాటాలి. ★

కరపత్రం కార్మికవర్గ హక్కులను హరించుతున్న ప్రభుత్వాలు, పాలకవర్గాలు

కార్మికులకు వ్యతిరేకంగా టి.డి.పి, చంద్రబాబు ప్రభుత్వం తెచ్చిన చట్టసవరణలను ప్రశ్నించండి, ఖండించండి!

నిరంతరం పార్లమెంటరీ ప్రజాస్వామ్యపు సుగుణాలగురించి, చట్టసభలను సజావుగా సాగించి, చర్చలు జరిపించాల్సిన అవసరం గురించి ఘనంగా ప్రచారం చేసే చంద్రబాబు ప్రభుత్వం యితీవల జరిగిన శాసనసభ, మండలి బడ్జెట్ సమావేశాల ఆఖరి రోజుల్లో గుట్టుచప్పుడు కాకుండా కార్మికులకు నామ మాత్రంగానైనా సదుపాయాలు లభించటానికి వీలున్న చట్టాలకు - కార్మిక వ్యతిరేక సవరణలు చేస్తూ బిల్లును పెట్టి మూజువాడీ ఓటుతో ఆ సవరణలను ఆమోదింప చేయించుకున్నది.

కీలక కార్మిక చట్టాలయిన పారిశ్రామిక వివాదాల చట్టం, ఫ్యాక్టరీ చట్టం, కాంట్రాక్టు కార్మిక చట్టాలలోని వివిధ నిబంధనలకు - కార్మికుల ప్రయోజనాలకు హాని కలిగించే, కార్మిక హక్కులను హరించేవిధంగా తెలుగుదేశ ప్రభుత్వం సవరణలను తెచ్చింది.

ఇంతవరకూ విద్యుత్తుతో నడిచే ఫ్యాక్టరీలలో 10 మంది లేదా అంతకంటే ఎక్కువమంది వుండే ఫ్యాక్టరీలకు; విద్యుత్తు లేకుండా నడిచే ఫ్యాక్టరీలలో 20 మంది లేదా అంతకంటే ఎక్కువమంది కార్మికులు వుండే ఫ్యాక్టరీలకు - ఫ్యాక్టరీ చట్టం వర్తించేది. ఈ చట్ట ప్రకారం కార్మికులకు పలు సదుపాయాలూ, హక్కులూ చట్టబద్ధంగా లభించేవి. ఇప్పుడు చంద్రబాబు ప్రభుత్వం ఆ కార్మికుల సంఖ్యను 20, 40మందిగా సవరించి, యిప్పటివరకూ చట్టబద్ధంగా కార్మికులకు ఒనగూడవలసిన సదుపాయాలనూ, హక్కులను సగానికి తగ్గించివేసి, కార్మికుల హక్కులను హరించి వేసింది.

పారిశ్రామిక వివాదాల చట్టం ప్రకారం - కార్మికుడిని యాజమాన్యం పని నుండి తొలగించినా,

రిట్రైండ్ చేసినా లేదా డిస్మిస్ చేసినా-ఆ బాధిత కార్మికుడు ఎప్పుడైనా వివాదాన్ని లేవనెత్తే అవకాశం వుండేది. ఇప్పుడు కొత్త సబ్సెక్షన్ ను అదనంగా చేర్చటం ద్వారా బాధిత కార్మికుడికి వివాదాన్ని లేవనెత్తే అవకాశాన్ని మూడు సంవత్సరాల మేరకే ప్రభుత్వం కుదించి వేసింది. మన దేశంలోని కార్మికులు విద్యావంతులు కాకపోవటం వలనా, చట్టాలను గురించిన వివరాలు తెలియనివారు కావటం వలనా, ఉద్యోగంనుండి తొలగింపబడిన దుస్థితిలో ముందుగా జీవనాన్ని కొనసాగించటానికి ఏర్పాట్లు చేసుకోవటం అనివార్యమయినందు వలనా, వారు పారిశ్రామిక వివాదాన్ని వెంటనే లేవనెత్తే అవకాశాలు లేనందువలనా - వారు ఎప్పుడైనా పారిశ్రామిక వివాదాన్ని లేవనెత్తే అవకాశం గతకాలం నుండి యివ్వబడింది. ఇప్పుడు వివాదాన్ని లేవనెత్తే అవకాశాన్ని 3సం॥లకు కుదించటం ద్వారా, కార్మికులకుగల హక్కును ప్రభుత్వం హరించింది.

ఇదే చట్టంలోని ‘గో స్లో’ (మెల్లగా పనిచేయటం) అన్నదానికి కొత్తగా వివరణ చేర్చింది. ‘వర్క్ టు రూల్’ పిలుపు ద్వారా పనిచేయటాన్ని కూడా “గో స్లో” క్రింద నిర్వచించి సమానం చేసింది.

‘వర్క్ టు రూల్’ చట్టబద్ధమే కానీ, చట్టబద్ధతను మించి, చట్ట వ్యతిరేకంగా యాజమాన్యాలు పనిచేయించుకొన్న సందర్భాలలో, నిబంధనల మేరకే కార్మికులు పనిచేయటం అన్న చట్టబద్ధ కార్యకలాపాన్ని ఒక నిరసనాందోళనగా చేబట్టాల్సిరావటమే ఒక విషాదం. కానీ చంద్రబాబు ప్రభుత్వం చేసిన చట్ట సవరణ ద్వారా యిప్పుడు యీ చట్టబద్ధమయిన నిరసన ఆందోళన కూడా నేరమయిపోయింది.

యుద్ధంలో...(3వ షేజీ తరువాయి)

వియత్నాంలో ప్రజాయుద్ధం అన్ని వర్గాల దేశభక్తులను సమీకరించుకుంది. రైతులు, కార్మికులు, మేధావులు, జాతీయ బూర్జువాలు లాంటి అన్నివర్గాల ప్రజలతో ఒక విశాల సంఘటన నేర్పరచుకుంది. దక్షిణ వియత్నాంలో జాతీయ విముక్తి సంఘటన (National Liberation Front - NLF) నాయకత్వాన జాతీయ, ప్రజాస్వామిక శక్తుల ఐక్య సంఘటన ఏర్పాటయింది. ఈ ఐక్య సంఘటన నగరాల్లోని సంపన్నవర్గం, మేధావులతో సహా వియత్నాంలోని ప్రజలందరూ అమెరికాకు వ్యతిరేకంగా వున్నారని రుజువు చేసింది. దక్షిణ ప్రాంతంలోని జాతీయ విముక్తి సంఘటన (NLF) తోనేగాదు, ఉత్తర ప్రాంతంలోని ప్రజాస్వైయంతో, శక్తులతో కూడా అమెరికా యుద్ధం చేస్తూ వుంది. దక్షిణ ప్రాంతంలో జాతీయ విముక్తి సంఘటన (NLF) నాయకత్వాన స్థిరమైన, పటిష్టమైన నాయకత్వంలోని వీరోచిత ప్రజలందరిపై అమెరికా యుద్ధం చేస్తుంది. ఇదే అమెరికా అపజయాలకు కారణం.

మా తరానికి ఒక లక్ష్యంతోకూడిన కార్యక్రమం వుంది. జపాను నియంతృత్వంతో, ఫ్రెంచి వలస వాదంతో, ఇప్పుడు అమెరికా సామ్రాజ్యవాదంతో కొన్ని దశాబ్దాలుగా పోరాడుతున్నాము. ఇది మాకు ఎంతో విశిష్టమైన గౌరవప్రదమైన కార్యక్రమం. మేము చేస్తున్న యుద్ధం న్యాయమైనది. ఇది ప్రజలందరిదీ. ఇది ప్రజలను విముక్తి చేసేది.

ఈ యుద్ధం పెట్టుబడిదారీ ప్రపంచంలోని అతి శక్తివంతమైన సామ్రాజ్యవాద దేశమైన అమెరికా సంయుక్త రాష్ట్రాల నయా వలసవాద దురాక్రమణకు వ్యతిరేకంగా మా సమస్త ప్రజానీకం చేస్తున్న యుద్ధం. అందుకే ఈ ప్రజాయుద్ధం తన అన్ని శక్తులను కూడగట్టుకుంటున్నది. సమస్త దేశభక్తి వర్గాల వీరత్వానికి అత్యున్నత స్థానం యిస్తున్నది. చరిత్రలో మేమెన్నడూ యింతటి వీరోచిత యుద్ధాన్ని చేయలేదు.

ఇటీవల ఈ యుద్ధం కొత్త పోరాట రూపాలను సంతరించుకుంటున్నది. రాజకీయ పోరాటం, సైనిక పోరాటం కలగలిసి సాగుతున్నాయి. పర్యత ప్రాంతాల్లోనూ, గ్రామీణ ప్రాంతాల్లోనూ, నగర ప్రాంతాల్లోనూ పోరాటం కొనసాగుతున్నది. ఈ పోరాట పద్ధతులు గతంలో ఎన్నడూ లేనివిధంగా దురాక్రమణదారుడికి వ్యతిరేకంగా ప్రజలను విశాల ప్రాతిపదికన సంఘటిత పరుస్తున్నాయి.

దక్షిణ వియత్నాంలో మా సహచర ప్రజలు, అలాగే విముక్తి సైన్యం కొత్త జాతీయ, అంతర్జాతీయ

పరిస్థితులలో యుద్ధం చేస్తున్నారు. మా ప్రజలు ఆగష్టు విప్లవాన్ని నిర్వహించినవారు; హాక్స ప్రజాశక్తిసెరిగిన వారు; సామ్రాజ్యవాదానికి వ్యతిరేకంగా నుదీర్చమైన, కష్టతరమైన యుద్ధాన్ని చేసినవారు. దక్షిణ వియత్నాం, విముక్తి చెందిన దేశంలో సగభాగం. ఉత్తర వియత్నాం సర్వదా దక్షిణ వియత్నాంలోని మా సహా దేశవాసులకు ప్రోత్సాహాన్ని, మద్దతును యిచ్చే వనరుగా వుంటూనే వుంది. ఉత్తర వియత్నాంలో మేము ఒక గొప్ప దళానికి వెనుక నుండి మద్దతిచ్చే బాధ్యతను పూర్తిగా నిర్వర్తించాలని భావిస్తున్నాం.

ప్రపంచంలోని అత్యాధునిక మరియు శక్తివంతమైన అమెరికా వైమానిక దాడులను తిప్పికొట్ట గలిగామంటే మా పదేళ్ళ సామ్యవాదంలో మా ప్రజలు గతంకంటే మరింత స్వతంత్రులుగా, దృఢచిత్తులుగా తయారవడంవల్లనే. మేము సోషలిజం విజయాలను రక్షించుకోడానికి సంఘర్షణపడుతున్నాం. మా శత్రువుకేత సాంకేతిక సాధనాలున్నా క్రూర స్వభావ మున్నా మా ఆర్థికవ్యవస్థను నిర్వీర్యం చేయలేక పోయాడు. పైగా దీనికి భిన్నంగా యుద్ధ దళాలను నడపడంలో ఉత్తర వియత్నాం మునుపటికంటే సైనికపరంగా, ఆర్థికంగా అలాగే సహజంగానే రాజకీయంగా మరింత పటిష్టంగా వుండడాన్ని మీరు చూశారు.

అంతర్జాతీయంగా చూస్తే సామ్యవాద వ్యవస్థ మరియు విముక్తి ఉద్దమాలు మునుపటికంటే బలంగా వున్న ప్రపంచంలో మేము పోరాటం సాగిస్తున్నాము. మాకు సోదర సోషలిస్టు దేశాల నుండి గట్టి మద్దతు వుంది. ప్రపంచవ్యాప్తంగా చివరకు అమెరికాలో వున్న అభ్యుదయ ప్రజాభిప్రాయం మద్దతు కూడా మాకు వుంది.

అమెరికా ప్రభుత్వం ఈ యుద్ధం నుండి నిష్క్రమించాలనుకుంటుందా? మంచిదే. 500 అమెరికా దళాలు మా దేశంలో వున్నాయి. మా దేశంపై దండెత్తి అవి ప్రతిచోటా మరణాలనీ, విధ్వంసాన్ని కల్గిస్తున్నాయి. అమెరికా శాంతిని కోరుకుంటున్నట్లుయితే వారి దురాక్రమణకు అంతం పలకాలి. వారి దళాలను ఉపసంహరించుకోవాలి. ఏదీ చిన్న విషయం కాదు. వియత్నాంలో మేము కూడా ఇరవయ్యేళ్ళ యుద్ధం తర్వాత శాంతిని ప్రిమిస్తున్నాము. మా ప్రజలు ప్రపంచంలోని అత్యంత శాంతికాముకుల్లో ఒకరు అని నేను భావిస్తున్నాను. కాని ఒక విషయం అర్థం చేసుకోండి. మేము నిజమైన శాంతి గురించి మాట్లాడు తున్నాము. అమెరికన్ పద్ధతిలో దురాక్రమణదారుడు తన బాటు కాలి క్రింద ప్రజలను అణగారోక్కి వుంచడం వల్ల ఏర్పడే శాంతిని మాత్రం కాదు.

పారిశ్రామిక వివాదాల చట్ట ప్రకారం యిప్పటివరకూ 100 మంది లేదా ఆపై సంఖ్యలో కార్మికులున్న సంస్థలలో యాజమాన్యాలు - ప్రభుత్వ అనుమతి లేకుండా రిట్రైండ్ మెంట్ లేదా లే ఆఫ్ లేదా లాకవుట్ లేదా మూసివేతలకు పాల్పడరాదు. కానీ చంద్రబాబు ప్రభుత్వం యిప్పుడు ఆ కనీస కార్మికుల సంఖ్యని 100 నుండి 300 మందికి పెంచివేసింది. అంటే యిప్పుడు యజమానులు యిష్టారాజ్యంగా వ్యవహరించటానికి అవకాశం కల్పించింది. రాష్ట్రంలో ఎక్కువభాగం పరిశ్రమలలో 300 మందికన్నా తక్కువమంది కార్మికులే వున్నారు. ఈ చట్టసవరణ ద్వారా తెలుగుదేశం ప్రభుత్వం రాష్ట్రంలోని అత్యధిక కార్మికులను పారిశ్రామిక యాజమాన్యాల దయా దాక్షిణ్యాలకు బలిచేసింది.

ఇంతవరకూ 20 లేదా అంతకు మించి కార్మికులున్న సంస్థలకు కాంట్రాక్టు కార్మిక చట్టం వర్తించేది. ఇప్పుడు ఆ సంఖ్యను టి.డి.పి ప్రభుత్వం 50 మంది కార్మికులకు పెంచింది. ఈనాడు దేశమంతటా సంభవిస్తున్న కార్మిక, పారిశ్రామిక వివాదాలన్నీ కాంట్రాక్టు కార్మికులకు సంబంధించినవే; వారి వేతనాలు, యితర ప్రయోజనాలు, పనిభారానికి సంబంధించినవే! యజమానులు ఎక్కువ పనిభారాన్ని మోపి, తక్కువ వేతనాలు యిస్తూ చట్టబద్ధ ప్రయోజనాలను కాంట్రాక్టు కార్మికులకు నిరాకరిస్తూన్న రోజులివి. ప్రస్తుత సవరణ ద్వారా యాజమాన్యాలు కార్మికులను మరింత నిక్కువంగా దోచుకోవటానికి చంద్రబాబు ప్రభుత్వం చట్టబద్ధతను కల్పించుతున్నది.

ఇది చాలదన్నట్లు టి.డి.పి ప్రభుత్వం యూనియన్లలో 30% సభ్యత్వం లేకపోతే, కార్మికుల

వ్యక్తిగత సమస్యలను కార్మికసంఘాలు యాజమాన్యం దృష్టికి తీసుకువెళ్ళి వాటిని పరిష్కరించే హక్కును లేకుండా చేసింది. కార్మిక సంఘాలున్నా, కార్మికుల వ్యక్తిగత సమస్యలను యాజమాన్యంతో పరిష్కరించే ప్రయత్నాలు జరగని రోజులివి. ఈ చట్ట సవరణ ద్వారా అసలు కార్మికుల వ్యక్తిగత సమస్యల పరిష్కారానికి (యాజమాన్యంతో) అవకాశమే లేకుండా పోయింది. కార్మికుల హక్కు ఈ రూపంలో హరించబడింది.

అంతేకాదు, యింతవరకూ ఫ్యాక్టరీ చట్టం ఉల్లంఘించే యాజమాన్యాలను క్రిమినల్ చట్టప్రకారం శిక్షించే అవకాశం వుండేది. ఇప్పుడు రాష్ట్ర ప్రభుత్వం దీన్ని తొలగించి జరిమానా ద్వారా పరిష్కరించే అవకాశం కల్పించింది. ఇప్పుడు యాజమాన్యాలు నిర్భయంగా ఈ చట్టాన్ని - చట్టబద్ధంగానే ఉల్లంఘించి, నామమాత్రపు జరిమానాలు కట్టి తప్పించుకొనే చక్కటి అవకాశాన్ని రాష్ట్ర ప్రభుత్వం పారిశ్రామిక యాజమాన్యాలకు కల్పించింది.

కాంట్రాక్టు కార్మికులూ, ఔట్ సోర్సింగ్ కార్మికులూ తమ సర్వీసులను రెగ్యులరైజ్ చెయ్యమని ఎంతగా మొత్తుకొన్నా పట్టించుకోక, ఆ సమస్యను పరిశీలించటానికి వివిధ కమిటీలను వేస్తూ తాత్కాలిక చేస్తున్న చంద్రబాబు, కేవలం ఏప్రిల్ 4 (2015)న, శ్రీ సిటీలోని కెల్లాగ్స్ సంస్థ ప్రతినిధి మహిళా ఉద్యోగులను 3 షిఫ్టులలో పనిచేయించుకోవటానికి అవకాశాలు కల్పించాలని కోరిన వెంటనే, ఏప్రిల్ 5వ తేదీకల్లా మహిళా కార్మికులను రాత్రి 7 గంటల నుండి ఉదయం 6 గంటల వరకూ (సౌకర్యాలు కల్పిస్తే) నిరభ్యంతరంగా పనిచేయించుకోవచ్చునంటూ

(తరువాయి 6వ షేజీలో)

ప్రశ్న : నేను నాల్గవజోన్ (ఉత్తర వియత్నాంలోని నిస్సైనిక ప్రాంతం దగ్గరలోని ఒక ప్రాంతం థాన్ హువా, షీయాన్ ప్రావిన్స్ లు కలిపి) నుండి తిరిగి వచ్చాను. ఇక్కడ రాత్రింబవళ్ళు బాంబుదాడులు జరుగుతూనే వుంటాయి. నేను గతంలో అక్కడికి వెళ్ళినప్పుటి కంటే ఇప్పుడు బాంబుదాడులు మరింత ఉధృతమైనట్లు కనిపిస్తున్నది. నిజమేనా?

జవాబు : ఖచ్చితంగా అమెరికన్లు వియత్నాం ప్రజాస్వామిక రిపబ్లిక్ యొక్క ప్రధాన భాగంలోని నిర్దిష్ట ప్రాంతంపై బాంబు దాడులు చేయడాన్ని కొనసాగిస్తున్నారు. వారు పొందిన ఓటములు వారిని ఆ విధంగా పరిమితం చేశాయి. వారు నాల్గవజోన్ పై దాడులను కేంద్రీకృతం చేసి ముమ్మరం చేస్తున్నారు. దక్షిణ వియత్నాంలోని 20వ అక్షాంశ ప్రాంతంలో వారి క్రూరచర్యలు తిరిగి రెట్టించు చేశారు. ఇది జాన్సన్ చివరి ప్రసంగం తర్వాత అమెరికా సంయుక్త రాష్ట్రాల “శాంతి సంకల్పాలు” ఏమిటో అర్థమయ్యేలా రుజువు చేయడానికా అన్నట్లు ఈ దాడులు చేస్తున్నారు.

పైగా అమెరికన్లు మా ఈ విశాల ప్రాంతంపై దాడులను ముమ్మరం చేస్తున్నట్లు బాహటింగా ప్రకటిస్తున్నారు. ఎంత నైరాశ్యమో! ప్రతి రోజూ ఆ ప్రాంతాల్లోని సాధారణ పౌరుల పట్ల నేరహరిత చర్యలకు పాల్పడుతున్నారు. దక్షిణ వియత్నాంలో కొత్తగా మరికొన్ని దళాలను దించుతున్నారు. కొత్త సైనిక దాడులకు పాల్పడుతున్నారు. సైగాన్, బోలాన్ ప్రజలపై బి-52 యుద్ధవిమానాలతో బాంబులు కురిపిస్తున్నారు. (సైగాన్ వారి చివరి రక్షణ స్థావరం) వీరు కీలుబొమ్మ ప్రభుత్వ సైన్యపు ఆయుధ సంపత్తిని పెంచాలని ప్రయత్నిస్తున్నారు. థాయిలాండ్, దక్షిణ కొరియా ప్రభుత్వాలను యుద్ధంలో తమతో చేతులు కలప వలసిందిగా ఒత్తిడి చేస్తున్నారు. యివన్నీ కూడా అమెరికా సంయుక్త రాష్ట్రాల ‘శాంతి సంకల్పాల’కు కొత్త సాక్ష్యాలు కావా?!

భవిష్యత్తులో సంభవించనున్న ఓటములు వారికి గోచరిస్తున్నాయి. అయినా వారు దక్షిణ వియత్నాంను ఒక కొత్తవలసగా మార్చడానికి ప్రయత్నిస్తూనే వున్నారు. భలే!, దక్షిణ వియత్నాం ప్రజలు దానికి ఏ కోశానా అంగీకరించడంలేదు. అందుకే వారు పోరాటాన్ని కొనసాగిస్తున్నారు. అందుకే ఎన్ఎల్ఎఫ్ కూడా విజయం సాధించేంతవరకు పోరాటాన్ని కొనసాగించాలని పదే పదే ప్రకటనలు చేస్తున్నది.

అందుకే అధ్యక్షులు హోచిమిన్ యితీవల గుయెన్ హుతో మరియు ఎన్ఎల్ఎఫ్ కేంద్రకమిటీ సభ్యులకు వ్రాసిన లేఖలో యిలా పేర్కొన్నారు. “శాంతి

చర్యల గురించి ప్రస్తావిస్తూనే అమెరికా సంయుక్త రాష్ట్రాలు యుద్ధాన్ని తీవ్రతరం చేస్తున్నది. అందువల్ల మన ప్రజలు, మన పోరాట యోధులు మరింత స్థిరంగా చేతులు కలిపి పోరాడాలి. రెట్టించు అప్రమత్తతతో వుండాలి, పోరాడాలి. విజయం సాధించాలనే సంకల్పాన్ని మరింత బలోపేతం చేసుకోవాలి”.

మాకు అమెరికన్లు లేని శాంతి, స్వాతంత్ర్యం కావాలి. వాళ్ళు దురాక్రమణను కొనసాగిస్తూనే శాంతి గురించి మాట్లాడుతూ దక్షిణ వియత్నాంను నయా వలసగా మార్చాలనుకుంటే వారు భారీ మూల్యం చెల్లించుకోవాల్సి వస్తుంది. వాళ్ళిప్పుటికే వరుస ఓటములు చవిచూస్తున్నారు. ఇంకా ఘోరమైన ఓటముల పాలవుతున్నారు. అమెరికా సంయుక్త రాష్ట్రాలు మా దేశంపై తన సామ్రాజ్యవాద నమూనాలు ప్రయోగించడం మానుకునేంతవరకు వియత్నాం ప్రజలు గతం కంటే మిన్నగా పోరాటం చేయాలని నిశ్చయించుకున్నారు. మా ప్రజల ప్రాథమిక హక్కులను గౌరవించడం ప్రాతిపదికన తప్ప మరేవిధంగానూ శాంతి సాధన జరగదు. మాకు సంబంధించినంతవరకు ఒకే ఒక విధమైన శాంతి స్థాపన సాధ్యమవుతుంది. స్వేచ్ఛా స్వాతంత్ర్యాలతో కూడిన నిజమైన శాంతి కావాలి. వియత్నాం ప్రజలు తమ భవిష్యత్తును నిర్ణయించుకునే హక్కును గుర్తించే శాంతి కావాలి.

మా ప్రజలు ఒక విజయం తర్వాత మరో విజయం పొందబోతున్నారు. జపాన్ ఫాసిజం మరియు ఫ్రెంచి సామ్రాజ్యవాదం తర్వాత మా ప్రజలు అమెరికా సంయుక్త రాష్ట్రాల దురాక్రమణను కూడా తిప్పికొట్ట గలమని మేము దృఢంగా నమ్ముతున్నాము. ఇప్పటికే సమీప గతం మరియు సుదూర గతంలోనూ అనేక మంది విదేశీ జనరళ్ళ గెలుపు కోర్కెలు అవరయ్యాయి. దురాక్రమణదారుల సైనిక ఎత్తుగడలు, యుద్ధ తంత్రాలను కొరగాకుండా చేశాము. ఇది జపాన్, ఫ్రెంచి సామ్రాజ్యవాదులకు తలబొప్పిగట్టిన పరిస్థితులు. ప్రస్తుతం అమెరికన్ సామ్రాజ్యవాదుల వంతు వచ్చింది.

మేము స్వాతంత్ర్యం కొరకు, దేశ సమైక్యత కొరకు, భావితరాల కొరకు విజయం సాధించేంత వరకు మా పోరాటాన్ని కొనసాగించదలచాము. సామ్యవాద నిర్మాణంలో భాగస్వాములవుటకు, ప్రజల జాతీయ స్వేచ్ఛా స్వాతంత్ర్యాల కొరకు, ప్రపంచ శాంతి కొరకు పోరాడడం మాకు గర్వకారణం.

అంతిమ విజయం మాదే. ఇది మా సోదర సామ్యవాద దేశాల విజయం కూడా. ఇది శాంతిని, స్వేచ్ఛను కోరుకునే ప్రపంచ ప్రజలందరి విజయం. ఇది ప్రగతిదాయకమైన మానవత్వపు విజయం. ★

ఉత్తరప్రదేశ్

హాసింపూర్ ముస్లిముల ఊచకోత కేసు కొట్టివేత

దోపిడివర్గ వ్యవస్థలో సామాన్యులకు న్యాయం ఎండమావే

మనదేశ రాజ్యాంగం, న్యాయవ్యవస్థ పరమ పవిత్రమైనవని, అత్యంత విశిష్టమైనవని పాలకులు అనునిత్యం స్తోత్ర పాఠాలు వల్లెస్తూ వుంటారు. దేశంలో పౌరులందరికీ ఎన్నో హక్కులు, స్వాతంత్ర్యాలు కల్పించబడ్డాయని; చట్టం ముందు అందరూ సమానులే నన్ను రాజ్యాంగసూత్రం తలమానికమైందని తరచూ పేర్కొంటూవుంటారు.

కానీ, వాస్తవాచరణ అందుకు పూర్తిభిన్నంగా వుందనేదే, గత 68 సం॥ల ‘స్వతంత్ర’ భారతంలో ప్రజల చేదు అనుభవం. భారత రాజ్యాంగం-అందుకు లోబడిన చట్టసభలు, ఉన్నతాధికార యంత్రాంగం, న్యాయవ్యవస్థ, ప్రజాస్వామ్య నాలుగో స్తంభంగా పిలువబడే ప్రధానస్రవంతి మీడియా-ఇవన్నీ అంతిమంగా, సారాంశంలో దోపిడీ పాలకుల ప్రయోజనాలకే కట్టుబడి వుంటాయని, వారికే సేవచేస్తాయని మన కళ్ళెదురుగా జరుగుతున్న అనేకానేక సంఘటనలు స్పష్టం చేస్తున్నాయి.

28 సం॥ల క్రితం-ఉత్తరప్రదేశ్ రాష్ట్రం, మీరట్ ప్రాంతంలోని హాసింపూరాలో ముస్లిం మతస్థులైన 42 మందిని సాయుధ బలగాలు ఘోరంగా కాల్చినపిన్ కేసులో, 19మంది పోలీసులపై నేరాపరోజులను విచారించిన ఢిల్లీలోని తీన్ హజారి న్యాయస్థానం-వీరవరూ దోషులు కాదని, కేసును కొట్టివేస్తూ 2015 మార్చి 21వ తేదీన తుదితీర్పును వెలువరించిన ఘటన-దోపిడీ వర్గవ్యవస్థలో సామాన్యులకు న్యాయం ఎండమావేనని మరోమారు చాటిచెప్పిన తాజా ఘటనగా వుంది.

1987 ఏప్రిల్, మే నెలలో మీరట్ ప్రాంతంలో రాజ్యపేరేపిత హిందూ-ముస్లిం మత ఉద్రిక్తతలు, ఘర్షణలు చోటుచేసుకున్నాయి. వీనిని అదుపు చేయటానికి ప్రభుత్వం 7 కంపెనీల సిఆర్పిఎఫ్ బలగాలను, 30 కంపెనీల పిఎస్ (ప్రావిన్షియల్ ఆర్మీడ్ కాన్స్టేబుల్స్)కి చెందిన సాయుధ పోలీసులను నగరంలో మోహరించింది.

1987 మే 22వ తేదీ రాత్రి సురీందర్ పాలోనింగ్ కమాండర్ గా వున్న 19 మంది పిఎస్ సాయుధ పోలీసులు, మీరట్ లో ముస్లిములు అధికంగా నివసించే హాసింపురా ప్రాంతంలో వారిని చుట్టుముట్టారు. వీరంతా రోజుకూలీలు, మరియు నేత పనివారే. వీరిలో నుండి పిల్లలను, వృద్ధులను వేరుచేశారు. ఘమారు 45 మందిని తుపాకులు చూపిబెదిరించి పోలీసు బ్రక్కలోకి ఎక్కించి, ఘజియాబాద్ లోని మురదన్ గర్ వద్దనున్న ఎగువగంగ కాల్వవద్ద కొందరిని దించి అత్యంత సమీపం నుండి వారిని కాల్చినంపి, ఆ శవాలను ప్రక్కవేవున్న కాల్వలోకి తోసివేశారు. మిగిలిన వారందరినీ అదే బ్రక్కలో మకాన్ పూర్ గ్రామానికి దగ్గరగానున్న హిందన్ నది వద్దకు తీసుకెళ్ళి, వారందరినీ అక్కడ కాల్చి చంపి నదిలో పడదేశారు. ఈ ఊచకోతలో మొత్తంగా 42మంది ముస్లిం యువకులు మరణించగా, మిగిలిన ముగ్గురు, తుపాకి తూటాలు తగిలి కూడా, ప్రాణప్రమాదం నుండి తప్పించుకొని, ఒడ్డుకు చేరుకున్నారు.

ప్రత్యక్షసాక్షులైన వీరు వెల్లడించటంతో వివరాలు వెలుగుజూశాయి. మరునాటికి కాల్చి చంపబడిన శవాలన్నీ కాలవలో తేలాయి. అత్యంత ఘోరమైన ఈ అమానుష హత్యాకాండపై దేశవ్యాపితంగా, పౌర, ప్రజాస్వామిక హక్కుల సంఘాలు, మైనారిటీ సంస్థలు, ప్రజాసంఘాలు, కమ్యూనిస్టుపార్టీలు, పాలకప్రతిపక్ష పార్టీలు తీవ్రంగా స్పందించాయి. పెద్దసంఖ్యలో ప్రజానీకం ఈ మారణకాండను ఖండిస్తూ వీధుల్లోకి వచ్చి, ఇందుకు బాధ్యులైన పిఎస్ సాయుధ పోలీసులను కఠినంగా శిక్షించాలని, ప్రభుత్వం ఇందుకు బాధ్యత వహించాలని డిమాండ్ చేశారు. 1988లో ఉత్తరప్రదేశ్ రాష్ట్రప్రభుత్వం ఈ ఘటనపై సిబిసిఐడి దర్యాప్తుకు ఆదేశించింది. ఆ నివేదిక ఆధారంగా 19 మంది పిఎస్ సాయుధ పోలీసులపై హత్యానేరం కేసు నమోదుచేశారు. కానీ దోషులను అరిస్టుచేయకుండా తీవ్ర జాప్యం చేశారు. 1988-2000 సం॥మధ్యకాలంలో స్థానిక న్యాయస్థానం ముద్దాయిలకు 40సార్లు నాన్ బెయిలుబుల్ వారంట్లు జారీచేస్తూ వుంది మినహా, ముద్దాయిలలో ఒక్కరంటే ఒక్కరిని కూడా న్యాయస్థానం ముందుకు హాజరుపరచలేకపోయింది. చివరకు 2000 సం॥లో పెద్దఎత్తున వచ్చిన ప్రజావత్తిడి ఫలితంగా ముద్దాయిలను న్యాయస్థానంలో హాజరుపరిచినప్పటికీ, వారందరికీ వెనువెంటనే న్యాయమూర్తి బెయిల్

మంజూరు చేశారు! వారంతా దర్జాగా బయటకు వచ్చి వారి ఉద్యోగాలలో చేరిపోయారు.

దీని తర్వాత, 2001 వరకూ ఘజియాబాద్ న్యాయస్థానంలో విచారణ ప్రారంభంకాలేదు. ఈ కేసును ఢిల్లీకి బదిలీ చేయాలని బాధితుల బంధువులు డిమాండ్ చేయటంతో, ఈ కేసును ఢిల్లీలోని తీన్ హజారి న్యాయస్థానానికి బదిలీచేశారు. అయినప్పటికీ ఏవో కుంభిసాకులతో 2006 వరకూ కేసు విచారణ చేపట్టబడకుండా నేరస్థులు కాలం గడుపుకుంటూ వచ్చారు.

ఆ తర్వాత, దాదాపు 9 సం॥కాలం 161 మంది సాక్షులనుండి వాంగ్మూలాలు తీసుకొని, సుదీర్ఘంగా విచారణసాగించిన న్యాయస్థానం ‘తగిన సాక్ష్యాధారాలు లభించని కారణం’గా 42 మంది ముస్లిముల మారణకాండ కేసులో ముద్దాయిలైన 16మంది సాయుధ పోలీసులపై (మరో ముగ్గురు ముద్దాయిలు అప్పటికే మరణించారు) కేసును కొట్టివేస్తూ-ఇటీవల 2015 మార్చి 21న-సంఘటన జరిగిన 28 సం॥ల తర్వాత తీర్పునివ్వటం అత్యంత గర్హనీయం. ఇది-మనదేశంలో న్యాయవ్యవస్థ ఎవరి ప్రయోజనాలకు కొమ్ముగాస్తుందో మరో మారు స్పష్టంచేస్తోంది.

కుల, మత, జాతి, ప్రాంతీయ విభేదాలతో ప్రజల మధ్య అన్యైక్యతలను సృష్టించి, తమ వర్గ ప్రయోజనాలు పరిరక్షించుకోవటం, ప్రభుత్వాధికారాన్ని మరింత కాలం కొనసాగించుకోవటం-దోపిడీ పాలకులకు వెన్నతో పెట్టిన విద్య. మరోవైపున-శాంతిభద్రతల పరిరక్షణ పేరిట, అమాయకులను ఎన్ కౌంటర్లపేరిట హత్య గావించటం, లక్షల చేసుకొని మైనారిటీలపై హంతక దాడులు చేయటం; ఈశాన్య రాష్ట్రాలు, కాశ్మీర్ వంటి

కాల్చికుల... (5వ పేజీ తరువాయి)

ప్యాక్టరీస్ డైరెక్టర్ ద్వారా ఒక సర్దుబాల్ జారీ చేయించాడు. ఇక సౌకర్యాల కల్పన అన్నది అబద్ధంగా మిగిలిపోయి- మహిళా కార్మికులను నిక్కష్టంగా దోపిడీ చేసుకోవటం నిబద్ధమయిపోయింది. ఏ క్షణానా మహిళలకు రక్షణ లేని నేటి దేశ, కాల పరిస్థితుల్లో యీ మహిళా కార్మికులు నిరంతర లైంగికవేధింపులకూ, పీడనలకూ, దాడులకూ గురికావటమన్నదానికి అవకాశాలు పెరిగిపోయాయి. ఇవన్నీ పని ప్రదేశాల్లోనే జరిగే అవకాశాలు మెండుగా ఉన్నాయి. ఇందువలన తాము ఫిర్యాదు చేస్తే తమ ఉద్యోగం పోతుందనే భయంతో నోట్లో గుడ్డ కుక్కుకొని జీవించాల్సిన దుర్మార్గపు, దౌర్జన్యపు పరిస్థితులను ఆ మహిళా కార్మికులపై తెలుగుదేశం ప్రభుత్వం రుద్దింది.

ఒక్క మాటలో చెప్పాలంటే ఈ కార్మిక చట్ట సవరణల ద్వారా రాష్ట్రంలోని కార్మికులను నేటి టి.డి.పి రాష్ట్ర ప్రభుత్వం ఆధునిక బానిసలుగా చట్టబద్ధంగా

బహుళజాతి... (7వ పేజీ నుండి)

భారతదేశంలో కూడా బలవంతపు భూసేకరణకు వ్యతిరేకంగా 2013-14 సం॥లో 165 జిల్లాల్లో 260 ప్రాంతాల్లో నిరసనోద్యమాలు జరిగాయి. ఆంధ్రప్రదేశ్ లో కూడా రైతాంగం అనేక ఆందోళనలు చేశారు. కాకినాడ సెజ్ కు వ్యతిరేకంగా రైతులు, మత్స్యకారులు మిలిటెంట్ ఆందోళనలు చేశారు. నిర్బంధాన్ని ఎదుర్కొన్నారు. విశాఖపట్టణంలో ఖనిజ త్రవ్వకాలకు, రాన్ ఆల్ ఖైమా, జిందాల్ కంపెనీలకు భూములు కేటాయింపుని నిరసిస్తూ గిరిజనులు, రైతులు వివిధ రూపాల్లో పెద్దఎత్తున ఆందోళనలు కొనసాగిస్తూనే వున్నారు. వాన్ పిక్ కి వ్యతిరేకంగా మత్స్యకారులు, రైతాంగం అనేక ఆందోళనలను చేశారు. రైతుకూలీ సంఘం నిరంతర ఆందోళనల కార్యక్రమాలు చేపట్టింది. పెట్రోకారిడార్ కి వ్యతిరేకంగా రైతాంగం ఆందోళనలు జరిపారు. గంగవరం పోర్టుకి వ్యతిరేకంగా మత్స్యకారులు మిలిటెంట్ కార్యక్రమాలు చేపట్టారు. ఇద్దరు ప్రాణాలు కోల్పోయారు. ధర్మలేద్విగ్మత కేంద్రాల ఏర్పాటుకి వ్యతిరేకంగా కాకరాపల్లిలో జరిగిన ఆందోళనలో ముగ్గురు ప్రాణాలు కోల్పోయారు. ఈ విధంగా నిరసనలతో ఆంధ్రప్రదేశ్ అట్టుడికి పోయింది.

చంద్రబాబు చేపట్టిన భూసేకరణకు రైతాంగం నుండి తీవ్రవ్యతిరేకత ఎదురౌతున్నది. రాజధాని భూసేకరణకు వ్యతిరేకంగా గత మూడు నెలలనుండి వివిధ రూపాల్లో రైతాంగం ఆందోళనలు చేస్తూనే వున్నారు. రైతుకూలీ సంఘం(ఆం.ప్ర) ఈ ఆందోళనల్లో

ప్రాంతాలలో ఏఎఫ్ఎస్పిఎ వంటి క్రూరచట్టాల దన్నుతో మరింతగా పేట్రేగిపోతూ నిర్దిష్ట సమాహాల్ని లక్ష్యంగా చేసుకోవటం, మహిళలపై సామూహిక అత్యాచారాలకు పాల్పడటంవంటి అనేక రూపాలలో ప్రభుత్వ సాయుధ బలగాలు నిరంతరాయంగా రాజ్యహింసకు పాల్పడు తున్నాయి.

ఇందిరాగాంధీ హత్యానంతరం 1984లో దేశవ్యాపితంగా, ప్రత్యేకించి ఢిల్లీలో శిక్కులపై సాగిన ఊచకోత; 1992లో బాబ్రీమసీదు కూల్చివేత, అనంతరం సాగించిన విద్వంసం; మైనారిటీలపై హత్యాకాండ; 2002లో ఆనాటి గుజరాత్ ముఖ్యమంత్రి మోడీ; ప్రస్తుత బిజెపి జాతీయ అధ్యక్షుడు అమిత షా ఆయన కుడిభుజంగా - ఆనాడు సాగించిన మారణకాండ; ఒడిషా - కంధమాల్ లో క్రిస్టియనులపై సాగించిన దాడులు, సజీవ దహనాలు; 2014 ఎన్నికలకు ముందుగా ఉత్తరప్రదేశ్- ముజఫర్ పూర్ లో ముస్లిములపై సాగించిన హింస, హత్యాకాండలు-ఈ దేశంలో మెజారిటీ హిందూ మతోన్మాదశక్తులు, సాయుధబలగాలు వీరికి అన్ని విధాలా వెన్నదన్నుగానున్న రాజ్యవ్యవస్థ కలగలసి సాగించిన హంతకదాడులకు కొన్ని ఉదాహరణలు మాత్రమే. అంతేకాదు - ఈ కేసులన్నింటిలోనూ - దశాబ్దాలకాలం విచారణల తంతుసాగినా, సాగుతూ వున్నా అసలైన దోషులెవరికీ శిక్షలు పడకపోవటం, మనదేశంలో న్యాయవ్యవస్థ - దోపిడీ అగ్రకుల, హిందూ మతోన్మాదుల కొమ్ముగాస్తుందనడానికి తిరుగులేని సాక్ష్యంగా ఉన్నాయి.

1960లో తమిళనాడు రాష్ట్రం-కీలవేన్మణిలో దళితుల మూకుమ్మడి సజీవదహనం కేసునుండి

మార్చి, వారిని పారిశ్రామిక - బడా కార్పొరేట్లకు బలి ఇస్తున్నది. రాష్ట్రంలోని కార్మిక - శ్రామిక ప్రజా సమాహార మవులిక సమస్యలను పట్టించుకోకుండా, అన్నట్టమైన నినాదాలతో ప్రభుత్వం మభ్యపెడుతోంది. తన ప్రభుత్వం గతకాలంలో ఏరకంగా, నిర్దాక్షిణ్యంగా కార్మికులను-శ్రామికులను అణచివేసి-వారిని అదుపులో పెట్టించేందుకు, అణచివేత విధానాలను అనుసరించి అమలుపరిచిందో, యిప్పుడు ‘నూతన ఆంధ్రరాష్ట్ర - నూతన ప్రథమ ముఖ్యమంత్రి’గా చంద్రబాబు నాయకత్వం లోని ప్రభుత్వం అవే అణచివేత విధానాలను నిస్సంకోచంగా అమలు జరుపుతూ వస్తోంది.

తన గతకాలపు పాలనలో, విద్యుత్తు ఉద్యమ నిరసనకారులపై ప్రయోగించిన క్రూర నిర్బంధ విధానాలనే, సమస్యల పరిష్కారం కోసం జరుగుతున్న నిరసనలపై రాష్ట్రప్రభుత్వం తిరిగి నేడు ప్రయోగిస్తోంది. ఇటీవల కాలంలో తమ న్యాయసమ్మతమైన, సమంజసమైన కనీస హక్కులకోసం నిరసన గళాన్ని వినిపించబూనుకొన్న కాంట్రాక్టు విద్యుత్తు కార్మికులపై

క్రియాశీలకంగా పాల్గొంటున్నది. శ్రీకాకుళం జిల్లా రణస్థలం మండలం కొవ్వొడ్లలో అణువిద్యుత్ కేంద్రం ఏర్పాటుకి చంద్రబాబు చేపట్టిన భూసేకరణకు నిరసనలు తీవ్రమయ్యాయి. గ్రీన్ ఫీల్డ్లు ఎయిర్ పోర్టుకి వ్యతిరేకంగా భోగాపురం రైతాంగం ప్రభుత్వ కార్యాలయాలను ముట్టడిచేస్తున్నారు. ఈ విధంగా భూసేకరణకు వ్యతిరేకంగా రాష్ట్రవ్యాపితంగా రైతాంగ ఆందోళనలు ముందుకు వస్తున్నాయి.

68 సంవత్సరాల ‘స్వతంత్ర’ భారతావనిలో 59 సం॥రాష్ట్ర అవతరణలో గ్రామీణ పేదలకు భూములు పంచని పాలకులు, జాతీయ స్వభావం కలిగిన పెట్టుబడి దారులకు చేయూతనివ్వని పాలకులు, వ్యవసాయ ఆధారిత పరిశ్రమలు, మధ్యతరహా పరిశ్రమలు నెలకొల్పి ప్రజల అవసరాలను తీర్చే విధానాలు చేపట్టని పాలకులు, బహుళజాతి సంస్థలకు, బడా పెట్టుబడి దారులకు వేలాది ఎకరాల సస్యశ్యామలమైన భూములతోపాటు, దేశసహజ వనరులను కట్టబెడుతూ, చౌకగా శ్రామికులను సరఫరా చేస్తూ దేశం నుండి సంపదలను తరలించుకుపోయేందుకు అవకాశం కల్పిస్తూ తమ దళారీ స్వభావాన్ని చాటుకొంటున్నారు. వారిచ్చే కమీషన్లతో కోట్లాది రూపాయలు అడ్డిస్తున్నారు.

ప్రత్యేక ఆర్థికమండళ్ళ పేరుతో లక్షలాది ఎకరాల పంట భూములను దేశ, విదేశీ పరిశ్రమాధిపతులకు కట్టబెట్టటంద్వారా సేద్యపు భూముల విస్తీర్ణం తగ్గి ఆహార ఉత్పత్తులు పడిపోయి, ఆహారధాన్యాల కొరతతో పేదలకు కనీస ఆహారం కూడా అందక ఆకలిమంటలు తీవ్రమయ్యే పరిస్థితి ఏర్పడనుంది. ఆఫ్రికా దేశాల్లో

ఈనాటికీ దళితులపై తెగబడిన నేరస్థులకు న్యాయస్థానాలు శిక్షలు విధించిన దాఖలాలు లేవు. 1997 డిసెంబర్ లో బీహారు రాష్ట్రం-లక్నో పూర్ బాతేలో అగ్రకుల భూస్వాముల రణవీరసేన 27మంది మహిళలు, 14మంది పిల్లలతో సహా 58మంది దళితులను ఊచకోత కోసిన కేసులో జిల్లాకోర్టు విధించిన కొద్దిపాటి శిక్షలను కూడా రద్దుచేస్తూ పాట్నా హైకోర్టు 2013 అక్టోబర్ లో తీర్పునిచ్చింది. 1996 జులైలో-బీహార్ రాష్ట్రం బతానితోలాలో, 1998మే లో నగడిలో, 2000 సం॥ జూన్ లో మియాంపూర్ లో అగ్రకుల భూస్వాములు జరిపిన మారణకాండ కేసులలో ప్రధాన నేరస్థులందరినీ నిర్దోషులుగా ప్రకటిస్తూ పాట్నా హైకోర్టు తీర్పులు ఇచ్చింది.

ఇక, దేశవ్యాపితంగా సంచలనం రేపిన చుండూరు దళితుల హత్యాకాండ కేసులో-23 సం॥ల విచారణ అనంతరం నిందితులందరినీ నిర్దోషులుగా విడుదలచేస్తూ 2014లో ఆంధ్రప్రదేశ్ హైకోర్టు తీర్పునిచ్చింది. 2012 నాటి శ్రీకాకుళం జిల్లా-లక్ష్మిపేట దళితులపై మారణకాండ కేసును విచారించటానికి ప్రత్యేక న్యాయస్థానం ఏర్పాటుచేసినా ఇంతవరకూ విచారణ కార్యరూపం దాల్చకపోవటం-ఈ కేసు భవిష్యత్తు తెలుపుతోంది.

కనుక దళితులు, మైనారిటీ మతస్థులు, మహిళలు -పీడిత ప్రజానీకమంతా ఈ దోపిడీవ్యవస్థలో తమకు న్యాయం ఎండమావేనని గ్రహించాలి. పీడిత ప్రజలంతా స్వేచ్ఛగా బతకగలిగే, ఆత్మగౌరవంతో తలెత్తుకుని జీవించగలిగే నిజమైన అర్థంలో న్యాయం, శాంతి భద్రతలను పొందగలిగే నూతన ప్రజాస్వామిక వ్యవస్థ సాధనకోసం ఉద్యమించాలి. ★

ప్రత్యేకించి అంగన్ వాడీ మహిళా కార్మికులపై చంద్రబాబు ప్రయోగించిన పోలీసు దమనకాండ అతడూ, అతడి ప్రభుత్వమూ పూర్తిగా కార్మిక వ్యతిరేకమయినదని స్పష్టం చేస్తున్నాయి.

తనను తాను ఒక సి.ఇ.ఓ.గానూ, ప్రపంచ బ్యాంకు ప్రతినిధిగానూ తన గతకాలపు పాలనలోనే ప్రకటించుకొన్న చంద్రబాబు, యిప్పుడు తన యొక్క సామ్రాజ్యవాద దళారీ పెట్టుబడిదారీ ప్రాతినిధ్యపు విశ్వరూపాన్ని రాష్ట్ర ప్రజానీకం ముందు విస్తృతంగా ప్రదర్శిస్తున్నాడు. ఈ చట్టసవరణల ద్వారా ఏర్పడిన ముప్పు యొక్క తీవ్రతనూ, హరించబడ్డ కార్మికుల హక్కుల వివరాలనూ రాష్ట్రంలోని కార్మికులూ, కార్మికసంఘ నాయకత్వాలూ స్పష్టంగా అర్థం చేసుకోవాలి! ఈ చట్టసవరణలను వ్యతిరేకిస్తూ వాటి రద్దుకై ఐక్యంగా పోరాడటానికి నడుం కట్టాలి! కార్మికులూ - కార్మిక వర్గమూ తన హక్కుల పరిరక్షణకై సమరశంఖం పూరించాలి!

13-4-15 **ఏఎఫ్ఎటియూ(న్యూ)**
రాష్ట్రకమిటీ, ఆంధ్రప్రదేశ్ ★

లక్షలాది ఎకరాల భూములు బహుళజాతి సంస్థల పరంగావటంతో, ఆ దేశాల్లో ప్రజలు ఆహారంకోసం వీధిపోరాటాలకు దిగుతున్నారు. భారత దేశంలో అలాంటి పరిస్థితి రాకుండా వుండాలంటే పాలకులు అనుసరిస్తున్న సామ్రాజ్యవాద, బహుళజాతి సంస్థల, బడా పెట్టుబడిదారీ అనుకూల విధానాలకు వ్యతిరేకంగా, భూమిపై రైతులదే పూర్తి హక్కుని, రైతుల భూములను బహుళజాతి సంస్థలకు కట్టబెట్టే విధానాలను విడనాడాలని, బలవంతపు భూసేకరణను మానుకోవాలని, సెజ్ చట్టాన్ని రద్దుచేయాలని, గ్రామీణ పేదలకు భూములు పంపిణీ చేయాలని, వ్యవసాయ ఆధారిత పరిశ్రమలు, మధ్యతరహా పరిశ్రమలు నెలకొల్పేవిధంగా జాతీయ పరిశ్రమదారులను ప్రోత్సహించాలని, ఉపాధిని కల్పించాలని - గ్రామీణ ప్రజలు, పట్టణ ప్రజలు, కార్మికులు సమైక్యంగా ఉద్యమించాలి. ★

Read !

Subscribe!!



Class Struggle

Organ of Central Committee of CPI (ML)

బహుళజాతి సంస్థలకు, బడా పెట్టుబడిదారులకు పోటీపడి భూములు కట్టబెడుతున్న కేంద్ర-రాష్ట్ర ప్రభుత్వాలు

కేంద్రంలో యు.పి.ఎ.స్థానంలో ఎన్‌డిఏ, ఎన్‌డిఏ స్థానంలో యుపిఏ వచ్చినా, రాష్ట్రంలో కాంగ్రెస్ స్థానంలో తెలుగుదేశం, దానిస్థానంలో కాంగ్రెస్ ప్రభుత్వాలు ఏర్పడినా అవి అనుసరించిన విధానాల ఫలితంగా రైతుల మౌలిక సమస్యలు పరిష్కారం కాకపోగా వారు మరింతగా సంక్షోభంలోకి నెట్టబడు తున్నారు. వ్యవసాయాన్ని సవ్వదాయకంగా మార్చి, సేద్యం ఎడల రైతుల్లో విముఖత గలిగేటట్లు చేసి, వారి భూములను కాంట్రాక్టు లేదా కార్పొరేట్ సంస్థలకు అప్పగించేలా విధానాలను పాలకులు అమలుజరుపు తున్నారు. అంతేకాకుండా పారిశ్రామిక అభివృద్ధి, ఉపాధి కల్పన పేరుతో ప్రత్యేక ఆర్థికమండళ్ళ(సెజ్) చట్టాన్ని చేసి రైతాంగంనుండి బలవంతంగా భూములు గుంజుకొని బహుళజాతి సంస్థలకు, బడాపారిశ్రామిక వేత్తలకు కట్టబెడుతున్నారు.

భారత వ్యవసాయరంగాన్ని, ఆహార ఉత్పత్తులను దెబ్బతీసి, ఆహార ధాన్యాలకు తమపై ఆధారపడేటట్లు సామ్రాజ్యవాద దేశాలు ముఖ్యంగా అమెరికా సామ్రాజ్య వాదం భారత పాలకులపై వత్తిడి ప్రారంభించింది. ఆహార ధాన్యాల ఉత్పత్తి ఖర్చు మనదేశంలో ఎక్కువగా వుందని, తక్కువ ధరలకు వాటిని అందచేస్తామని, వాటిని దిగుమతి చేసుకొని, లాభసాటి పంటలను పండించి వాటిని ఎగుమతులు చేసేవిధంగా వ్యవసాయాన్ని మార్చి, అందుకోసం కాంట్రాక్టు, కార్పొరేట్ సేద్యం ప్రారంభించాలని, రైతాంగం వాటికి భూములు అప్పగించేసి, ఆ కంపెనీలవద్ద కూలీలుగా పనులు చేసుకొనేలా చేయాలని ప్రపంచబ్యాంక్‌ద్వారా సామ్రాజ్యవాదులు భారత పాలకులపై వత్తిడి ప్రారంభించారు. అందుకు 2008 సం॥లో ప్రపంచ బ్యాంక్ నివేదిక అద్దంపడుతున్నది. ఆ నివేదికలో “భూ కిరాయి” కోసం పిలుపుయిచ్చింది. అవిధంగా తమ భూములకు దూరమైన రైతులకు పారిశ్రామిక శ్రామికులుగా మారేందుకు శిక్షణా కేంద్రాలను ఏర్పాటుచేయాలని ఆ నివేదిక వెల్లడించింది. దీన్ని గమనిస్తే భూములనుండి భారత రైతాంగాన్ని తొలగించి బడా పరిశ్రమదారుల వద్ద చౌకకూలీలుగా మార్చటం ప్రపంచబ్యాంక్ విధానం అన్నది స్పష్టమౌతున్నది. 2008 సం॥ నివేదికకు ముందే 1996 నుండి భారత గ్రామీణ జనాభా తరలింపు ప్రారంభించి 2015 సంవత్సరం నాటికి 40 కోట్ల గ్రామీణ ప్రజలను పట్టణ ప్రాంతాలకు పంపాలని ప్రపంచబ్యాంక్ భారత పాలకులకు సూచించింది. ప్రపంచబ్యాంక్ నివేదికకు అనుగుణంగానే యుపిఏ ప్రభుత్వం 1000 పారిశ్రామిక శిక్షణ (ఐటీఐలు) సంస్థలను నెలకొల్పటానికి బడ్జెట్‌లో కేటాయింపులు చేసింది. వ్యవసాయరంగంలోని 70శాతం రైతాంగాన్ని పట్టణ కేంద్రాలకు తరలించేలా యుపిఏ ప్రధానమంత్రి మనీమోహన్‌సింగ్ పిలుపు ఇవ్వటం ప్రపంచబ్యాంక్ నివేదిక మేరకేనన్నది గమనించాల్సిన అంశం.

సామ్రాజ్యవాదులు సృష్టించిన నూతన ఆర్థిక విధానాల అమలు, ప్రపంచ వాణిజ్య ఒప్పందంపై సంతకం, వ్యవసాయ ఒప్పందం ప్రపంచబ్యాంక్ సూచనల మేరకే భారత పాలకులు ఆమోదించారు. రైతాంగాన్ని భూములనుండి వెళ్లగొట్టే విధానాలు చేపట్టారు. అందుకు అనుగుణంగా ప్రత్యేక ఆర్థిక

మండళ్ళ (సెజ్‌లు) చట్టాన్ని 2005లో చేసి 2006 నుండి అమల్లోకి తెచ్చారు. పరిశ్రమల ఏర్పాటుకి బహుళజాతి సంస్థలను, బడాపెట్టుబడిదారులను ఆహ్వానించారు. పరిశ్రమలకు అవసరమైన భూములు సమకూర్చిపెడతామని, దానితోపాటు అనుమతులు ఉదారంగా అందచేస్తామని, పన్ను రాయితీతోపాటు, నీరు, రవాణా సౌకర్యం కల్పిస్తామని, పరిశ్రమల్లో సమైక్య జరగకుండా నిషేధం విధిస్తామని ప్రకటించారు. పరిశ్రమల స్థాపించి శ్రామికులు శ్రమశక్తిని, సహజ వనరులను కొల్లగొట్టి సంపదలను తరలించుకుపోవచ్చని తెలిపారు. బహుళజాతిసంస్థలకు, బడాపరిశ్రమాధిపతులకు వేలాది ఎకరాలను కట్టబెట్టి వారిని నయా భూఎస్టేట్‌దారులుగా మార్చారు. 2013 నాటికి దేశవ్యాపితంగా 585 సెజ్‌లకు యుపిఏ ప్రభుత్వం అనుమతులు మంజూరు చేసింది. సెజ్‌ల ఏర్పాటులో ఆంధ్రప్రదేశ్ ప్రభుత్వం ముందుభాగాన వుంది. ఇక్కడ 109 మండళ్ళకు ఆమోదం లభించి 57 మండళ్ళు నోటిఫై అయ్యాయి.

ప్రత్యేక ఆర్థికమండళ్ళకోసం లక్షలాది ఎకరాల భూములను రైతాంగంనుండి బలవంతంగా గుంజుకొని వారిని భూములకు దూరంచేస్తున్నారు. పర్యావరణ, అటవీ, తీర నియంత్రణ చట్టాలను ప్రక్కనబెట్టి 181 బొగ్గుగనులకు, 267 ధర్మల్ విద్యుత్ కేంద్రాలకు 188 ఉక్కు కర్మాగారాలకు, 106 సిమెంట్ పరిశ్రమలకు ఏమాత్రం సంకోచంలేకుండా 10.40 లక్షల ఎకరాలను బడాపరిశ్రమాధిపతులకు కేటాయించారు. ఈ వాస్తవాన్ని న్యూఢిల్లీకి చెందిన శాస్త్ర పర్యావరణ (సీఎన్ఐ) కేంద్రం వెల్లడించిన అధ్యయన వివరాలు తెలియచేస్తున్నాయి. 2006-11 సం॥మధ్యకాలంలో ఒక్క ఆంధ్రప్రదేశ్‌లోనే 89వేల ఎకరాలు సెజ్‌లపేరుతో అన్యాయక్రమాలపై “కాక్” వెల్లడించింది. వివిధ రూపాల్లో ఇప్పటివరకు 29 లక్షల ఎకరాల పంట భూములు అన్యాయక్రమాలపై వెల్లడించారు. పంట భూములనే కాకుండా 50.90 లక్షల ఎకరాల అడవులను, అటవీ భూములను బహుళజాతి సంస్థలకు, బడాపారిశ్రామిక వేత్తలకు పాలకులు కట్టబెట్టారు.

రాష్ట్రంలో 2006 నుండి 2013 వరకు కాంగ్రెస్ ప్రభుత్వ పాలనలో ప్రత్యేక ఆర్థికమండళ్ళకోసం విచ్చలవిడిగా భూకేటాయింపులు జరిగాయి. 6వేల ఎకరాలలో కాకినాడ సెజ్‌తో మొదలై అనేక సెజ్‌ల ఏర్పాటు జరిగింది. శ్రీకాకుళం జిల్లా ఇక్ష్వాపురం నుండి నెల్లూరుజిల్లా తడ వరకు 988 కిలోమీటర్ల సముద్రతీర ప్రాంతంలో కోస్తా కారిడార్ ఏర్పాటుకి 2008లో రాష్ట్రప్రభుత్వం నిర్ణయించి అందుకోసం మూడులక్షల ఎకరాల భూసేకరణకు సిద్ధమైంది. ఇందుకు తొలిదశగా విశాఖ తీరంనుండి కాకినాడ వరకు 603 చదరపు కిలోమీటర్ల విస్తీర్ణంలో పెట్రోకారిడార్ ఏర్పాటుకి 2008లోనే జి.ఓ.నెం.373తో నోటిఫికేషన్ విడుదల చేసింది. దీనికోసం లక్షా 50వేల ఎకరాల భూములు అవసరమని చెప్పింది. గుంటూరు, ప్రకాశం జిల్లాల మధ్య వాన్‌పిక్ ఏర్పాటుకోసం 2007లో రాష్ట్రప్రభుత్వం జి.ఓ. విడుదల చేసింది. ఈ వాన్‌పిక్ పరిధిలో నిజాంపట్నం హార్బర్, కృష్ణపట్నం నౌకాకేంద్రం నిర్మాణానికి రన్ ఆల్ ఖైమా బహుళసంస్థకు అనుమతి యిచ్చింది. ఇందుకోసం 28వేల ఎకరాల భూములను కట్టబెట్టేందుకు రైతుల నుండి బలవంత సేకరణ చేయించింది. మచిలీపట్నం పోర్టు ఏర్పాటు పేరుతో 6వేల ఎకరాలను స్వాధీనం చేసుకొంది. అల్యూమినా తయారీ పరిశ్రమకోసం రన్ ఆల్ ఖైమా అల్యూమినా లిమిటెడ్ కంపెనీకి, జిందాల్ గ్రూపు జిందాల్ సౌత్ వెస్ట్ అల్యూమినా లిమిటెడ్ కంపెనీ ఏర్పాటుకి గిరిజనుల, రైతుల తీవ్ర వ్యతిరేకత మధ్య 4,500 ఎకరాల స్వాధీనానికి తీవ్రప్రయత్నాలు చేస్తున్నది. శ్రీకాకుళంజిల్లా సంతబొమ్మాలి మండలంలోని కాకరాపల్లి, మేఘవరంలలో ప్రక్క ప్రక్కనే రెండు ధర్మల్ విద్యుత్ కేంద్రాల ఏర్పాటుకి ఈస్ట్‌కోస్ట్ ఎనర్జీ ప్రైవేట్ లిమిటెడ్‌కి ప్రభుత్వం అనుమతించి 2500 ఎకరాల తుంపర భూములను కట్టబెట్టింది. ఈ సందర్భంగా ఐదుగురు ప్రాణాలను బలిగొంది. రణస్థలి మండలం కొవ్వడలో ప్రమాదకరమైన అణువిద్యుత్ కేంద్రం ఏర్పాటుకి 775 హెక్టార్ల భూసేకరణకు సిద్ధమైంది. అధికారులకు భూసేకరణ ఆదేశాలు యిచ్చింది. విజయనగరంజిల్లా కొమరాడ మండలం కోటిపాం అటవీ ప్రాంతంలో ధర్మల్ విద్యుత్ కేంద్ర ఏర్పాటుకి 1674 ఎకరాలను అల్‌ప్రా సంస్థకు కట్టబెట్టే

ప్రయత్నాలు చేసింది. నెల్లూరుజిల్లా తీరప్రాంతంలో సెజ్‌లు, ధర్మల్ విద్యుత్ కేంద్రాలకోసం 22వేల ఎకరాల భూమిని బలవంతంగా సేకరించింది. ఇందులో చిల్లూరుమండలం చింతవరం, పరూరు గ్రామాల్లో 714 ఎకరాలను, శ్రీశైలంకి చెందిన ఫ్యాబ్రిక్స్ ఇండియా ప్రైవేట్ లిమిటెడ్ కంపెనీకి, సీమ టెక్స్టైల్స్‌కి 1200 ఎకరాలను, మేనకూరు సెజ్‌లో కంపోరా కంపెనీకి 2500 ఎకరాలను, కొడవలూరు మండలం రాచర్లపాడు ప్రాంతంలో ఇఫ్కో కిసాన్ సెజ్‌కి 2700 మరియు 4వేల ఎకరాలను కేటాయిస్తూ ఆదేశాలు జారీచేసింది. కృష్ణపట్నం నౌకాకేంద్రం పేరుతో 16,500 ఎకరాల సేకరణకు అధికారులకు ఆదేశాలు యిచ్చింది.

కేంద్రంలోని యుపిఏ, రాష్ట్రంలోని కాంగ్రెస్ ప్రభుత్వాలు ప్రత్యేక ఆర్థికమండళ్ళ పేరుతో రైతుల భూములను బలవంతంగా తీసుకోవటాన్ని కేంద్రంలో, రాష్ట్రంలో ప్రతిపక్షంగా వున్న బిజెపి, తెలుగుదేశం పార్టీలు తీవ్రంగా వ్యతిరేకించాయి. ముఖ్యంగా తెలుగుదేశంపార్టీ కాంగ్రెస్ ప్రభుత్వంపై విరుచుకుపడింది. అవసరానికి మించి భూసేకరణ చేస్తున్నారని, భూకేటాయింపుల్లో అవినీతి, అక్రమాలు జరిగాయని, రైతుల పక్షాన పోరాడుతామని చెప్పింది. గత సాధారణ ఎన్నికల ప్రచారంలో తాము అధికారంలోకి వస్తే అవసరానికి మించి కేటాయించిన భూములను; భూములను తీసుకొని పరిశ్రమలు ప్రారంభించని వారినుండి తిరిగి తీసుకొని ఆ భూములు యిచ్చిన రైతులకు యిస్తామని తెలుగుదేశం పార్టీ అధినేత చంద్రబాబు ప్రకటించాడు. సెజ్‌చట్టాన్ని అమలుజరపబోనని మాత్రం ప్రకటించలేదు.

అధికారంలో లేనప్పుడు ఒక మాట, అధికారంలోకి వచ్చిన తర్వాత మరొక మాట చెప్పటం పాలకపార్టీలకు వెన్నతో పెట్టిన విద్య, అది వారివర్గ స్వభావం. గత సాధారణ ఎన్నికల్లో తిరిగి అధికారంలోకి వచ్చిన ఎన్‌డిఏ, తెలుగుదేశం పార్టీలు అందుకు మరోసారి అద్దంపట్టాయి.

బిజెపి నాయకత్వంలోని ఎన్‌డిఏ ప్రభుత్వం, యుపిఏ ప్రభుత్వంకన్నా సంస్కరణలను వేగవంతం చేసింది. జాతీయత, జాతీయ విధానాల ముసుగును తొలగించి, రక్షణ రంగంతోనహా దేశంలోని అన్ని రంగాల్లోకి విదేశీ పెట్టుబడులను ఆహ్వానిస్తున్నది. నరేంద్రమోడీ అనేక దేశాల్లో పర్యటించి ‘భారతదేశంలో పెట్టుబడులు పెట్టండి, పరిశ్రమలు స్థాపించండి అందుకు అవసరమైన అన్ని సౌకర్యాలు సమకూర్చుతాము. పరిశ్రమలకు అవసరమైనంత భూమిని సమకూర్చుతాం, అందుకు అనుగుణంగా 2013 భూసేకరణ చట్టానికి ఆర్డినెన్స్ ద్వారా సవరణలు చేసి నామమాత్రపు రైతుల అనుకూల అంశాలను కూడా తొలగించాం. ఎటువంటి సంకోచం లేకుండా పరిశ్రమలు పెట్టండి లాభాలను తరలించుకుపోండి’ అని బహుళజాతి సంస్థలకు స్వాగతద్వారాలు ఏర్పాటు చేస్తున్నాడు.

రాష్ట్రంలో ఏర్పడిన తెలుగుదేశం ప్రభుత్వం చెప్పిన మాటలు మరచింది. అవసరానికి మించి కేటాయించిన భూములను, పరిశ్రమలు ప్రారంభించని వారి నుండి భూముల స్వాధీనానికి చర్యలు తీసుకోలేదు. అందుకు విరుద్ధంగా పెద్దపత్తున భూసేకరణకు పూనుకొంది. స్వరాష్ట్రాంధ్రప్రదేశ్ నిర్మిస్తానని అందుకోసం సింగపూర్ తరహా రాజధాని నిర్మిస్తానని, రాజధాని పేరుతో గుంటూరు, కృష్ణాజిల్లాలో లక్షలఎకరాల భూముల సేకరణకు శ్రీకారం చుట్టింది. ల్యాండ్‌హులింగ్ పేరుతో రైతాంగానికి ఎటువంటి పరిహారం కూడా ఇవ్వకుండా అనేకపంటలు పండి బంగారు భూములను చంద్రబాబు ప్రభుత్వం రైతులనుండి బలవంతంగా కాజేస్తున్నది. ఇదేకాకుండా ప్రతి జిల్లాలోనూ లక్ష ఎకరాల భూ బ్యాంక్‌ను ఏర్పాటుచేసి దేశ, విదేశీ బడాపరిశ్రమాధి పతులకు భూములు కేటాయిస్తానని చెబుతున్నాడు. అందుకు అనుగుణంగా ఇప్పటికే సిద్ధంచేసిన వేలాది ఎకరాల భూమికితోడు, జిల్లాల వారిగా అదనంగా గుర్తించిన భూములతో ఆంధ్రప్రదేశ్ పారిశ్రామిక సంస్థ (ఏపీఐఐసీ) వివరణాత్మకంగా కరపత్రాన్ని విడుదల చేసింది. వివాదాలులేని భూమిని పరిశ్రమలకు లీజు, విక్రయపద్ధతిలో కేటాయిస్తానని ప్రకటించింది. భూముల కొనుగోలుపై స్థాంపుద్యూటీ, రిజిస్ట్రేషన్ ఫీజు మినహాయింపుతోపాటు అవసరమైన మౌలిక సదుపాయాలు కల్పిస్తానని ప్రకటించింది.

ఆంధ్రప్రదేశ్ పారిశ్రామిక మౌలిక సదుపాయాల సంస్థ విడుదల చేసిన దాని ప్రకారం జిల్లాల్లో సేకరణ భూములు ఈవిధంగా వున్నాయి. (పట్టిక చూడండి)

పై పట్టిక ప్రకారం ఇప్పటికే అభివృద్ధిచేసిన భూములు 80,365 ఎకరాలు వుండగా, తాజాగా గుర్తించిన భూములు 2,74,786 ఎకరాలు వున్నాయి. పేదలు జీవనోపాధి పొందటమేకాకుండా, అధిక ఆహార ధాన్యాల ఉత్పత్తి జరిగి దేశ ప్రజలకు ఆహారాన్ని అందించేందుకు భూసంస్కరణలద్వారా వారికి భూ పంపిణీ చేయటానికి భూములే కన్పించని పాలకులకు, రెవిన్యూ అధికారులకు భూబ్యాంక్ ఏర్పాటుకి లక్షలాది ఎకరాలు ఎలా కన్పించాయన్నది చిదంబర రహస్యం.

రాష్ట్రంలో ఎక్కడెక్కడ పరిశ్రమలు స్థాపించేది, అందుకు కేటాయించిన భూముల వివరాలను కూడా ప్రకటించటం జరిగింది. కర్నూలు జిల్లా ఓర్వకల్లులో 32,800; ప్రకాశంజిల్లా ధనకొండలో 25,400; విశాఖపట్నంలో 20వేల ఎకరాల భూమిని సిద్ధం చేశామని వాటిని పెద్దపారిశ్రామిక కేంద్రాలుగా మారుస్తామని ప్రభుత్వం ప్రకటించింది. విజయనగరం జిల్లా భోగాపురం వద్ద గ్రీన్‌ఫీల్డ్ ఎయిర్ పోర్టు నిర్మాణానికి 15వేల ఎకరాల స్వాధీనానికి ప్రభుత్వం సిద్ధమైంది. అసలు ఈ మండలంలో వున్న భూమి 28వేల ఎకరాలు కాగా సగంపైగా పంట భూములను ఎయిర్‌పోర్టు పేరుతో రైతుల నుండి లాగేసుకో చూస్తున్నది. మచిలీపట్నంలో పెట్రోకెమికల్ కాంప్లెక్స్ కోసం 5వేల ఎకరాలను, రాయలసీమలో 45వేల ఎకరాల్లో పరిశ్రమల ఏర్పాటుకి అనువైన పరిస్థితులు కల్పిస్తామని ప్రకటించింది. అనంతపురంజిల్లాలో వీహెచ్‌ఈఎల్ పరిశ్రమకు 600 ఎకరాలను, కర్నూలు జిల్లాలో 16వేల ఎకరాల భూమిని పరిశ్రమలకు ఇవ్వటానికి సిద్ధంగా వుంచారు. ఇదేవిధంగా రాష్ట్రంలోని అనేక ప్రాంతాల్లో భూముల సేకరణకు రాష్ట్రప్రభుత్వం ముమ్మర చర్యలు చేపట్టింది.

రాష్ట్రంలోకి బహుళజాతి సంస్థలను, బడా పెట్టుబడిదారులను ఆహ్వానించటానికి చంద్రబాబు నాయుడు, మోడీతో పోటీపడుతున్నాడు. మలేషియా, జపాన్, చైనా దేశాల్లో పర్యటించి ‘మా రాష్ట్రంలో పెట్టుబడులు పెట్టండి, పరిశ్రమలు నెలకొల్పండి, ఎంత భూమికావాలంటే అంతయిస్తాం. కరెంటీ, నీరు, రవాణా సౌకర్యం కల్పిస్తాము. త్వరితగతిన అనుమతులు మంజూరు చేస్తాం, సంపదలను తరలించుకుపోండి, మా జేబులు కూడా నింపండి’ అంటూ విదేశీ సంస్థలకు ఎర్రతివాచీలు పరుస్తున్నారు.

మార్క్సిజం - లెనినిజం - మావో ఆలోచనా వెలుగులో చైనాలో సోషలిజం పురోగమింపచేస్తూ, సామ్రాజ్యవాదాన్ని, పెట్టుబడిదారీ విధానాన్ని ఢీకొంటూ పోరాడుతున్నప్పుడు చంద్రబాబు చైనాపైన, సోషలిజం పైన, మార్క్సిజం - లెనినిజంపైనా విషంకక్కాడు. మార్క్సిజం కాలంచెల్లిన సిద్ధాంతంగా హేళన చేశాడు. అదే చంద్రబాబు ఐదురోజులపాటు చైనాలో పర్యటించి చైనా ఆర్థికవ్యవస్థను, పాలకులను పొగడ్తలతో ముంచెత్తాడు. అందుకు కారణం నేటి చైనా నాయకులు మార్క్సిజం-లెనినిజం-మావో ఆలోచనా విధానానికి తిలోదకాలు యిచ్చి, పెట్టుబడిదారీ విధానాన్ని పునరుద్ధరించారు. సోషలిజ్మ వ్యవస్థ నిర్మించిన బలమైన పునాదులను గుత్తపెట్టుబడిదారీ విధాన అభివృద్ధికి సాధనం చేసుకొన్నారు. గ్రామీణ ప్రజలను, కార్మికులను సంక్షోభంలోకి నెట్టారు. సెజ్‌ల పేరుతో రైతాంగాన్ని భూములనుండి వెళ్లగొట్టారు. రైతాంగం జీవితాలను చిన్నాభిన్నం చేశారు. చైనా పాలకుల విధానాల ఫలితంగా గత పది సంవత్సరాలకాలంలో చైనాలో 28 లక్షమంది రైతులు ఆత్మహత్యలు చేసుకొన్నారు. వీటిలో 80శాతం పైగా ఆత్మహత్యలు భూములనుండి రైతులను బలవంతంగా వెళ్లగొట్టిన కారణంగానే జరిగాయి. చైనాలో ప్రతి సంవత్సరం 75వేల భూసంఘర్షణలు జరుగుతున్నాయి. గతకొన్ని సంవత్సరాలుగా గ్రామీణ చైనా రైతాంగ నిరసనోద్యమాలతో కుతకుత ఉడికిపోతున్నదని న్యూస్‌వీక్ ఆంగ్ల పత్రికలో వ్రాసిన పరీడ్ జకాలియా నివేదిక వెల్లడిస్తున్నది. అందుకే చైనాను చంద్రబాబునాయుడు పొగడ్తలతో ముంచెత్తాడు. ఆ దేశం నుండి పెట్టుబడులను ఆహ్వానిస్తున్నాడు. ఎక్కడ భూమికావాలంటే అక్కడ ఇస్తామని, చైనా కోసం ప్రత్యేక విభాగాన్ని ఏర్పాటు చేస్తామని ప్రభుత్వ ప్రైవేట్ రంగాల్లో అనేక ఒప్పందాలు చేసుకొన్నాడు. (తరువాతి 6వ పేజీలో)

లక్షలాది... (చివరి పేజీ నుండి)

‘ప్రజలకు కావలసింది సింగపూరు తరహా రాజధాని కాదు - ఆకలి మంటలకు, ఆత్మహత్యలకు తావులేని రాజధాని’ - కామ్రేడ్ సింహాద్రి రూఝి

రైతుకూలీసంఘం(ఆంధ్రప్రదేశ్) రాష్ట్ర అధ్యక్షులు కామ్రేడ్ సింహాద్రి రూఝి మాట్లాడుతూ మొదటగా - ఇటీవల శేషాచలం కొండల్లో స్ఫర్లద్రపేరిట 20 మంది పేద గిరిజన కూలీలను; తెలంగాణా రాష్ట్రం - జనగామ ప్రాంతంలో విచారణ ఖైదీలు వికారుద్దీన్‌ను మరో నలుగురిని - బూటకపు ఎన్‌కౌంటర్లలో పోలీసులు హత్యగావించటాన్ని తీవ్రంగా ఖండించారు.

కామ్రేడ్ రూఝి తన ఉపన్యాసం ప్రారంభిస్తూ ప్రజలకు కావలసింది సింగపూర్ తరహా రాజధాని కాదని - ఆకలి మంటలకు, ఆత్మహత్యలకు తావులేని రాజధాని కావాలని ప్రకటించారు. నూతనంగా ఏర్పడిన ఆంధ్రప్రదేశ్ రాష్ట్ర ఎన్నికల్లో పోటీచేసే నాటినుండే కొత్త రాజధాని నిర్మాణంపై లోపాయకారీ ఒప్పందాలతో చంద్రబాబు పలురకాల ప్రకటనలు చేస్తూవచ్చాడని, వాస్తు కారణంగానంటూ ఎట్టకేలకు తుళ్ళూరు కేంద్రంగా 29 గ్రామాల పరిధిలో రాజధాని నిర్మాణం చేయనున్నట్లు ప్రకటించి రైతుల భూములను ప్రలోభపరిచో, బెదిరించో గుంజివేసుకుంటూ వస్తున్నాడన్నారు.

కొత్తగా ఏర్పడిన రాష్ట్రంలో పలురకాల సమస్యలతో సతమతమౌతున్న కార్మికులు, రైతాంగం, ఇతర సెక్షన్ల ప్రజానీకపు కనీస సమస్యల పరిష్కారం జోలికే వెళ్ళకుండా, సమస్యసంతా రాజధాని చుట్టూతా తిప్పుతున్నాడన్నారు. సింగపూర్, జపాన్ దేశాలు వారివారి భౌగోళిక పరిస్థితులకనుగుణంగా రాజధానులు నిర్మించుకుంటే, ‘పులినిచూసి నక్క వాతలుపెట్టుకున్నట్లు’ మన అవసరాలతో సంబంధం లేని రాజధాని నిర్మాణానికి ముఖ్యమంత్రి ప్రణాళిక లేస్తున్నాడన్నారు. వ్యవసాయం దండగన్న చంద్రబాబు, ఎన్నికల సందర్భంలో తాను మారానన్నాడని, కానీ ముఖ్యమంత్రి అయిన తర్వాత నుండి వ్యవసాయం మొత్తాన్నీ సమూలంగా ధ్వంసం చేస్తున్నాడన్నారు. ప్రధాన జీవనాధారం, జీవన విధానంగా వున్న వ్యవసాయాన్ని బడా రియల్ ఎస్టేట్ వ్యాపారులంతా కుమ్ముక్తై భస్మీపటలం చేస్తున్నారన్నారు. రైతులకు ఇంద్రలోకపు భ్రమలు కల్పిస్తూ పిల్లలకు మత్తుబిస్కెట్లు ఆశజూపి బంగారం గుంజుకెళ్ళే దొంగలమాదిరిగా రైతాంగాన్నుండి భూములు కాజేస్తున్నారన్నారు. చరిత్రలో ఏ దశలోనైనా, ఏ దేశంలోనైనా వ్యవసాయ, పారిశ్రామికరంగాల మీద ఆధారపడి మాత్రమే అభివృద్ధి వుంటుందనీ, కానీ చంద్రబాబు అభివృద్ధిని భవనాల ఎత్తులో, రంగుల్లో చూపెడుతున్నారన్నారు. వాస్తవంలో భూమిని కోల్పోయిన కౌలు రైతుల, ఆ భూమిపై ఆధారపడి జీవనం సాగిస్తోన్న వ్యవసాయ కూలీల, గ్రామీణ పేదల ఇతర చేతివృత్తిదార్ల జీవనాన్ని నాశనం జేయబోతున్నారన్నారు.

‘ప్రజా ప్రయోజనం పేరిట రైతుల భూములను నష్టపరిహారం కూడా ఇవ్వకుండా నిరంకుశంగా గుంజివేసుకునే 1894 నాటి వలసవాదుల భూసేకరణ చట్టం, 1947 తదనంతరం కూడా సుదీర్ఘకాలం అమలులో వుంది. 1984లో ఆ చట్టానికి కొద్దిపాటి సవరణలు చేశారు. ముఖ్యంగా 1990ల తర్వాత వివిధ రూపాల్లోరైతుల నుండి భూములు గుంజివేసుకోవటానికి వ్యతిరేకంగా రైతాంగం, ప్రజానీకం పెద్దఎత్తున మిలిటెంట్ ఆందోళనలు సాగిస్తూ వచ్చారు. దీని ఫలితంగా ఎన్నికలకు ముందుగా యుపిఏ ప్రభుత్వం 2013లో భూసేకరణ పునరావాస చట్టం చేసింది. ప్రజా ప్రయోజనం పేరిట రైతుల, ప్రజల భూములు సేకరించటానికి ఈ చట్టం కూడా ప్రభుత్వానికి సర్వాధికారాల్ని దబ్బలు పరుస్తున్నప్పటికీ, భూమి సేకరణకు ఆ ప్రాంత ప్రజల ముందస్తు అనుమతి, సామాజిక ప్రభావ అంచనా నివేదిక ఆమోదం, ఆ భూములపై ఆధారపడిన వారిజీవనానికి ప్రత్యామ్నాయం వంటి - ఏదో మేరకు పాలకులను నిలవేయగలిగే అవకాశమున్న అంశాలను పొందుపరిచింది. కాగా, వీటినిన్నింటినీ రద్దుచేస్తూ కేంద్రంలో అధికారంలోకి వచ్చిన బిజెపి - ఎన్‌డిఎ ప్రభుత్వం ఆర్డినెన్స్‌ను జారీ చేసింది. దీనికనుగుణంగానే మన రాష్ట్రంలో తెలుగు దేశం ప్రభుత్వం - బడా బూర్జువాలకు, కార్పొరేట్లకు రాజధానిపేరుతో భూములను కట్టబెట్టే చర్యలను వేగవంతం చేసింది’ అని ఆమె వివరించారు.

కేంద్ర రాష్ట్ర పాలకులు దేశాలు తిరుగుతూ ‘మీరు లక్షలు పెట్టుబడి పెట్టండి - కోట్లు దండుకొని పోండి’ అంటూ దేబిరిస్తున్నారని, విదేశీ పెట్టుబడులు, ‘మేక్ ఇన్ ఇండియా’ పేరుతో ప్రజలను మోసగిస్తున్నారని,

నాటి వలస పాలకులను మించిన దోపిడీ విధానాలను అమలుచేస్తున్నారన్నారు. బొజ్జా తారకంకంగారితో కలిసి రాజధాని ప్రాంత గ్రామాలలో పర్యటిస్తుండగా, కృష్ణానదీ పరీవాహక ప్రాంతంలో చట్టవిరుద్ధంగా వున్న అనేక బహుళ అంతస్తుల నిర్మాణాలను చూసినపుడు శ్రీకాకుళం జిల్లా లక్షింపేట గుర్తుకు వచ్చిందన్నారు. మద్దుపలస రిజర్వాయరు క్రింద, ఏనాటి నుండో తాము సాగుచేసుకొంటున్న, మునకకు గురికాని భూములపై దళితులు తమకు హక్కు కల్పించాలని కోరినందుకే దళితులపై హత్యాకాండ సాగించి బదుగురిని బలిగొన్నారునని, అయితే ఇక్కడ కృష్ణా పరివాహక ప్రాంతంలో చట్టవిరుద్ధంగా వందలాది ఎకరాలను బడా సంపన్నులకు ఎలా కట్టబెట్టగలిగారని ఆమె ప్రశ్నించారు.

‘సోంపేట ధర్మల్ విద్యుత్తు కేంద్ర స్థాపనకు వ్యతిరేకంగా ఉద్యమించినవారిపై కాల్పులు సాగించి పాలకులు ముగ్గురిని బలిగొన్నారు. కాకరాపల్లిలో ఇద్దరిని కాల్చి చంపారు. ప్రస్తుత ఆంధ్రప్రదేశ్ ముఖ్యమంత్రి చంద్రబాబు రణస్థలం మండలం కొవ్వొడలో అణువిద్యుత్తు కేంద్ర నిర్మాణానికి సర్వసన్నాహాలు చేస్తున్నాడు. జపాన్ - ఫుకిషిమాలో జరిగిన ఘోరం తర్వాత కూడా, పర్యావరణాన్ని పరిరక్షించాలంటే అణువిద్యుత్తే శరణ్యమని మోడీ ప్రకటిస్తున్నాడు. కిలో 2 రూ॥ బియ్యం ఇచ్చి ప్రజలను వండుగ చేసుకోమంటూ మన సహజ సంపద లన్నింటినీ బహుళజాతి కంపెనీలకు దోచిపెడు తున్నారు. ప్రస్తుతం భోగాపురంలో విమానాశ్రయ నిర్మాణం కోసమంటూ 15 వేల ఎకరాలను రైతుల నుండి సమీకరించే ప్రయత్నాలను అక్కడి రైతాంగం, ప్రజానీకం తీవ్రంగా వ్యతిరేకిస్తున్నారు. మొత్తంగా చూస్తే ఒక ప్రక్క రాజధానికి భూములు, మరోప్రక్క మెట్రో రైల్వే లైన్లు, పెట్రో కారిడార్లు, విమానాశ్రయాలు, ధర్మల్ ప్లాంట్లు, పోలవరం ప్రాజెక్టు.... ఇలా వివిధ పేర్లతో ప్రజల నుండి, రైతుల నుండి ప్రధాన ఉత్పత్తిసాధనమైన భూమిని లాగివేసి వారిని ఉత్పత్తి నుండి దూరం చేస్తున్నారు. అయితే, సొంపేట, కాకరాపల్లి, నందిగ్రామ్, సింగూరు, కళింగనగర్ తదితర ప్రాంతాలన్నింటా ప్రజలు తమ భూములను వదలబోమంటూ పోరాటం చేశారు. మరోవైపున అడవి నుండి తమను గెంటివేసే విధానాలపై ఆదివాసులు ఉద్యమిస్తున్నారు. పోలవరం ప్రాజెక్టు సాగునీటి అవసరాల కోసం అని చెబుతున్నది అవాస్తవం. వివిధ బడా-బహుళజాతి పరిశ్రమల నీటి అవసరాలకు, నగరాల తాగునీటి అవసరాలకు, ఆయా పరిశ్రమలకు కావలసిన విద్యుదుత్పత్తి కోసం; జల రవాణా కోసం ఉద్దేశించి నదనేది స్పష్టం. అయితే దీని కింద లక్షలాదిమంది గిరిజనులు తమ సర్వస్వాన్ని కోల్పోతున్నారు. అడవికి అడవి, భూమికి భూమి వంటి కనీస పరిహారాన్ని కూడా అందివ్వకుండా వారిని అడవులనుండి తొలగిస్తున్నారు. రాష్ట్రంలో నేడు పాలకులు భూ బ్యాంకులనేర్పరచి, 10 లక్షల ఎకరాల భూములను బడా, బహుళజాతి కార్పొరేటు సంస్థలకు అందుబాటులో వుంచుతూ మంటున్నారు. పెట్టుబడులతో వస్తే భూముల కేటాయింపు మొదలు, 21 రోజులలో అనుమతులన్నీ ఇచ్చివేస్తామంటున్నారు. ప్రజల నుండి పెద్దఎత్తున భూములను గుంజుకొంటూ, ప్రజల ఆహార అవసరాలకు తమపై ఆధారపడే కుట్రపూరిత విధానాలను సామ్రాజ్యవాదులు రూపొందిస్తూ వుంటే తదనుగుణంగా పాలకులు చర్యలను వేగవంతం చేస్తున్నారు. రాజధాని భూసమీకరణ అంశాన్ని వీటన్నింటి నుండి విడగొట్టి చూడలేం’. అని ఆమె స్పష్టం చేశారు. సామ్రాజ్యవాదాన్ని తుదముట్టించకుండా భూమి సమస్య పరిష్కారం కాదని చెప్పతూ, పాలకుల ఈ కుట్రలు, కుతంత్రాలకు వ్యతిరేకంగా రైతులు, కౌలురైతులు, వ్యవసాయ కూలీలు, గ్రామీణ పేదలంతా సంఘటితంగా పోరాడాలని కా॥రూఝి పిలుపు నిచ్చారు.

లింగాయపాలెం గ్రామ రైతు, రాజధాని ప్రాంత రైతు, రైతుకూలీ హక్కుల రక్షణ సమితి నాయకులు శ్రీ అనుమాలు గాంధీ మాట్లాడుతూ రాజధాని నిర్మాణం - రాజధాని ప్రాంత ప్రజల సమస్య మాత్రమే కాదన్నారు. రాజధాని పేరుతో 29 గ్రామాల పరిధిలోని భూములను, కృష్ణా, గుంటూరు, గోదావరి జిల్లాలలోని వ్యవసాయాన్ని ధ్వంసం చేసే చర్యలను ముఖ్యమంత్రి చంద్రబాబు చేపట్టాడన్నారు. మొదట 30 వేల ఎకరాలని, తర్వాత 52వేల ఎకరాలని, ఇప్పుడు రాజధానికి లక్ష ఎకరాల భూములు కావాలంటున్నాడని అన్నారు. ఈ ప్రాంతంలో ధైర్యాజరీలోని భూ యజమానులు అధిక సంఖ్యలోనున్నారని, వీరిని ఉద్ధరించాలని చంద్రబాబు దీనికి పూనుకున్నాడన్నారు. ప్రజలు తమ అనుభవాలతో విజ్ఞానవంతమౌతారని, మన భూమి మనకు దత్తేపరకు

పోరాడుదామని ఆయన పిలుపునిచ్చారు. జరీబు ప్రాంత రైతుల బహుళ పంటల విధానాన్ని సోదాహరణంగా వివరిస్తూ, ఇలాంటి గొప్ప వ్యవసాయాన్ని ధ్వంసం చేయాలనుకుంటున్న పాలకులపై అంతిమ విజయం దాకా పోరాటం సాగిద్దామన్నారు.

జన చైతన్య వేదిక నాయకులు శ్రీ వి. లక్ష్మణరెడ్డి మాట్లాడుతూ అమరావతిని విశ్వనగరం చేస్తానంటూ తిరిగి అభివృద్ధిసంతా ఒక చోటే కేంద్రీకరిస్తూ ప్రాంతీయ అసమానతలకు, విద్యేషాలకు చంద్రబాబు బీజం వేస్తున్నాడన్నారు. కేంద్ర, రాష్ట్ర పాలకుల భూ విధానాల ఫలితంగా రైతులు భూమి మీద హక్కు కోల్పోయి, ప్రజల జీవనాధారమైన ఆహార పంటల ఉత్పత్తి తగ్గిపోయి, ఆహార అభద్రత ఏర్పడుతుందని, తిరిగి విదేశాలనుండి ఆహారధాన్యాలను కొనుగోలు చేసుకోవలసిన దుస్థితి దాపురిస్తుందని ఆయన అన్నారు.

పెదపరిమి రైతు చలమారెడ్డి మాట్లాడుతూ ప్రపంచంలో ఏ దేశంలోనూ రాజధాని నిర్మాణం కోసం ఇన్ని వేల ఎకరాలు అవసరం కాలేదన్నారు. వ్యవసాయానికి పనికిరాని భూములలో రాజధాని నిర్మాణాన్ని చేపట్టవచ్చుననీ, కానీ నిర్మాణాలకు అనుకూలంగాలేని మెతక భూములను రాజధాని కోసం ఎంపికచేశారన్నారు. భూములమ్ముకున్న రైతుల చేతిలో డబ్బు నిలబడదని, కొద్ది కాలంలోనే వారు దిక్కుతోచని స్థితిని ఎదుర్కొంటారన్నారు. సింగపూర్‌తో పోలుస్తున్న ముఖ్యమంత్రి, ప్రజల నిత్యజీవితావసరాలు అక్కడ ఎంత ఖరీదుగా వున్నాయో మాత్రం చెప్పటంలేదన్నారు. రాజధాని నిర్మాణం పేరిట వ్యవసాయ భూముల సమీకరణను ప్రశ్నించిన వారిని రాజధాని వ్యతిరేకులుగా చిత్రిస్తూ వారిపై దౌర్జన్యాలకు పాల్పడుతున్నారన్నారు.

ఆర్‌పిఐ రాష్ట్ర అధ్యక్షులు శ్రీ అంజయ్య మాట్లాడుతూ చిత్తూరులో సెజ్‌లపేర 12,500 ఎకరాలను ప్రభుత్వం సేకరించిన ఉదాహరణను గుర్తుచేస్తూ, నేడు ఆ రైతులు కూలీలుగా వలసలు పోయారని పేర్కొన్నారు. మనదేశీయ సాంకేతిక విజ్ఞానాన్ని ఉపయోగించకుండా సింగపూర్, జపాన్ కార్పొరేట్లపై ఆధారపడటాన్ని ఆయన తీవ్రంగా గద్దించారు. ఈ ప్రాంత ప్రజలు సాగించే ఆందోళనలో తాము కూడా భాగం పంచుకుంటామన్నారు.

వ్యవసాయ కార్మిక సంఘం రాష్ట్ర నాయకులు కా॥ నాగభూషణం మాట్లాడుతూ మోడీ, చంద్రబాబు - బడా పెట్టుబడిదారుల, కార్పొరేట్ల ప్రయోజనాలను పరిరక్షించేవారన్నారు. వేలాది ఎకరాల భూములను రైతుల నుండి గుంజుకొని కార్పొరేట్లకు కట్టబెట్టడాన్ని అడ్డుకోవాలంటే సమరశీల పోరాటాలు సాగించాలని, ఆ పోరాటంలో వ్యవసాయ కార్మిక సంఘం భాగస్వామి అవుతుందని తెలియచేశారు.

మధ్యాహ్నం సెషన్‌లో తొలుత - మాజీమంత్రి, రాజధానిప్రాంత రైతు, రైతుకూలీ హక్కుల రక్షణసమితి నాయకులు శ్రీ వడ్డే శోభనాద్రీశ్వరరావు మాట్లాడుతూ మూడు పంటలు పండే జరీబు భూములను రాజధాని ప్రాంతం నుండి మినహాయించాలని డిమాండ్ చేశారు. అసెంబ్లీ, సచివాలయం, ప్రభుత్వ భవనాలు, మంత్రుల నివాసాలకు వెయ్యి ఎకరాల విస్తీర్ణం సరిపోనుండగా, లక్ష ఎకరాలు ఎందుకు సమీకరిస్తున్నారని ఆయన ప్రశ్నించారు. బెజవాడ 17,500 ఎకరాలు, గుంటూరు 13,500 ఎకరాలుకాగా, ఈ రెంటినీ కలిపిన దానికంటే విశాల రాజధానిని నిర్మిస్తానని చెప్పటం ఎవరిని మోసగించటానికని ఆయన నిలదీశారు. ఇక భూసమీకరణలోనూ చేస్తున్న మతలబులను, లోపాలను, మోసాలను ఆయన సోదాహరణంగా వివరించారు. ఇంతవరకూ వాగ్దానాల మేరకు రైతుల, చేనేత కార్మికుల, డ్వాక్రా మహిళల రుణమాఫీనే చేయలేదు. కానీ 60 అంతస్తుల భవనాలు నిర్మిస్తానని చెప్పటాన్ని ఆయన ఎద్దేవా చేశారు. 2013 భూ సమీకరణ చట్టం ప్రకారం కౌలురైతులు, తమకు కల్పించాల్సిన జీవనాధారం సంగతేమిటని నిలదీయాలని ఆయన పిలుపునిచ్చారు.

ఓపిడిఆర్ రాష్ట్ర ఉపాధ్యక్షులు కా॥ పి. కోటిరెడ్డి మాట్లాడుతూ 2013 భూ సేకరణ చట్టప్రకారం

ప్రభుత్వం భూములను సేకరిస్తే రైతులు అధికంగా లబ్ధిపొందుతారని, కనుక ఆ చట్టపరిధిలో భూములు సేకరిస్తే న్యాయం జరుగుతుందని ఆ పరిధిలోనే తిప్పటాన్ని ఆయన తప్పుపట్టారు. ప్రజానుకూలచట్టాలుగా వున్నవేవీ వాస్తవంలో ప్రజలకేమీ ఒరగబెట్టలేదని దశాబ్దాల ప్రజల జీవితానుభవం రుజువుచేస్తున్నదన్నారు. దళితుల పరిరక్షణ కోసమే చేయబడ్డాయనే చట్టాలు ఎన్ని వున్నప్పటికీ, చుండూరు, కారంచేడు, నీరుకొండ తదితర హత్యాకాండలలో దోషులెవరికీ శిక్షలు పడక పోవటాన్ని ఆయన గుర్తుచేశారు. కనుక, భూసేకరణ చట్టాలన్నీ రద్దుచేయాలని ఉద్యమించాలన్నారు. విదేశీ పెట్టుబడులకు దేశ వనరులను కట్టబెట్టిన ఏ దేశం పురోగమించలేదన్నారు. దశారీ పాలకుల దోపిడీకి వ్యతిరేకంగా ప్రజానీకం సాగించే పోరాటాలకు మద్దతుగా నిలుస్తామని ఆయన తెలిపారు.

దళితబహుజన శ్రామిక రైతుసంఘం నాయకులు శ్రీ అయినాపురపు సూర్యనారాయణ; తెలంగాణా రైతుకూలీసంఘం రాష్ట్ర కార్యదర్శి కా॥ భూతం వీరయ్య; ఓపిడిఆర్ రాష్ట్ర ప్రధాన కార్యదర్శి కా॥ వి. హనుమంతరావు; ఏఐఎఫ్‌బీయు(న్యూ) రాష్ట్ర అధ్యక్షులు కా॥ సి. పెద్దన్న; రాష్ట్ర నాయకులు కా॥ డివిఎన్ స్వామి; సిపిఐ(ఎం-ఎల్) నాయకులు కా॥ సింహాద్రి లక్ష్మారెడ్డి తదితరులు ప్రసంగించారు.


సదస్సులో చివరగా - సిపిఐ(ఎం-ఎల్) రాష్ట్ర నాయకులు కామ్రేడ్ గుర్రం విజయకుమార్ మాట్లాడుతూ చంద్రబాబు మనస్సులోని ఆలోచనను మార్చుకోవటమే సమస్యకు పరిష్కారమని, మార్చుకునేట్లు ఉద్యమించటమే ప్రజల ముందున్న కర్తవ్యమని చెప్పారు.

చిన్న, సన్నకారు రైతుల భూములు తీసివేసుకున్న తర్వాత వారి ఉపాధి ఏమిటనే ప్రశ్నకు చంద్రబాబు బదులీయటంలేదన్నారు. ఒకనాడు చైనా గురించి మాట్లాడితే ఎదురుదాడి చేసిన చంద్రబాబు ఈనాడు చైనాను ఉదాహరణగా చెబుతున్నాడని, అయితే చైనాలో కామ్రేడ్ మావో నాయకత్వంలో కమ్యూనిస్టు పార్టీ ప్రభుత్వం భూ సంస్కరణలు అమలుజరిపిన అంశాన్ని మాత్రం ప్రక్కన బెదుతున్నాడన్నారు. కార్పొరేటు కంపెనీల పెట్టుబడులకు రక్షకుడైన పోలీసు మంత్రిగా చంద్రబాబు వ్యవహరించాలనుకుంటున్నాడని, దీనిపై పోరాటం సాగించటమే మన ముందున్న కర్తవ్య మన్నారు. గతకాలపు అనుభవాలతో ‘సంస్కరణల’ను ఎంత వేగంగా అమలు జరిపితే అంత మంచిదన్నట్లుగా చంద్రబాబు వ్యవహరిస్తున్నాడని, ఉద్యమం ద్వారా నిలువరించటమే పరిష్కారము, ఆ దిశగా ముందుకు సాగాలని ఆయన పిలుపునిచ్చారు.

అధ్యక్ష వర్గం నుండి కా॥ పి. కోటేశ్వరరావు ఈ క్రింది తీర్మానాలను ప్రతిపాదించగా ప్రతినిధులు ఆమోదించారు.

1). రాజధాని నిర్మాణం పరిమిత ప్రాంతంలో ప్రభుత్వ భూములలోనే నిర్మించాలి. 2). రాజధాని నిర్మాణం పేరుతో రైతుల వేలాది ఎకరాల భూముల సమీకరణను వ్యతిరేకించాలి. 3). భూములపై ఆధారపడిన కౌలు రైతులు, వ్యవసాయకూలీలు, గ్రామీణ పేదలందరికీ ప్రభుత్వ బంజరు, దేవాదాయ భూములను పంపిణీ చేయాలి. గృహవసతి ఏర్పాటుతోసహా ప్రత్యామ్నాయ జీవన వనరులను కల్పించాలి. 4). భూసేకరణ చట్టం - 2013కు మోడీ ప్రభుత్వం సవరణచేస్తూ జారీచేసిన ఆర్డినెన్స్‌ను వెనక్కు తీసుకోవాలి. 5). భూ బ్యాంకుల నేర్పరుస్తూ, రైతుల నుండి లక్షల ఎకరాల భూములను గుంజివేసుకొని, విదేశీ బహుళజాతి సంస్థలకప్పగించ జూస్తున్న విధానాలను రద్దుచేయాలి.

రాష్ట్రంలోని వివిధ ప్రాంతాల నుండి, ముఖ్యంగా గుంటూరు జిల్లా నుండి సదస్సుకు ప్రతినిధులు పెద్దసంఖ్యలో హాజరయ్యారు. రైల్వేస్టేషన్ నుండి, అంబేద్కర్ సెంటర్ నుండి ప్రదర్శనగా పెద్దపెట్టున నినాదాలు చేస్తూ ప్రతినిధులు సదస్సు ప్రాంగణం చేరుకున్నారు. ప్రజాకళాకారుల సమాఖ్య బృందం ప్రదర్శించిన డప్పుల డ్యాన్సు, జనం పాటలకు నృత్యాలు, విప్లవగీతాలు ఆకట్టుకున్నాయి. ★



సిపిఐ(ఎం-ఎల్) ప్రచురణ

భారత విప్లవాత్మక గొంతుక - కామ్రేడ్ కాసుబ్రహ్మణ్యం

పేజీలు : 192 వెల : రు. 60/-

కాపీలకు : మైత్రీబుక్‌హౌస్,

జలీల్ వీధి, కారల్‌మార్ట్ రోడ్, విజయవాడ-2

భారత విప్లవం...(చివరిపేజీ నుండి)

దీనితోపాటు వ్యవస్థ స్వభావాన్ని నిర్ధారించటంలో గందరగోళాలు, తప్పుడు సూత్రీకరణల ఫలితంగా, వర్గపోరాటాల నిర్వహణలో గతితార్కిక సూత్రాలను గాలికి వదిలేసిన కారణంగా కమ్యూనిస్టుపార్టీ ప్రజావునాది, పట్టు సడలిపోయిందన్నారు. ఈ పరిస్థితిని అవకాశంగా తీసుకొని కమ్యూనిస్టులకు సన్నిహితంగా వుంటూనే కమ్యూనిస్టు సిద్ధాంతాలకు, వర్గ పోరాటాల చరిత్రకు వక్రభాష్యాలు చెప్పుకుంటూ తిరుగుతున్న మేధావుల పట్ల మెలకువతో లేని కారణంగా పార్టీలోకి అన్యవర్గ సిద్ధాంతాలు, ధోరణులు, ఆచరణలు ప్రవేశించి వర్గ పోరాటాలకు, వర్గ ఉద్యమ ఐక్యతకు అవరోధంగా వున్న విషయాన్ని గుర్తుచేశారు.

ఈ పరిస్థితులన్నీ పరిగణలో వుంచుకొని ‘భారత విప్లవ స్వభావం, భారత విప్లవదశ, పూర్వదల్-అర్థపూర్వదల్, వలస-అర్థవలస లక్షణాలపై చర్చ సాగించి అవగాహనను మరింత మెరుగుపరుచుకునేందుకే ఈ సెమినార్‌ను నిర్వహిస్తున్నామన్నారు.

మన పార్టీ దాక్యుమెంటు ప్రాతిపదికపై కృషిని సాగిస్తూనే దీర్ఘకాలిక దృష్టినుండి-విశాల శక్తుల సమీకరణ, ఐక్యత సాధించడానికి ఈ అంశాలను చర్చించాలని, మనకు నిబద్ధత, నిమగ్నత కొరవడనంత వరకు మన కృషికి హాని జరగదని పార్టీ నాయకత్వం విశ్వసిస్తున్నదన్నారు. సామ్రాజ్యవాదం, దళారీ బూర్జువా వర్గం - అర్థపూర్వదలిజంలపై అవగాహన పెంపొందించుకునే విధంగా ఈ సెమినార్‌ చర్చలలో పాల్గొనవలసినదిగా ప్రతినిధులకు ఆయన విజ్ఞప్తి చేశారు. భారత విప్లవోద్యమం గురించి, అనుభవాల గురించి నిందారహితంగా, బాధ్యతాయుతంగా చర్చించుకోవలసిన చారిత్రక కర్తవ్యం కమ్యూనిస్టు లందరి ముందుకువచ్చి నిలబిందని సిపిఐ(ఎం-ఎల్) రాష్ట్రకమిటీ ప్రారంభ పత్రాన్ని ప్రవేశపెడుతూ కా॥విజయకుమార్ పేర్కొన్నారు.

‘సామ్రాజ్యవాద దోపిడీకి పూర్వదలిజమే సాంఘిక వునాది’ - కా॥ అలోక్ ముఖర్జీ



‘ప్రస్తుత దశలో భూస్వామ్య విధానం -పెట్టుబడిదారీ విధానం-సామ్రాజ్యవాదం’ అంశంపై సిపిఐ(ఎం-ఎల్) కేంద్రనాయకులు కామ్రేడ్ అలోక్ ముఖర్జీ పత్రాన్ని ప్రవేశపెట్టారు. భారత సమాజం ఇక ఏమాత్రం అర్థవలస, అర్థపూర్వదల్‌వ్యవస్థగా లేదనే ఒక అభిప్రాయం మార్క్సిస్టు లెనినిస్టు సమాహార నడుమ ఇటీవలికాలంలో వ్యక్తమౌతోంది; కానీ ఇది సరైన అవగాహన కాదని పేర్కొంటూ ఆయన తన పత్రాన్ని ప్రారంభించారు.

నూతన ఉత్పత్తి విధానం ఉనికిలోకి వచ్చిందని చెప్పేవారు, లేదా ‘మధ్యంతర’ మార్పు దశలో ఉందని చెప్పేవారు తగిన మోతాదులో వ్యవసాయ ఉత్పత్తులు సరుకులుగా చెలామణీలో ఉండటాన్ని కారణంగా పేర్కొంటున్నారు. కానీ బానిస, పూర్వదల్ సమాజాల్లోనూ సరుకుల ఉత్పత్తి సాగిందనే విషయాన్ని వారు ప్రక్కన పెడుతున్నారు. అయితే, భారతదేశంవంటి సమాజంలో సామ్రాజ్యవాదాన్ని, దేశంపై దాని పట్టును పరిగణలోకి తీసుకోకుంటే, ఈ సమస్యయొక్క వాస్తవికమైన లోతు అర్థంచేసుకోలేము.

వ్యవసాయ యంత్రాలు, ట్రాక్టర్లువంటివి పెద్ద ఎత్తున వ్యవసాయంలో ప్రవేశపెట్టబడ్డాయి. అలాగే గ్రామీణ భారతదేశంలో వేతన కూలీలసంఖ్య పెరుగు తున్నమాట కూడా వాస్తవమే. మరోప్రక్క పెద్ద సంఖ్యలో రైతులు, వ్యవసాయకూలీలు వ్యవసాయరంగంనుండి తొలగించబడి తమ జీవనోపాధికోసం వలసలు పోతున్నారన్నదీ వాస్తవమే. అయితే సామ్రాజ్యవాద బంధనాలనుండి ఏ దేశమైనా బయటపడనంతవరకూ స్వతంత్ర పెట్టుబడిదారీ విధాన అభివృద్ధి అనేది అసాధ్యం. ఒకటి అరా మినహాయింపులున్నప్పటికీ, అవి ఎంతో కాలం మనజాలవు; సామ్రాజ్యవాద ద్రవ్య పెట్టుబడి అదుపుక్రిందకు రాకతప్పదు.

కారుచౌకగా ముడిపదార్థాలను, శ్రమశక్తిని సరఫరాచేసే విధంగా సామ్రాజ్యవాదం వలసదేశాలను

మలచుకుంది. దీనితోపాటు భారతదేశంలాంటి దేశాలు -తాము తయారుచేసిన సరుకులను విక్రయించుకునే మార్కెట్టుగా కూడా వున్నాయి. ఆవిధంగా బ్రిటిష్ వలసవాదులు తాము తయారుచేసిన సరుకులను భారతదేశంలో అమ్మటమేగాకుండా ద్రవ్యపెట్టుబడిని ఎగుమతి చేశారు. వారంతట వారు ప్రత్యక్షంగా పెట్టుబడులు పెట్టడంతోపాటు, వారికి నమ్మినబంట్లుగా వున్న వ్యాపారవర్గాలు పరిశ్రమలు స్థాపించేందుకు కావలసిన నిధులను, సాంకేతిక పరిజ్ఞానాన్ని అందించారు. తద్వారా తమకు నమ్మకమైన, తమపై ఆధారపడిన పూర్వదల్‌వర్గాన్ని దళారీ పెట్టుబడిదారులను సృష్టించారు.చౌకగా ముడిసరుకులు, చౌకగా శ్రమశక్తిని కొల్లగొట్టేందుకు భారత సమాజ పూర్వదల్ స్వభావం వారికి ఎంతగానో తోడ్పడింది. అంతేగాక, వారు దేశీయ పెట్టుబడిని, పరిజ్ఞానాన్ని ధ్వంసంచేశారు. ఈవిధంగా ఆర్థికంగానేకాక రాజకీయంగా, సాంస్కృతికంగా భారత సమాజం సామ్రాజ్యవాదం, పూర్వదలిజాలలో చిక్కుకుపోయింది.

1947 తర్వాత కాలంలో బ్రిటిష్ వలసవాదం భారతదేశంలో తన ప్రత్యక్ష పాలననుండి తప్పుకుంది. భారతదేశం నయావలసవాద దోపిడీకి గురైంది. బ్రిటిష్ సామ్రాజ్యవాదులేగాక, వివిధ సామ్రాజ్యవాద దేశాలు భారతదేశంపై తమ అదుపుకోసం పోటీపడుతూ వచ్చాయి.

ఈ నేపథ్యంలో జమిందారీ రద్దు, భూగరిష్ట పరిమితి చట్టాలు చేయబడ్డాయి. అంటే దీని అర్థం పూర్వదల్ దోపిడీ రద్దయిందనికాదు. మౌలిక దోపిడీ కొనసాగుతూనే ఆనాటినుండి వ్యవసాయరంగంలో వివిధ మార్పులు జరుగుతూవస్తున్నాయి. 1947 నుండి 1960లకు, ప్రస్తుత కాలానికి కొద్దిమంది చేతుల్లో కేంద్రీకృతమైన భూమి మోతాదులో మార్పులు చోటుచేసుకున్నమాట వాస్తవం.

1960లలో సామ్రాజ్యవాదం వ్యవసాయ రంగంలోకి మరింతగా విస్తరించింది. అది రసాయన ఎరువులు, పురుగుమందులు, అధికోత్పత్తి వంగడాలు తదితరాలైన తన సరుకులకు మార్కెట్టును సృష్టించు కోదలచుకుంది. అధికోత్పత్తి వంగడాలకు నీరు, ఎరువులు, పురుగుమందులు అధికంగా అవసర మౌతాయి. నీటిని తోడే పంపునెట్లను సామ్రాజ్యవాదం మార్కెట్టు చేసుకుంది. ట్రాక్టర్లు, మరెన్నో రకాల వ్యవసాయ యంత్ర పరికరాల వాడకం పెరగటంతో వ్యవసాయకూలీల సంఖ్య, పనిదినాలు తగ్గిపోయాయి. వ్యవసాయకూలీలు వ్యవసాయపనులు లేకపోవటం కారణంగా ఇతరతర పనులు చూసుకోవలసిన పరిస్థితి ఏర్పడింది. పెద్దఎత్తున పట్నాలకు వలసలు తీవ్ర మయ్యాయి. నగరాలలో, పారిశ్రామిక పెట్టుబడిదారీ విధానం అభివృద్ధిచెందకపోవటంతో ఈ కూలీలంతా దినకూలీలుగా, రిక్త తొక్కేవారుగా, ఆటోడ్రైవర్లుగా, భవన నిర్మాణ కూలీలుగా, చేతివృత్తులవారిగా జీవన పోరాటం సాగించాల్సి వస్తున్నది. ఈవిధంగా గ్రామీణ ప్రాంతాలలో మార్పులు సంభవించినా, సామ్రాజ్య వాదుల దోపిడీ, పట్టు కారణంగా పెట్టుబడిదారీ ఉత్పత్తివిధానంలో మార్పులు చోటుచేసుకోలేదు. సంఖ్యరీత్యా బడాభూస్వాములు తగ్గినా, ఈనాటికీ వారి ఆధిపత్యమే గ్రామీణ ప్రాంతాల్లో కొనసాగుతోంది. అందువలనే ఈనాటి వ్యవస్థను అర్థవలస-అర్థపూర్వదల్‌గా నిర్వచిస్తున్నాం. సామ్రాజ్యవాదం, పూర్వదలిజం, దళారీ నిరంకుశాధికార పెట్టుబడి కూటమికి విశాల జనబాహుళ్యానికి మధ్య ప్రధాన వైరుధ్యం వున్నదని పేర్కొంటున్నాం. అందువల్ల నిజమైన అర్థంలో భూసంస్కరణలు, అదేవిధంగా సామ్రాజ్యవాద కబంధహస్తాలనుండి వ్యవసాయం విముక్తిపొందట మనేవి ఈనాటి తక్షణ కర్తవ్యాలుగా వున్నాయని కామ్రేడ్ అలోక్ ముఖర్జీ తన పత్రంలో పేర్కొన్నారు.

‘అర్థవలస-అర్థపూర్వదల్ ఉత్పత్తి సంబంధాలను రద్దుచేయాలి’ - కా॥ సుబోధ్‌మిత్ర

‘నేటి భారత సమాజం-మన మౌలిక కర్తవ్యాలపై సిపిఐ(ఎం-ఎల్) కేంద్ర నాయకులు కామ్రేడ్ సుబోధ్‌మిత్ర రూపొందించిన పత్రాన్ని ఆయన రాలేకపోయిన కారణంచేత-కామ్రేడ్ జన్యంతరావు ప్రవేశపెట్టారు. కామ్రేడ్ సుబోధ్‌మిత్ర ఆ పత్రంలో భారతదేశ ప్రజలలో 65 శాతం వ్యవసాయంపైన ఆధారపడి, మనదేశ సంపదను పెంపొందిస్తున్న ప్రధాన ఉత్పాదకశక్తిగా వున్నారన్నారు.

‘గతకాలం నుండి రైతాంగశక్తిని దేశాభివృద్ధికొరకు మలచకుండా, దేశపాలకులు రైతాంగ జీవితాలను అణగ ద్రొక్కారు. 1947 అధికార మార్పిడి తదనంతర కాలంలోనూ అత్యధికులుగావున్న గ్రామీణ ప్రజానీకం పూర్వదలిజం బంధనాలతో నలిగిపోతూవున్నారు.

మరోవైపున భారతదేశంలో వ్యవసాయవిప్లవాన్ని అడ్డుకునేందుకు అమెరికా నిపుణులు, ఆర్థికవేత్తలు, ప్రపంచబ్యాంకు అధికారులు కలగలిసి భారతదేశంలో పాలకుల విధానాలను రూపొందిస్తూవచ్చారు.

1960ల నాటి పైరుపచ్చ విప్లవం మొత్తం రైతాంగాన్ని, వ్యవసాయరంగాన్ని-సామ్రాజ్యవాద బహుళజాతి సంస్థల మార్కెట్ దోపిడీకి, యంత్ర పరికరాల అమ్మకాలకి, ఎరువుల, పురుగుమందుల అత్యధిక వాడకానికి గురిచేసింది. వ్యవసాయం స్థంభించి వెనకబడిపోయింది.

1990లలో ముందుకొచ్చిన సామ్రాజ్యవాద ప్రపంచీకరణ విధానాలు-సామ్రాజ్యవాదుల, బడా బూర్జువా, భూస్వాముల కూటమికి ప్రయోజనాలు కల్పించటానికి, గ్రామీణ ప్రాంతంలోకి చొరబడి భూములను, ఆస్థులను కైవసం చేసుకోవటానికి ఉద్దేశించినవే. ఈ విధానాలు, చర్యలు అన్నీ సామ్రాజ్యవాదులు రూపొందించి, నిర్దేశిస్తున్నవే. కనుక ఈ నేపథ్యంలో దేశంలో ఉత్పత్తి సంబంధాలలో విప్లవాత్మకమార్పును తీసుకొనిరావటం ద్వారానే ఉత్పత్తిశక్తుల పెరుగుదల సాధ్యమౌతుంది.

భారత సమాజంలో రెండు ప్రాథమిక వైరుధ్యా లున్నాయి. ఒకటి-పూర్వదల్ భూస్వామ్యానికి- జన బాహుళ్యానికి మధ్యనున్న వైరుధ్యం; రెండోది-అమెరికా సామ్రాజ్యవాదుల నాయకత్వానవున్న సామ్రాజ్యవాద కూటమికి-భారత ప్రజానీకానికి మధ్యనవున్న వైరుధ్యం.

ఈ దశలో సాంఘిక విప్లవంయొక్క ప్రధాన కర్తవ్యం - భారత ప్రజలకు ప్రధానశతృవులైన సామ్రాజ్యవాదం, పూర్వదలిజాలను ధ్వంసంచేసి జాతీయ, ప్రజాతంత్ర కర్తవ్యాలను పూర్తిచేయటమే. సామ్రాజ్యవాద పెత్తనాన్ని తొలగించకుండా పూర్వదల్ భూస్వామ్య దోపిడీని అంతంచేయలేము; పూర్వదల్ భూస్వామ్యవర్గాన్ని ఓడించకుండా సామ్రాజ్యవాద పెత్తనాన్ని నిర్మూలించలేము.

ఈ రెండు ప్రాథమిక వైరుధ్యాలు ప్రస్తుత విప్లవదశను నిర్ణయిస్తున్నాయి. అది నూతన ప్రజాతంత్ర విప్లవదశ. విశాల జనబాహుళ్యానికి - సామ్రాజ్యవాదం - దళారీ బూర్జువావర్గం - పూర్వదల్ భూస్వామ్యవర్గ కూటమికి మధ్యనున్న వైరుధ్యమే ప్రధాన వైరుధ్యంగా వుంటుంది. కార్మికవర్గ నాయకత్వాన కార్మిక-రైతాంగ ఐక్యసంఘటన సాగించే వర్గపోరాటం ద్వారానే ఈ వైరుధ్యం పరిష్కారమవుతుంది’.

కనుక, మనం దున్నేవానికే భూమి అన్న కేంద్ర నినాదం చుట్టూ భూమిలేని పేదలను, పేదరైతులను, మధ్యతరగతి రైతులను ఇతర వృత్తులలో నున్న గ్రామీణ పేదలను సమీకరించాలి, సంఘటితపర్చాలని, అదే సమయంలో వ్యవసాయరంగంలో సామ్రాజ్యవాదుల, బహుళజాతి సంస్థల చొరబాటును వ్యతిరేకిస్తూ రైతాంగాన్ని సంఘటితపరిచే కర్తవ్యాలను ముందుకు కొనసాగించాలని కా॥సుబోధ్‌మిత్ర ‘నేటి భారత సమాజం-మన మౌలిక కర్తవ్యాలు’ అన్న తన పత్రంలో వివరించారు.

‘సోషలిజంపై, స్టాలిన్‌పై జరుగుతున్న దాడులను తిప్పికొట్టాలి’ - తోలేటి జగన్మోహనరావు



‘ప్రపంచ సోషలిస్టు ఉద్యమ పతనం-కొన్ని సమస్యల’పై మార్క్సిస్టు రచయిత తోలేటి జగన్మోహనరావు పత్రాన్ని ప్రవేశపెట్టారు. ఒకనాడు ప్రపంచంలో మూడో వంతుగా వున్న సోషలిస్టు శిబిరం నేడు అదృశ్యమైందని ఆవేదన వ్యక్తంచేస్తూ సోషలిస్టు ఉద్యమ పతనం గురించి తన పరిశీలనాంశాలను ఆయన ప్రతినిధుల ముందుంచారు.

‘సమాజగతిని మార్చే మహత్తర విప్లవాలకూ, ప్రతీఘాతుక విప్లవాలకూ మూలకారణాలను సామాజిక ఆర్థిక పరిస్థితులలో, వర్గ బలాబలాల్లో సంభవించిన మార్పులలో చూడాలి. కనుక, సోషలిస్టు శిబిరం కూలిపోవడానికి కారణంగా వ్యక్తును బాధ్యులను చేయడం సరికాదు.

సోషలిస్టు శిబిరం కూలిపోవడానికి పెట్టుబడిదారీ విధానం ఇంకా అభివృద్ధిచెందే అవకాశాలుండటం కారణమన్న వాదన కూడా సరికాదు. పెట్టుబడిదారీ

వ్యవస్థ పూర్తిగా అభివృద్ధిచెందేదాకా మనం ఏమీ చెయ్యలేం అనే ఆలోచన మనలను నిష్క్రియుల్ని చేస్తుంది. కనుక అంతిమ ఫలితంతో నిమిత్తం లేకుండా కార్మికవర్గం పోరాడుతూనే వుండాలి.

సోషలిస్టు రాజ్యాలు తమ ప్రజలకు తిండిపెట్ట గలిగినా, స్వేచ్ఛను ఇవ్వలేకపోయాయనీ, అందుకే అవి కూలిపోయాయనే వాదన సరికాదు. వర్గ ప్రయోజనాలకు అతీతంగా ప్రజాస్వామ్యం ఏదీ వుండదు. సోషలిస్టు వ్యవస్థలో కార్మికవర్గానికి, అత్యధిక ప్రజానీకానికి ప్రజాస్వామ్యం; బూర్జువావర్గానికి, నియంతృత్వం అమలవుతాయి. కార్మికవర్గ నియంతృత్వమంటే బలమైన శత్రువర్గాలకు వ్యతిరేకంగా ప్రత్యక్షంగానూ, ప్రచ్ఛన్నంగానూ చేసే యుద్ధం. కార్మికవర్గ నియంతృత్వంలో ఊహిరాడక కొట్టుకుంటున్న నయాబూర్జువా శక్తులనుండి ఈ ‘ప్రజాస్వామ్యం లేదు’ అన్న నినాదం వచ్చింది. పులులకూ మేకలకూ ఒకే రకమైన స్వేచ్ఛకావాలని, పులులపై నియంతృత్వం ఉండకూడదనే ప్రజాస్వామ్యవాది, వాస్తవాచరణలో పులుల పక్షాన నిలచి మేకలను పులులకు బలిచేసే ప్రజాద్రోహి మాత్రమే అవుతాడు. కనుక సోషలిస్టు శిబిరం కూలిపోవడానికి కారణం స్వేచ్ఛ, ప్రజాస్వామ్యాల లోపించడమనే వాదన సరికాదు.

సోషలిస్టు సమాజంలో పెట్టుబడిదారీ పునరుద్ధరణకు ప్రయత్నిస్తున్న శక్తులకు, కార్మికవర్గానికి మధ్య తీవ్ర వర్గపోరాటం జరుగుతూవుంటుంది. ఈ వర్గపోరాటం కమ్యూనిస్టు పార్టీలో అనివార్యంగా ప్రతిఫలిస్తూ వుంటుంది. బహిరంగంగా జరిగే వర్గ పోరాటాలలో నష్టాలు జరిగినట్లుగానే, ప్రచ్ఛన్నంగా జరిగే వర్గ సంఘర్షణలో పార్టీకి అనేక నష్టాలు జరగవచ్చు. పార్టీలో చేరిన శత్రువర్గాల కుట్రలవలన నిజాయితీతో, నిబద్ధతతో పనిచేసే కమ్యూనిస్టులు నిందలపాలు కావచ్చు, శిక్షించబడవచ్చు. వీటిని వర్గపోరాటాలలో జరిగే నష్టాలుగానే పరిగణించాలి. నిర్దిష్ట పరిస్థితులలో పార్టీలో తప్పనిసరిగా జరిగే హింసాపూరిత వర్గ సంఘర్షణలకు, ప్రక్షాళన కార్యక్రమాలకు స్టాలిన్‌వంటి నాయకులను నిందించడం సరికాదు.

స్టాలిన్ కాలంలో సోవియట్ యూనియన్‌లో వున్నది బ్యూరోక్రటిక్ వ్యవస్థకాదు. ఆ కాలంలో కార్మికవర్గం బ్యూరోక్రటిక్ వర్గాన్ని అదుపులో పెట్టగలిగింది. స్టాలిన్ మరణానంతరం మారిన సామాజికార్థిక పరిస్థితుల్లో బ్యూరోక్రటిక్ వర్గానిది పైచేయి అయింది; కార్మికవర్గం ఓడింపబడింది. ప్రక్కలో బల్లెంలావున్న ఈ బ్యూరోక్రసీ కార్మికవర్గానికి ద్రోహంచేసి అధికారాన్ని స్వాధీనం చేసుకుంది.

సోవియట్ యూనియన్‌లో ఉన్నది పూర్తి సోషలిస్టు ఆర్థిక వ్యవస్థకాదు; పెట్టుబడిదారీ విధానాన్నిండి సోషలిజానికి పరివర్తనలోవున్న వ్యవస్థ. సోవియట్ యూనియన్‌లో ప్రధాన ఉత్పత్తిరంగాలైన పారిశ్రామిక, వ్యవసాయరంగాలు రెండూ - పెట్టుబడిదారీ పునరుద్ధరణకు సారవంతమైన భూమికలుగా వున్నాయి.

సహకారరంగ ఆస్తిని క్రమంగా ప్రభుత్వ ఆస్తిగా మార్చి సరుకుల మారకం బదులు ఉత్పత్తిమారకాన్ని క్రమంగా ప్రవేశపెట్టకుంటే అది - ఉత్పత్తిశక్తుల పురోగమనాన్ని అడ్డుకుంటుందన్న స్టాలిన్ ప్రతిపాదన -అప్పటికే సాఫీక్షంగా లాభాలర్థించే ప్రైవేటు సంస్థలుగా పనిచేసే సహకార రంగంలోని వారికి రుచించలేదు. స్టాలిన్ ప్రతిపాదనలకు భిన్నంగా కృశ్చేవ్ సహకారక్షేత్ర లాభాలను, సరుకుల మారకాన్ని వ్యాపారాన్ని పెంచే పద్ధతులు ప్రవేశపెట్టాడు. ఇది స్పష్టంగా సోషలిజానికి, పెట్టుబడిదారీ విధానానికి నడుమ జరిగిన సంఘర్షణ.

సోవియట్ యూనియన్‌లో సోషలిస్టు శక్తులకూ, పెట్టుబడిదారీ శక్తులకు మధ్య జరిగిన సంఘర్షణ స్టాలిన్ వ్యక్తిపూజకూ, నియంతృత్వానికి వ్యతిరేకంగా స్వేచ్ఛ, ప్రజాస్వామ్యంకోసం జరిగిన సంఘర్షణ ముసుగులో జరిగింది. తమకు అనుకూలమైన సమయంకోసం వేచివున్న ఈ శక్తులకు స్టాలిన్ మరణం ఓ వరంగా తోచింది. కృశ్చేవ్ రివిజనిజం ఈ నయాబూర్జువాశక్తుల సైద్ధాంతిక దృక్పథంగా ముందుకు వచ్చింది.

రెండో ప్రపంచయుద్ధంలో సోవియట్‌యూనియన్ విపరీతంగా నష్టపోవటం; యుద్ధానంతరం పార్టీ చాలా బలహీనపడటం; ఆ తర్వాత దేశపునర్నిర్మాణ కార్యక్రమాల్లో ప్రజలు ఎన్నో త్యాగాలు చేయాల్సి రావటం; పార్టీలో కార్మికవర్గ అంతర్జాతీయత స్థానంలో పెటేబూర్జువా జాతివాదం బలపడటంవంటి కారణాల నేపథ్యంలో కృశ్చేవ్ ‘శాంతియుత’ నినాదాలకు పార్టీలో, ప్రభుత్వంలో, సైన్యంలో మద్దతు లభించింది. కృశ్చేవ్ రివిజనిజం-మార్క్సిజం, లెనినిజం మీద చేసిన దాడి, ప్రపంచ కమ్యూనిస్టు ఉద్యమాన్ని ఒక సంక్షోభంలోకి

నెట్టింది. అలాగే సోషలిస్టు ఉద్యమంలో టీటోలాంటి ఏజెంట్లద్వారా సామ్రాజ్యవాదులు చేసిన కుట్రలు, కార్మికవర్గం తనతోపాటు నడిచే బూర్జువా, పెట్టి బూర్జువాలను గుర్తించి పోరాడటంలో విఫలమవటం -సోషలిస్టు వ్యవస్థ ప్రపంచవ్యాపితంగా కూలిపోవటానికి కొన్ని ముఖ్యకారణాలు' అని తోలేటి జగన్మోహనరావు తన పత్రంలో పేర్కొంటూ, ఇవి సమగ్రమైనవిగా తాను భావించటంలేదనీ, ఈ పత్రం ఆధారంగా మరింత లోతుగా చర్చించవలసిందిగా ప్రతినిధుకు విజ్ఞప్తిచేశారు.

నిర్వాహకుల తరపున కా॥ యన్. రఘానీ మొదటిరోజు అంశాలను మదింపు చేస్తూ మాట్లాడారు. తోలేటి జగన్మోహనరావుగారు చైనా కమ్యూనిస్టు పార్టీ గురించి, సోషలిస్టు వ్యవస్థ పతనంగురించి మాట్లాడిన అంశాలలో కొన్ని భిన్నాభిప్రాయాలు వున్నప్పటికీ, చర్చించ వలసిందిగా కోరారు.

“సామ్రాజ్యవాదుల రథచక్రాలకు కట్టివేయబడిన భారత వ్యవసాయరంగం”

- కా॥ జన్వంతరావు



రెండవరోజు సెషన్లో మొదటగా ‘అర్థ పూర్వదిజం -పెట్టుబడిదారీ విధానం-సామ్రాజ్యవాదం- అంత స్పంబంధాల’పై సిపిఐ(ఎం-ఎల్) కేంద్ర నాయకులు కామ్రేడ్ పి.జన్వంతరావు పత్రాన్ని ప్రవేశపెట్టారు. భూస్వామ్యవ్యవస్థ, సామ్రాజ్యవాదానికి సామాజిక పునాదిగా వుండగా; సామ్రాజ్యవాదం, భూస్వామ్య వ్యవస్థను నిలబెట్టి వుంచుతూ, తన దోపిడీ అవసరాల కనుగుణంగా మార్పుకుంటూ వస్తున్న తీరుని గతీతార్మిక చారిత్రక పద్ధతిలో ఆయన ఈ పత్రంలో వివరించారు.

‘భారత సమాజంలో నెలకొనివున్న స్వయంపోషక గ్రామీణ ఆర్థిక వ్యవస్థను ధ్వంసంచేయటంలో బ్రిటిష్ వలసపాలకులు విప్లవకర పాత్రను పోషించారు. అయితే తదనంతరం వ్యవసాయరంగంలో తమ వలస పాలన దోపిడీకి అవసరమైన మార్పులు చేసుకుంటూ, భూస్వామ్యవ్యవస్థ మౌలిక స్వభావం మారకుండా కొనసాగిస్తూవచ్చారు.

వలసల దోపిడీ ప్రధాన ఆర్థికవనరుగా యూరపు దేశాలలోని పెట్టుబడిదారీవిధానం, సామ్రాజ్యవాదంగా అవతరించింది.

పెట్టుబడిదారీ వర్గం-చరిత్రలో అప్పటివరకూ తాను నిర్వహించిన ప్రగతిశీల పాత్రను వదలుకొని భూస్వామ్యంతోసహా, ప్రగతి నిరోధక వర్గాలన్నింటితో రాజీపడింది.

భారతదేశంలో ఆర్థికవ్యవస్థను ధ్వంసంచేసిన బ్రిటిషు పాలకులు, రైల్వేలతో పెట్టుబడిదారీ సంబంధాలను ప్రవేశపెట్టారు. తాను ప్రవేశపెట్టిన పెట్టుబడిదారీ సంబంధాల నిరంతర పెరుగుదలను ఆపలేని వలస పాలకులు, వాటిని స్వతంత్ర పెట్టుబడిదారీ విధానంగా ఎదగకుండాజేసి, తనకు లోబడి తన ప్రయోజనాల్ని పరిరక్షించే దళారీ బూర్జువా వర్గాన్ని సృష్టించారు.

1947లో అధికారమార్పిడి జరిగి, బ్రిటిషు ప్రత్యక్ష వలసపాలన ముగిసి, భారత బడాబూర్జువా, బడా భూస్వామ్యవర్గాలకు అధికార బదలాయింపు జరిగింది.

ఈ సమయంలో భారత రైతాంగం, భూస్వామ్య వ్యతిరేక పోరాటాలు సాగిస్తున్నది. భూస్వామ్య వ్యవస్థ రద్దనూ, దున్నేవానికే భూమి ప్రాతిపదికన విప్లవ భూసంస్కరణలను లక్ష్యంగా వీరోచిత తెలంగాణా రైతాంగ సాయుధ పోరాటం అప్పటికే ప్రారంభమై కొనసాగుతూవుంది.

భారత పాలకవర్గాలు, రైతాంగ పోరాటాలను రక్తపుటేరుల్లో ముంచుతూనే, మరోవైపున రైతాంగానికి భ్రమలు కల్పించే సంస్కరణల నెంచుకుని, భూస్వామ్య వ్యవస్థ క్రమపరివర్తనచెందే దిశగా చర్యలు చేపట్టారు. దీని దుష్ఫలితాలలో భాగంగా చిన్నరైతులు, కౌలుదార్లు బలవంతంగా భూములనుండి తొలగించబడ్డారు; కొద్దిమంది చేతుల్లో భూముల కేంద్రీకరణ పెరిగింది; వ్యవసాయకూలీల సంఖ్య పెరిగింది; క్రిందికులాల వారిపై అగ్రకులాలవారి ఆధిపత్యం, దాడులు పెరిగాయి. పూర్వలో భూస్వామ్య విధానం ఈ విధంగా పరిణామం చెందటాన్ని కమ్యూనిస్టులెవరూ సమర్థించజాలరు.

పూర్వలో భూస్వామ్యవిధానాన్ని సంపూర్ణంగా రద్దు చేసేందుకై పోరాడుతున్న రైతాంగానికి నాయకత్వం వహించాలి.

1960ల నాటికి పాలకులు వ్యవసాయంలో సామ్రాజ్యవాద పెట్టుబడి ప్రవేశానికి వాహకంగా దేశంలో సస్యవిప్లవ వ్యూహం అమలు జరిపారు. సస్యవిప్లవ వ్యూహం, రైతాంగాన్ని-విత్తనాల, రసాయన ఎరువుల, క్రిమిసంహారకాల కొనుగోలుదార్లుగా చేసి, సామ్రాజ్యవాద వ్యవసాయ పరిశ్రమలకు మార్కెట్టును సృష్టించింది. అంతేగాక ఈ విధానం ఫలితంగా గ్రామీణ ప్రాంతాల్లో భూస్వామ్య విధానం మరింత బలీయమైంది; సామాజిక ఉద్రిక్తతలు తీవ్రమయ్యాయి.

ఒక దశాబ్దం గడిచేసరికి సస్యవిప్లవవ్యూహం సంక్షోభంలో పడింది. వ్యవసాయోత్పత్తి దిగుబడులలో పెరుగుదల స్థంభించటంతో పేద, మధ్యతరగతి రైతాంగానికి సేద్యం సమస్యలమయమైంది. వ్యవసాయం ద్వారా వస్తున్న అదనపు ఉత్పత్తిలో అధికభాగం, సామ్రాజ్యవాదుల పరిశ్రమలు తయారుచేసిన సాగు ఉత్పాదకాల కొనుగోలు రూపంలో సామ్రాజ్యవాద దేశాలకు చేరగా, రైతాంగానికి మిగులు లేకుండా పోవటమే, సస్యవిప్లవంలో సంక్షోభానికి కారణం. ఈ మూల కారణాన్ని దాచిపెట్టి, సస్యవిప్లవ సంక్షోభానికి వ్యవసాయ దిగుబడులు పెరగకపోవటాన్ని కారణంగా చూపెట్టి, భారత వ్యవసాయ రంగాన్ని సామ్రాజ్యవాద దోపిడీ రథచక్రాలకు కట్టియటానికి పథకాలు రూపొందించారు.

సామ్రాజ్యవాద ప్రపంచీకరణ విధానాల అమలుతో ఆర్థికమీటలద్వారా రైతాంగాన్ని భూమినుండి తొలగించటానికి పూనుకున్నారు. సబ్సిడీలను తగ్గించారు; సాగునీటి ఛార్జీలు, కరెంటుఛార్జీలు, ఎరువుల ధరలు పెంచివేశారు. ఇది క్రమంగా రైతాంగాన్ని అప్పుల ఊబిలోకి నెట్టింది. ఇది ఈ కాలంలో 3 లక్షలమంది రైతాంగం ఆత్మహత్యలకు కారణమైంది. వ్యవసాయాన్ని గిట్టుబాటుగాకుండా చేసి పెద్దఎత్తున రైతాంగాన్ని భూములనుండి తరిమివేసి బడా, బహుళజాతి కంపెనీలద్వారా మనదేశంలో కాంట్రాక్టు, కార్పొరేటు సాగును పెద్దస్థాయిలో కొనసాగిస్తూవస్తున్నారు.

ఈ పరిణామాలేవీ వ్యవసాయరంగంలో పూర్వదలు సంబంధాలను మార్చివేయలేదు. 1960-2010 మధ్యకాలంలో భూకేంద్రీకరణ అప్పటిలాగానే వుంది. భూకేంద్రీకరణ కొనసాగి, అది కొంతమేర పెట్టుబడిదారీ సంబంధాలను తెచ్చినా, అవి నిరంతర స్థంభనలోనే వుంటున్నాయి. దీనికి కారణం వ్యవసాయరంగానికి మిగులు లేకుండాపోయి, వ్యవసాయంలో పెట్టుబడిదారీ సంబంధాల విస్తరణకు అవసరమైన పెట్టుబడి మదుపులేకుండా పోతున్నది.

పారిశ్రామికరంగంలో పెట్టుబడిదారీ సంబంధాలను తన అదుపు ఆజ్ఞలలో వుంచుకొని, తనదోపిడీ ప్రయోజనాలమేరకే వాటిని పెరగనిస్తున్న తీరులోనే సామ్రాజ్యవాదం-వ్యవసాయరంగంలో పెట్టుబడిదారీ సంబంధాల విస్తరణను కూడా నియంత్రిస్తున్నది.

కనుక ఒక సమాజాన్ని అర్థపూర్వదలు సమాజమని చెబుతున్నామంటే ఆ సమాజంలో పూర్వదలు సంబంధాలూ, పెట్టుబడిదారీ సంబంధాలు సహజీవనం చేస్తున్నాయని అర్థం. ఆ పెట్టుబడిదారీ సంబంధాలు సహజంగా పెరిగి, భూస్వామ్య సంబంధాలను రద్దుచేసే స్థాయికి చేరాలి. కానీ సామ్రాజ్యవాదమూ, దళారీ బూర్జువావర్గమూ దీనిని నిరోధించే పాత్రను నిర్వహిస్తున్నాయి. తత్ఫలస్ఫూర్తిగా పెట్టుబడిదారీ సంబంధాలు సంక్షోభంలో వుంటున్నాయి. పూర్వదలు సంబంధాలను రద్దుచేయగల స్థాయికి ఇవి పెరగలేవు. స్వతంత్ర భవిష్యత్తులేని సంబంధాలు ఇవి' అని కామ్రేడ్ జన్వంతరావు తన పత్రంలో వివరించారు. “పూర్వదల్ భూస్వామ్య విధానం ఈ విధంగా క్రమపరివర్తన చెందటాన్ని కమ్యూనిస్టులెవ్వరూ సమర్థించరు. పూర్వదలు భూస్వామ్య విధానాన్ని సంపూర్ణంగా రద్దుచేసేందుకై పోరాడుతున్న రైతాంగానికి అండదండలివ్వటంద్వారా ఈ క్రమపరివర్తనను వ్యతిరేకించటం కమ్యూనిస్టులుగా మన విద్యుక్తధర్మం' అన్న కామ్రేడ్ తరిమెల నాగిరెడ్డిని ఉటంకిస్తూ ఆయన తన పత్రాన్ని ముగించారు.

‘వ్యూహంపై విబేధాంశాలను నిర్దిష్టంగా అర్థంచేసుకోవాలి’

- కా॥ జి. విజయకుమార్

‘భారతదేశ విప్లవ వ్యూహంపై విబేధాలు’ అంశంపై పార్టీ రాష్ట్ర నాయకులు కా॥జి.విజయకుమార్ పత్రాన్ని ప్రవేశపెట్టారు. ఆ పత్రంలో ఆయన, ప్రపంచంలో వర్గాలు, వర్గపీడనలు లేని కమ్యూనిస్టు సమాజాన్ని నెలకొల్పే లక్ష్యంలో భాగంగా ఆయా దేశాలలో కమ్యూనిస్టుపార్టీలు తమ దేశ నిర్దిష్ట



పరిస్థితులకు అనుగుణంగా వ్యూహాత్మక దశను, ఆ దశలో సాధించవలసిన లక్ష్యాలు, కర్తవ్యాలను నిర్ణయించుకొని విప్లవానికి నాయకత్వం వహించాల్సివుంటుందన్నారు.

‘భారతదేశంలో కమ్యూనిస్టు ఉద్యమం ఉనికిలోకి వచ్చిన తర్వాత భారత కమ్యూనిస్టుపార్టీ అనేక అవరోధాలమధ్య, నిషేధాలు-నిర్బంధాలమధ్య ప్రజల మధ్య అత్యంత ఆదర్శవంతమైన, త్యాగపూరితమైన, అవిశ్రాంత కృషి జరిపింది. చారిత్రాత్మకమైన తెలంగాణా, తెభాగా, వర్లీ, పునప్రవాయిలార్, మైమన్సేంగ్ తదితర రైతాంగ విప్లవోద్యమాలకు, సామ్రాజ్యవాద వ్యతిరేక - ఫాసిస్టు వ్యతిరేక ఆందోళనలకు నాయకత్వం వహించి జాతీయోద్యమంలో ఒక ముఖ్య రాజకీయ శక్తిగా ముందుకువచ్చింది.

ఐతే వలస పాలన రద్దుచేసి, దేశంలో జాతీయ ప్రజాతంత్ర వ్యవస్థను నెలకొల్పాలన్నది ఆనాటి కమ్యూనిస్టుపార్టీ వ్యూహాత్మకలక్ష్యంగా ప్రకటించి నప్పటికీ, తదనుగుణంగా శ్రామికవర్గాన్ని జాతీయోద్యమ నాయకుడిగా నెలకొల్పలేకపోయింది.

1939లో రెండవ ప్రపంచయుద్ధం ఆరంభమైంది. 1941లో జర్మన్ ఫాసిస్టులు రష్యాపై దురాక్రమణ దాడికి దిగారు. జాతీయ ప్రజాతంత్రశక్తుల బలంపై ఆధారపడి, ఫాసిజానికి, సామ్రాజ్యవాదానికి వ్యతిరేకంగా సోవియట్ రష్యా రక్షణకు సంఘీభావంగా రాజకీయ ప్రచారోద్యమాన్ని ముమ్మరంగా సాగిస్తూనే, విప్లవాన్ని ముందుకు సాగించటానికి బదులు ఆనాడు భారతదేశంలో కమ్యూనిస్టుపార్టీ జాతీయ విప్లవ కర్తవ్యాలను తాత్కాలికంగా ప్రక్కన బెట్టింది. ఇది-భారత జాతీయోద్యమ నాయకుడిగా కమ్యూనిస్టుపార్టీ ముందుకు రావడానికి వున్న అవకాశాలను దెబ్బతీసింది.

1947 ఆగస్టు 15న అధికారమార్పిడి జరిగి ఏర్పడిన ప్రభుత్వ స్వభావంపై ఆనాడు మూడు భిన్న వైఖరులు వ్యక్తమయ్యాయి. అవి 1) జాతీయ ప్రభుత్వం అన్న వైఖరి 2) జాతీయ బూర్జువావర్గం జూనియర్ భాగస్వామిగా సామ్రాజ్యవాదంతో అధికారం పంచుకుంటున్న ప్రభుత్వం అనీ, సామ్రాజ్యవాదం ఆధిక్యతవహిస్తున్న ప్రభుత్వం అన్న వైఖరి (1948 పార్టీ రెండవ మహాసభ-పాత బూర్జువా ప్రజాతంత్ర విప్లవ దశ పూర్తయిందనీ, ప్రజాతంత్ర విప్లవ కర్తవ్యాల పరిపూర్తి, సోషలిస్టు నిర్మాణం ఏకకాలంలో పూర్తి చేయాల్సివుంటుందని, అవి పెనవేసుకొని సాగుతాయని తీర్మానించింది) 3) ఇది దళారీ బూర్జువావ్యవస్థ అనీ, కార్మికవర్గ నాయకత్వాన కార్మిక - కర్షక మైత్రి నెలకొల్పుతూ, జాతీయ బూర్జువా వర్గాన్ని కలుపుకొని సాగించే జనతా ప్రజాతంత్ర విప్లవదశలో వున్నామని ఆంధ్ర పిసి 1948 ఏప్రిల్లో కేంద్రకమిటీకి అందజేసిన ఢీసిన్లో పేర్కొంది.

1950లో సిపిఐ నాయకత్వం పార్టీవిధానాలను సమీక్షించి నూతన ప్రజాస్వామ్య విప్లవం విప్లవదశగా ప్రకటించింది.

1951 కార్యక్రమం - ‘భారత రాజ్యాంగం ప్రజా వ్యతిరేకమైనదనీ, సామ్రాజ్యవాదులకు సేవసేస్తూ వారిపట్ల లొంగుబాటు వైఖరి కలిగి వుంటుందని, భూస్వాములకు, పెట్టుబడిదారులకు ఉపయోగ పడుతుందని’ ‘ప్రస్తుత ప్రజాతంత్ర వ్యతిరేక, ప్రజా వ్యతిరేక ప్రభుత్వాన్ని తొలగించి దాని స్థానంలో జనతా ప్రజాతంత్ర ప్రభుత్వాన్ని నెలకొల్పాలని, దీనికోసం దేశంలోని ప్రజాతంత్ర, సామ్రాజ్యవాద వ్యతిరేక శక్తులన్నింటినీ కార్మికవర్గ నాయకత్వాన ఐక్యం చేయాలని’ తీర్మానించింది. ఐతే ఈ అవగాహన అతికొద్ది కాలంలోనే తీవ్ర మార్పులకు లోనై ఆచరణలో ప్రక్కకు పెట్టబడింది.

1953 జనవరిలో జరిగిన మధురై పార్టీమహాసభ - ‘స్వాతంత్ర్యాన్ని సాధించాలి’ అన్న సూత్రీకరణ స్థానంలో ‘స్వాతంత్ర్యాన్ని రక్షించాలి’ అన్న సూత్రీకరణను, ‘జనతా ప్రజాతంత్ర విప్లవ లక్ష్యం’ స్థానంలో ‘ప్రజాస్వామిక ఐక్య సంఘటన’ను ముందుకు తెచ్చింది.

1956 ఏప్రిల్ పాల్ఘాట్ మహాసభ - భారతదేశాన్ని ‘నూతనంగా స్వాతంత్ర్యం, సార్వభౌమత్వం పొందిన దేశం’గా అభివర్ణించింది.

1960 విజయవాడ మహాసభలో-‘అభివృద్ధి నిరోధక శక్తులదాడికి వ్యతిరేకంగా నెహ్రూ ప్రభుత్వానికి మద్దతు’ ‘ప్రభుత్వ అభివృద్ధికర విధానాలను బలపర్చండి’ ‘ప్రగతిశీల కాంగ్రెస్ వాదులతోనూ, కాంగ్రెస్ అనుసరించే ప్రజలతోనూ ఐక్యత పెంపొందించండి’ ‘కనీస కార్యక్రమం ప్రాతిపదికగా ప్రజాస్వామిక ఐక్యసంఘటన ద్వారా అధికారంలోకి రావచ్చు’ అనే విధానాలను చేపట్టింది.

1962-64 సం॥ల మధ్య కమ్యూనిస్టు ఉద్యమంలో విబేధాలు తీవ్రమైన నేపథ్యంలో సిపిఐ, సిపిఐ(ఎం)లుగా విడిపడ్డాయి.

1964లో సిపిఐ బొంబాయిలో జరుపుకున్న 7వ పార్టీ మహాసభ- ‘జాతీయ బూర్జువావర్గం అధికారంలో వుందని, ఇది పెట్టుబడిదారేతర మార్గంలో స్వతంత్ర ఆర్థిక విధానాన్ని అభివృద్ధి చేయడానికి ప్రయత్నిస్తున్నదని, మితవాద అభివృద్ధి నిరోధకశక్తులకు వ్యతిరేకంగా, ప్రగతిశీల ప్రభుత్వ విధానాలకు మద్దతునివ్వాలని’ తీర్మానించింది.

1964లోనే కలకత్తాలో జరిగిన సిపిఐ(ఎం) 7వ మహాసభ-‘దేశంలో అధికారంలో వున్నది బడా బూర్జువా వర్గ నాయకత్వాన వున్న బూర్జువా, భూస్వామ్యకూటమి అని; స్వభావరీత్యా ఇది జాతీయ బూర్జువా వర్గమేనని, సామ్రాజ్యవాదంతో ఇది పోరాటం-రాజీ అన్న ద్వంద్వ విధానాన్ని అనుసరిస్తున్నదని, కార్మికవర్గ నాయకత్వాన జనతా ప్రజాతంత్రాన్ని సాధించడం విప్లవ లక్ష్యమని’ తీర్మానించింది.

సిపిఐ, సిపిఐ(ఎం) రెండు పార్టీలూ భారత బూర్జువావర్గాన్ని సారాంశంలో జాతీయబూర్జువా వర్గంగా చెప్తాయి.

బూర్జువావర్గాన్ని మితవాద, అభివృద్ధికాముక సెక్షన్లుగా విడదీయటం అన్నది కమ్యూనిస్టుపార్టీలో దీర్ఘకాలంగా కొనసాగుతూవస్తున్న ధోరణిగా వుంది. 1952 నుండి భారత బూర్జువావర్గ స్వభావం గురించి పార్టీలో జరిగిన కొన్ని చర్చలు, వాద ప్రతివాదాలు -బూర్జువావర్గం దేశంలో స్వతంత్ర పెట్టుబడిదారీ అభివృద్ధిసంధాను అనుసరిస్తున్నదనే చట్రంలో జరిగాయి. ఇది బూర్జువావర్గానికీ, సామ్రాజ్యవాదానికీ వ్యతిరేకంగా సాగించాల్సిన పోరాటాన్ని బలహీన పరచటానికి మాత్రమే తోడ్పడింది.

1967 తర్వాత సిపిఐ(ఎం) నుండి విడిపోయి వేరువేరు పేర్లతో, వేర్వేరు గ్రూపులుగా పనిచేస్తున్న కమ్యూనిస్టు విప్లవకారులంతా విప్లవ వ్యూహంపట్ల ఒకే అవగాహనను ప్రకటించివున్నారు. భారతదేశంలో వున్నది అర్థవలస-అర్థపూర్వదల్ సమాజమని, మన విప్లవం ప్రస్తుతం నూతన ప్రజాతంత్ర విప్లవదశలో వుందని ప్రకటించి వున్నారు.

అదే సమయంలో అనేక ప్రశ్నలు తలెత్తు తున్నాయి; విబేధాంశాలు వ్యక్తమౌతున్నాయి.

- భారతదేశంలో సామ్రాజ్యవాద దోపిడీ, చొరబాటు పెరుగుతున్నప్పటికీ పెట్టుబడిదారీ విధానం అభివృద్ధిచెందుతున్నదనీ, ఈ కారణంవల్ల భారత విప్లవం సోషలిస్టు విప్లవంగా సాగాలని కొందరు చెప్తున్నారు.

- సామ్రాజ్యవాద వ్యతిరేక పూర్వదల్ వ్యతిరేక నూతన ప్రజాతంత్ర విప్లవం అన్నది ఇప్పటికీ భారత విప్లవమౌలిక దశ అనడం సరైనదే అయినా, మన పోరాటపు మొనను సామ్రాజ్యవాదంపై ప్రధానంగా ఎక్కుపెట్టాలని కొందరు భావిస్తున్నారు.

- భారత దేశంలో పూర్వదిజం లేదని లేదా బలహీనపడిందని, పెట్టుబడిదారీ పద్ధతులు, సంబంధాలు గ్రామీణ ప్రాంతాల్లో విస్తరిస్తున్న పరిస్థితుల్లో నూతన ప్రజాతంత్ర విప్లవంలోని ఒక మౌలిక కర్తవ్యమైన ప్రజాతంత్ర విప్లవకర్తవ్యం యొక్క ప్రాధాన్యతగురించి చర్చించాలని కొందరు అభిప్రాయ పడుతున్నారు.

- భారత దేశాన్ని అర్థవలస అనిగాక, నయావలస అని చెప్పడం సరైనదనే ఒక వాదముంది. ఐతే వీరు నూతన ప్రజాతంత్ర విప్లవానికి భిన్నమైన వ్యూహాన్నేమీ ప్రతిపాదించడం లేదు.

ఇక్కడ వ్యూహానికి సంబంధించి ఆయా పార్టీలు తమ మౌలిక దాక్యుమెంట్లలో ప్రకటించుకున్న వైఖరుల ప్రాతిపదికగానే ఆయా పార్టీలగురించి అన్ని సందర్భాలలో ఒక అంచనాకు రాలేకపోతున్నాము. దాక్యుమెంటులో సూత్రీకరణలు సూత్రీకరణలుగా వుండగనే, ఆచరణలో వివిధ రూపాల్లో భిన్నమైన అవగాహనలు వ్యక్తమౌతున్నాయి. కనుక విబేధాలను చర్చించే క్రమంలో జాగ్రత్త వహించాలి’ అని విజయకుమార్ తన పత్రంలో పేర్కొన్నారు. ‘మన ఈ చర్చ వ్యూహంపై వివిధ కమ్యూనిస్టు పార్టీల అవగాహన లను, వాటి సారూప్యతలను, విబేధాంశాలను నిర్దిష్టంగా అర్థంచేసుకోవడానికి, అనుభవాలను కలబోసు కోవడానికి; భారత శ్రామికవర్గం,

రోడ్ మార్చిన్ బడ్డీల తొలగింపుపై ఆందోళన



విజయనగరంలో ధర్నా

విజయనగరం, 17-2-15 :

అభివృద్ధి పేరుతో విజయనగరం మున్సిపాలిటీ పాలకవర్గం, అధికార యంత్రాంగం భారీ పోలీసు బందోబస్తుతో ప్రొక్లెయిన్ రిలే సహాయంతో 30-1-15 నుండి వారం రోజులుపాటు భయోత్పాతం సృష్టించి పట్టణంలో 10 సెంటర్లలో స్వయం ఉపాధితో ఏర్పాటు చేసుకొని ఉన్న రోడ్ మార్చిన్ చిరువ్యాపారుల రకరకాల చేతివృత్తిదారుల బడ్డీలను బలవంతంగా తొలగింప చేశారు. అభివృద్ధిపేరిట విధ్వంసం సృష్టించారు. సంవత్సరాల తరబడి పన్నులు చెల్లిస్తూ ఫైనాన్స్ అప్పులు తెచ్చుకొని అంతంత మాత్రంగా జీవనం సాగిస్తున్న వందలాది పేదల స్వయం ఉపాధిని చిదిమివేశారు. నిర్వాగ్యులు, పేదలు, దిగువ మధ్యతరగతికి చెందిన ఈ కుటుంబాలను వీధిన పడవేశారు. ప్రత్యామ్నాయ స్థలం చూపుతామంటూనే, 'స్వచ్ఛందంగా తొలగించండి లేదా ప్రొక్లెయిన్ రిలేతో ధ్వంసం తప్పదంటూ' రెప్పపాటు ఆలస్యానికి బడ్డీలు వగలగొట్టారు.

ఏబిఎఫ్ టీయు(న్యూ) పేదలపై జరిగిన దాడిని ఖండించింది. కరపత్రం ప్రచురించింది. అనుబంధ సంఘాల ప్రతినిధులు 10 సెంటర్లలోని బాధితులను

కలసి పోరాడకుండా, అధికారులు దిగిరాని చైతన్య పరిచారు. సమావేశం నిర్వహించి, విజయనగరం పట్టణం రోడ్ మార్చిన్ బడ్డీ చిరువ్యాపారుల సమన్వయ కమిటీ ఏర్పరిచారు.

17-2-2015 తేదీన ఏబిఎఫ్ టీయు(న్యూ) ఆధ్వర్యంలో రోడ్ మార్చిన్ బడ్డీ చిరువ్యాపారుల సమన్వయకమిటీ నాయకత్వంలో మున్సిపల్ కార్యాలయం వద్ద ఉ. 10 గం||ల నుండి మధ్యాహ్నం 2 గం||ల వరకు ధర్నా జరిగింది. అభివృద్ధి పేరిట పేదల పొట్టలు కొట్టే చర్యలు ఆపాలని తొలగించిన బడ్డీలను యధాస్థానంలో అనుమతించాలని పెద్దఎత్తున నినదించారు. 120 మంది చిరువ్యాపారులు వృత్తిదారులు ధర్నాలో పాల్గొన్నారు.

ఈ సందర్భంగా ఏబిఎఫ్ టీయు(న్యూ) నాయకులు బి. శంకరరావు, రెడ్డి నారాయణరావులు మాట్లాడుతూ చంద్రబాబునాయుడు సింగపూర్ సీటీ, అభివృద్ధి పేరిట అనుసరిస్తున్న విధానాలలో భాగమే పేదల బడ్డీల తొలగింపులని, న్యాయం జరిగే వరకూ పోరాడాలని ఏబిఎఫ్ టీయు(న్యూ) అండగా ఉంటుందని ఏ వృత్తిలో ఉన్నా పేదలంతా ఒక్క త్రాటిపై ఉండాలని అప్పుడు మాత్రమే ఎంతోకొంత న్యాయం జరుగుతుందని పేర్కొన్నారు.

అనంతరం మున్సిపల్ కమిషనర్ కు ప్రతినిధి బృందం వినతిపత్రం అందచేసింది. బాధితులకు న్యాయం జరిపించకపోతే కార్మిక సంఘాలు రంగంలోకి దిగాల్సి వస్తుందని స్పష్టం చేశాయి. సమన్వయ కమిటీ నాయకులు జి. వి. రామారావు, వాలి, సి హెచ్. రాజు, పైడిరాజు సత్యనారాయణ, అప్పలపైడి తదితరులు పాల్గొన్నారు.

కుటుంబాలకు పరిహారం గురించి మాత్రమే ఆందోళనలను కుదించివేయటాన్ని ఆమె ఎత్తిచూపారు. మార్గం కఠినతరమైనా అసాధ్యంకాదని, కార్మికులు, రైతాంగంతోనహా వివిధ సెక్షన్ల ప్రజానీకం తమ సమస్యల పరిష్కారంకోసం నిరంతరం అసంతృప్తి, అలజడి, ఆందోళనలతో రగులుతున్న విషయాన్ని ఆమె గుర్తుచేశారు. ఈ నేపథ్యంలో సమస్యల మూలాలవైపుగా ప్రజలను చైతన్యపరచవలసివుందని, శత్రువులు-మిత్రులపట్ల స్పష్టతతో, ముందుకొచ్చే అనేక అపవ్యధోరణులను, మార్మిజంపై దాడులను తిప్పికొడుతూనే ఉద్యమ నిర్మాణానికి పూనిక వహించాలన్నారు.

వక్రలు తమతమ పత్రాలను వివరణాత్మకంగా ప్రవేశపెట్టిన తర్వాత సెమినార్ కు హాజరైన ప్రతినిధులు సందేహాలు, వివరణల రూపంలో ఆయావక్రలను అడగటం, వారు ఆయా సందేహాలను నివృత్తిచేస్తూ వివరించటం రూపంలో అద్యంతమూ కొనసాగింది. రెండురోజులలోనూ దాదాపుగా 12 గంటలపాటు జరిగిన మూడు సెషన్లలోనూ నలభైమందికిపైగా చర్చలలో పాల్గొన్నారు. పార్టీ కార్యక్రమాలను నిబద్ధతతో ఆచరణలో ముందుకు తీసుకెళ్ళటంతోపాటు, సిద్ధాంత అంశాల్లో మరింత లోతైన అధ్యయనాన్ని సాగించాలని, జరుగుతున్న పరిణామాలకు అన్వయించుకోగలిగే విధంగా అవగాహనను మెరుగుపరుచుకోవాలనే స్ఫూర్తిని, పట్టుదలను ఈ సెమినార్ ప్రతినిధులలో కలుగజేసింది.

రాష్ట్రంలోని వివిధ జిల్లాలనుండి 400 మంది ప్రతినిధులు క్రమశిక్షణాయతంగా రెండురోజుల ఈ సెమినార్ లో పాల్గొన్నారు. ఈ సెమినార్ నిర్వహణకు అన్నివిధాలా సహకరించిన వారికందరికీ సిపిఐ (ఎం-ఎల్) రాష్ట్రకమిటీ తరపున కామ్రేడ్ సింహాద్రి రూప్తి కృతజ్ఞతలు తెలియపరిచారు. అంతర్జాతీయ శ్రామిక్ గ్రీతంతో సెమినార్ ముగిసింది.

సిపిఐ(ఎం-ఎల్) ప్రచురణ

అమ్మకానికి

భారతదేశం

పేజీలు : 116

వెల : రు. 75/-

కాపీలకు : మైత్రీబుక్ హౌస్,

జలీల్ వీధి, కారల్ మార్స్ రోడ్,

విజయవాడ-2

'రోడ్డు రవాణా భద్రతా బిల్లును ఉపసంహరించాలి'

బందరు, 13-4-15 :

ఏబిఎఫ్ టీయు(న్యూ) అనుబంధ మచిలీపట్నం ఆటోవర్కర్స్ యూనియన్ ఆధ్వర్యంలో 13-4-15న ఆటో డ్రైవర్లు ప్రధాన సెంటర్ల మీదుగా ఆటోలతో ప్రదర్శన నిర్వహించి కలెక్టరేట్ ఎదుట ధర్నా నిర్వహించారు. ఈ ధర్నాలో ఏబిఎఫ్ టీయు(న్యూ) రాష్ట్ర కార్యదర్శి కా|| యద్దనపూడి సోని మాట్లాడుతూ ఆటో, కారు, వివిధ వాహన డ్రైవర్లపాలిట ఉరితాడుగా మారిన రోడ్డుభద్రతా బిల్లును ఉపసంహరించుకోవాలని డిమాండ్ చేశారు. రహదార్ల నాణ్యతా ప్రమాణాలు, వివిధరకాల వాహనాల డిజైనింగ్, డ్రైవర్లపై పెంచుతున్న పనిభారం తదితర అంశాలనేమాత్రం పట్టించుకోకుండా, రోడ్డుప్రమాదాల కారణాలపై పలు నివేదికల సూచనలను పరిగణలోకి తీసుకోకుండా రోడ్డు ప్రమాదాలు, మరణాలన్నింటికీ డ్రైవర్లనే బాధ్యులను

చేసి భారీ జరిమానాలు, జైలుశిక్షలు విధించబానుకున్న రోడ్డు రవాణా భద్రతా బిల్లు - 2014 పూర్తి అప్రజాస్వామికం, అన్యాయమైనదని, దీనిని తక్షణం వెనక్కు తీసుకోవాలని ఆయన డిమాండ్ చేశారు. ఇదంతా చూస్తుంటే భద్రతా చర్యలను గాలికొదిలి, ఈ పేరుతో ఖజానా నింపుకొనే చర్యలుగా కనబడుతోందన్నారు. ఏబిఎఫ్ టీయు(న్యూ) నాయకులు బెల్లంకొండ రవి, ముచ్చు సుధాకర్, జి. మల్లేష్; ఆటోవర్కర్స్ యూనియన్ నాయకులు నాంచారయ్య, సునీల్, వెంకటేశ్వరరావు, నానీ తదితరులు ఈ కార్యక్రమంలో పాల్గొని నాయకత్వం వహించారు. రైతుకూలీసంఘం(ఆం.ప్ర.), స్త్రీ విముక్తి సంఘటన నాయకులు ఈ ధర్నాలో పాల్గొని కార్మికుల ఆందోళనకు సంఘీభావం తెలిపారు. దాదాపు 100 ఆటోలతోపాటు, డ్రైవర్లు ఈ కార్యక్రమంలో పాల్గొన్నారు.

'చేనేత కార్మికుల ఆత్మహత్యలన్నీ ప్రభుత్వ హత్యలే'

బందరు, 13-4-15 :

కృష్ణాజిల్లా - గూడూరు మండలం, కప్పలదొడ్డి గ్రామానికి చెందిన చేనేత కార్మికుడు మర్తా నాగప్రసాద్ (41 సం||లు). 11-4-2015న బావిలో దూకి ఆత్మహత్యకు పాల్పడ్డాడు. స్థానికులు చూసి అతన్ని బావి నుండి తీసి ఆసుపత్రికి తరలిస్తుండగా మార్గమధ్యంలోనే మృతిచెందాడు. ఈ నేపథ్యంలో మృతుని కుటుంబసభ్యులు, బంధువులతో కలసి 13-4-2015 తేదీన ప్రజాతంత్ర చేనేత కార్మిక సంఘం ఆధ్వర్యంలో మచిలీపట్నం కలెక్టరు కార్యాలయం ఎదుట ధర్నా చేశారు. ఈ సందర్భంగా ప్రజాతంత్ర చేనేత కార్మిక సంఘం నాయకులు కా|| పేరిశెట్టి విఘ్నేశ్వరరావు మాట్లాడుతూ “గతంలో 16 మంది చేనేత కార్మికులు కప్పలదొడ్డిలో ఆత్మహత్య చేసుకున్నారు. ఇప్పుడు మరల మరో చేనేత కార్మికుడు ఆత్మహత్య చేసుకున్నాడు. ఆత్మహత్యలను

నివారించేందుకు, చేనేత కార్మికులను ఆదుకునేందుకు ప్రభుత్వం ఎలాంటి చర్యలు తీసుకోడంలేదు. కేంద్ర, రాష్ట్ర ప్రభుత్వాలు చేపట్టిన చేనేత వ్యతిరేక విధానాల పర్యవసానంగానే ఉపాధి కోల్పోతున్న చేనేత కార్మికులు అప్పులపాలై, అవి తీర్చే దారిలేక దిక్కుతోచని స్థితిలో ఆత్మహత్యలకు పాల్పడుతున్నారు”. కనుక ఆత్మహత్య చేసుకొన్న చేనేత కార్మికుని కుటుంబాన్ని అన్నివిధాలా ఆదుకోవాలని, చేనేత కార్మికుల అప్పులను తక్షణమే రద్దుచేయాలని ఆయన డిమాండు చేశారు. చేనేత రంగాన్ని పరిరక్షించుకొనేందుకు చేనేత కార్మికులు సమైక్యంగా ఉద్యమించటం మినహా మరోమార్గం లేదని అన్నారు. రైతుకూలీసంఘం(ఆం.ప్ర) జిల్లా నాయకులు కా|| ఈవూరి రాంబాబు, స్త్రీ విముక్తి సంఘటన జిల్లా ఉపాధ్యక్షురాలు కా|| అంజమ్మ చేనేత కార్మికుల ఆత్మహత్యలకు కారణమైన ప్రభుత్వ విధానాలను ఎండగట్టి ధర్నాలో పాల్గొని సంఘీభావం తెల్పారు.

అంగన్ వాడీ కార్మికర్తలపై హోలీసుల దాడికి నిరసన

మాచర్ల, 18-3-15 :

రాష్ట్రంలోని అంగన్ వాడీ కార్మికర్తలు తమకు జీవన భద్రత కల్పించాలని, పనికి తగిన వేతనం అందించాలని, పనికి సంబంధంలేని పలు శ్రమ భారాలను తగ్గించాలని వివిధ రూపాల్లో గత చాలా కాలంగా ఆందోళనలు చేస్తూ వస్తున్నారు. చంద్రబాబు నాయుడు ఎన్నికల ప్రచార సందర్భంగా తాను అధికారంలోకి వస్తే అంగన్ వాడీ సమస్యలను వెంటనే పరిష్కరిస్తానని హామీ కూడా ఇచ్చాడు. ఐతే, అధికారంలోకి వచ్చి పదినెలలు గడుస్తున్నా అంగన్ వాడీల సమస్యలు పరిష్కారం కాకపోవడంతో 17-3-15న వారంతా చలో హైదరాబాద్ పిలుపు మేరకు తరలి వెళ్ళారు. హైదరాబాద్ లో ప్రదర్శన

నిర్వహిస్తున్న మహిళలపై పోలీసులు తీవ్ర నిర్బంధాన్ని ప్రయోగించారు. అనేకమందిని రోడ్లపై ఈడ్చి పోలీసు వ్యానుల్లోకి తోశారు. అనేకమందిని అరెస్టుచేశారు. హైదరాబాద్ లో శాంతిభద్రతల అంశం తెలంగాణా పోలీసులదేనని బాధ్యతను వారిపై మోపి, తెలుగుదేశం ప్రభుత్వం తన బాధ్యత నుండి తప్పుకోదలచుకుంది. గుంటూరుజిల్లా-మాచర్లలో స్త్రీ విముక్తి సంఘటన ఆధ్వర్యంలో - అంగన్ వాడీ మహిళలపై హైదరాబాద్ లో జరిగిన దాడి, అరెస్టులను ఖండిస్తూ ధర్నా జరిపి స్థానిక తహశీల్దారుకు మెమోరాండం అందచేశారు. ఈ కార్యక్రమంలో స్త్రీ విముక్తి సంఘటన జిల్లా నాయకులు కా|| ఎమ్. నిర్మల, బి. పద్మ, ఎల్. బారమ్మ తదితరులు పాల్గొన్నారు.

కామ్రేడ్స్ విశ్వమోహనరెడ్డి, మరియమ్మల వర్గంతి

పిడుగురాళ్ళు, 11-4-15 :

రైతు-కూలీ పోరాటయోధుడు, విశిష్ట రచయిత కామ్రేడ్ కొమ్మిరెడ్డి విశ్వమోహనరెడ్డి; పీడితవర్గ పుద్గమాలలో రాజ్యహింసలో అశువులుబాసిన కా|| మరియమ్మల 15వ వర్ధంతి సందర్భంగా స్థానిక టెనిస్ నగర్ లోని స్థూపం వద్ద వారిని సంస్మరించుకున్నారు. రైతుకూలీసంఘం(ఆం.ప్ర.) జిల్లా నాయకులు కా|| రాంబాబు, మరియమ్మ తల్లి; మరియమ్మ కాలనీ అభివృద్ధి కమిటీ నాయకులు అమరులకు జోహార్లు అర్పించారు. అనంతరం స్థూపం వద్ద హాజరైన కాలనీ ప్రజలను ఉద్దేశించి కా|| రాంబాబు మాట్లాడుతూ కార్మికులను, రైతుకూలీలను సంఘటితపరిచి రౌడీ గూండాల దాడులను ఎదుర్కొని, నిర్బంధాలు - జైలు శిక్షలను అనుభవించి కా|| విఎంఆర్ నాయకత్వంలో సాగించిన భూ పోరాటాల ఫలితాన్ని మనం అనుభవిస్తున్నామని మర్చిపోరాదన్నారు. ఎన్ వైయస్ జిల్లా అధ్యక్షులు కా|| కె. శ్రీను మాట్లాడుతూ నేడు పాలకులు శ్రామిక జీవులను బికారులను చేస్తున్నారని, నేటికీ మన కాలనీలో మౌలికవసతులు కల్పించలేదని, ఎన్నో

పోరాటాల వలన కొంతమేర సాధించుకున్నామని అయితే మనందరం ఖచ్చితంగా ఎర్రజెండా నీడన నిలబడి పోరాటాలు చేస్తేనే మన సమస్యలు పరిష్కార మవుతాయని అందుకు అమరులను స్ఫూర్తిగా స్వీరించాలని అన్నారు. ఇంకా ఈ సభలో సంఘ నాయకులు కామ్రేడ్స్ కొండారెడ్డి చెన్నయ్య, చిలకా చిన్నా; కాలనీ అభివృద్ధికమిటీ నాయకులు ఇస్రాయేలు, శ్రీను, ఏసురత్నం, రాజు, ప్రకాశ్ తదితరులు పాల్గొన్నారు. 12-4-15న కొండమోడులోని కా|| తరిమెల నాగిరెడ్డినగర్ లో కా|| విశ్వమోహనరెడ్డి, మరియమ్మల సంస్మరణ కార్యక్రమం జరిగింది. ముందుగా అమరులకు నివాళులు అర్పించిన అనంతరం జరిగిన సభలో కా|| నీలాద్రి రాంబాబు, కా|| ఎం. సత్యనారాయణ, కా|| శ్రీను మాట్లాడారు. అమరుల జీవితాల నుండి మనం ఎన్నో ఆదర్శాలను, ఆశయాలను పుణికి పుచ్చుకొని నేడు పాలకులు చేస్తున్న దోపిడీ పాలనకు వ్యతిరేకంగా ఉద్యమించాలని, అమరుల కర్మనిర్వహణలో ముందుకుసాగాలని ఈ సందర్భంగా ప్రతినబానారు.

‘భారత విప్లవం-భారత కమ్యూనిస్టు ఉద్యమం’పై సిపిఐ(ఎం-ఎల్) రాష్ట్రకమిటీ ఆధ్వర్యంలో స్ఫూర్తిదాయకంగా జరిగిన సెమినార్



‘భారత విప్లవోద్యమం గొంతుక కా! కానుసన్యాల్ పుస్తకాన్ని ఆవిష్కరించి కా! ముత్తిరెడ్డి శ్రీరాములుకు అందిస్తున్న కా! మధు; సెమినార్‌కు హాజరైన ప్రతినిధులు; విప్లవ గీతాలు ఆలపిస్తున్న ప్రజాకళాకారుల సమాఖ్య బృందం

విజయవాడ, 2015 ఏప్రిల్ 3,4 తేదీలు:

నగ్గల్పూరి ఉద్యమ నిర్మాత, ప్రజాయుద్ధపంథా పోరాటయోధుడు కామ్రేడ్ కానుసన్యాల్ సంస్కరణలో, సిపిఐ(ఎం-ఎల్) రాష్ట్రకమిటీ ఆధ్వర్యంలో ‘భారత విప్లవం-భారత కమ్యూనిస్టు ఉద్యమం’పై రెండు రోజులపాటు సెమినార్ జరిగింది. విజయవాడలోని కా||మానం రామారావు ప్రాంగణం (రైల్వే ఇన్‌స్టిట్యూట్ హాల్)లో ఏప్రిల్ 3,4 తేదీల్లో జరిగిన ఈ సెమినార్‌కు పార్టీ రాష్ట్ర నాయకులు కామ్రేడ్స్ సింహాద్రి రూఝి, కొప్పుల కోటయ్యలు నిర్వాహకులుగా వ్యవహరించారు. తొలుత పార్టీ రాష్ట్ర నాయకులు కామ్రేడ్ సి.పెద్దన్న వక్తలను వేదికపైకి ఆహ్వానించగా, సెమినార్ నిర్వహిస్తున్న సందర్భాన్ని, అవసరాన్ని కామ్రేడ్ కోటయ్య వివరించారు.

సెమినార్ ప్రారంభానికి ముందుగా కామ్రేడ్ కానుసన్యాల్‌ను; మరియు ఇటీవలి కాలంలో అమరులైన సిపిఐ(ఎం-ఎల్) కేంద్ర నాయకులు కామ్రేడ్స్ సురేందర్‌సింగ్ ఖలియార్, షబ్బిర్‌హుస్సేన్, ఉమాశంకర్‌సింగ్, అనీతీసెన్లను; 23-3-15న చిన్నవయసులోనే హతాత్తుగా మరణించిన ప్రజాతంత్ర హక్కుల ఉద్యమ నాయకుడు నారాయణరెడ్డిలను

స్మరిస్తూ కామ్రేడ్ రూఝి వారికి నివాళులర్పించారు. అనంతరం అమరులకు జోహార్లర్నిస్తూ సెమినార్‌కు హాజరైన ప్రతినిధులంతా లేచి నిలబడి రెండు నిమిషాలు మౌనం పాటించారు.

‘భారత విప్లవోద్యమ గొంతుక కామ్రేడ్ కానుసన్యాల్ పుస్తకావిష్కరణ

సిపిఐ(ఎం-ఎల్) ప్రచురించిన ‘భారత విప్లవోద్యమ గొంతుక కామ్రేడ్ కానుసన్యాల్ పుస్తకాన్ని పార్టీ కేంద్రకమిటీ నాయకులు కామ్రేడ్ మధు ఆవిష్కరించి, తొలి కాపీని-పార్టీ సీనియర్ నాయకులు, వయోవృద్ధులు కామ్రేడ్ ముత్తిరెడ్డి శ్రీరాములుకు వేదికపై అందజేసి గౌరవించారు. పుస్తకావిష్కరణ అనంతరం కామ్రేడ్ మధు మాట్లాడుతూ కామ్రేడ్ కానుసన్యాల్ ప్రధాన నాయకుడిగా ప్రజాపంథాలో, నగ్గల్పూరిలో అభివృద్ధిచెందిన ఉద్యమాన్ని చారుమజుందార్ నాయకత్వం ఉద్యమ వాస్తవ అనుభవాలను వక్రీకరించి, దేశవ్యాపితంగా విప్లవ శ్రేణులపై తన అతివాద పంథాను రుద్దడానికి ఉపయోగించుకున్నదన్నారు. వీటన్నింటినీ కానుసన్యాల్ సమీక్షించుకొని, పునర్ నిర్మించే క్రమంలోనే ఐక్యత క్రమం కొనసాగిందన్నారు. విప్లవ ప్రజాయుద్ధపంథాను

తన జీవిత కాలమంతటా దిక్కులు పిక్కటిల్లేలా కామ్రేడ్ కానుసన్యాల్ నినదించారని వివరిస్తూ, ఈ పుస్తకానికి ఇది సరైన శీర్షికగా పేర్కొన్నారు.

‘భారత విప్లవోద్యమ అనుభవాలను ఉద్వేగరహితంగా చర్చించుకుందాం’ - ప్రారంభ పత్రం

సిపిఐ(ఎం-ఎల్) రాష్ట్రకమిటీ తరపున ‘భారత విప్లవం-భారత కమ్యూనిస్టు ఉద్యమం’ సెమినార్ ప్రారంభపత్రాన్ని సిపిఐ(ఎం-ఎల్) రాష్ట్ర నాయకులు కామ్రేడ్ గుర్రం విజయకుమార్ ప్రవేశపెట్టారు. 1925ల నాటి నుండి కమ్యూనిస్టు పార్టీ స్వాతంత్ర్యోద్యమంలో భాగంగా ఎన్నో కార్మిక రైతాంగ పోరాటాల్ని నిర్వహించిందన్నారు. అదినుండి ఎన్నో నిర్బంధాలను ఎదుర్కొందని; బ్రిటిష్ ప్రభుత్వం-పెషావర్, లాహోర్, కాన్పూరు, మీరట్ కుట్రకేసులను బనాయించినా, ఎదుర్కొని, అసమానత్వాగలతో ఎర్రజెండాను మరింత ఎరుపెక్కించిందన్నారు. కార్మిక, రైతాంగ ఉద్యమాలతో పాటుగా మధ్యతరగతి ఉద్యోగులను, ఉపాధ్యాయులను, రచయితలను, కళాకారులను కమ్యూనిస్టుపార్టీ చైతన్యపరిచి, సంఘటితపరిచిందన్నారు. ప్రజలను విభజించే జాతి, మత, కుల, ప్రాంతీయ విభేదాలకు

వ్యతిరేకంగా మహిళలను, దళితులను సంఘటితపరచిన కమ్యూనిస్టు పార్టీ, పీడిత ప్రజల పార్టీగా నిలదొక్కు కుందన్నారు. పూర్వదల్, అభివృద్ధినిరోధక భావజాలానికి, సనాతన సాంప్రదాయాలకు వ్యతిరేకంగా నూతన సంస్కృతికి బాటలు వేసిందని; బాల్యవివాహాలను, బలవంతపు వివాహాలను వ్యతిరేకించిందని, వితంతు వివాహాలను ప్రోత్సహించిందని; అంటరానితనం, కుల వివక్షలు, మూఢనమ్మకాలు పాతుకుపోయిన కాలంలో కాలానికి ఎదురుదుతానే కమ్యూనిస్టుపార్టీ అసమాన కృషి సాగించిందన్నారు. పూర్వదల్ భూస్వామ్యశక్తుల దౌర్జన్యాలను ప్రతిఘటించటాన్ని కమ్యూనిస్టుపార్టీ నేర్పిందని; కుల అణచివేతను, మతోన్మాద దాడులను ఎదుర్కొనే చైతన్యమిచ్చి ముందుండి నడిపించిందంటూ ఆ తరం కమ్యూనిస్టులు నెలకొల్పిన విలువలు, నిబద్ధతలు నేటికీ ఆదర్శంగా నిలుస్తాయన్నారు.

తదనంతర కాలంలో కమ్యూనిస్టుపార్టీ నాయకత్వంలో వ్యక్తమైన అతి, మితవాదాలు; అన్యవర్గ ధోరణులతోపాటు అంతర్జాతీయ కమ్యూనిస్టు ఉద్యమంలో తలెత్తిన సిద్ధాంత విభేదాలు పార్టీలో చీలికలకు, ఉద్యమం వెనుకబట్టుకు కారణమైందన్నారు.

(తరువాాయి 9వ పేజీలో)

‘లక్షలాది ఎకరాల భూములను బడా, బహుళజాతి సంస్థలకు కట్టబెట్టే పాలకుల భూస్వామీగన చట్టాలకు, నిరంకుశ ఆర్థికసంస్థలకు వ్యతిరేకంగా పోరాడదాం’

రైతుకూలీసంఘం(ఆంధ్రప్రదేశ్) రాష్ట్ర సదస్సు ఉద్ఘాటన



రాష్ట్ర సదస్సు సందర్భంగా మంగళగిరిలో ప్రదర్శన; అమరులకు నివాళులర్పిస్తున్న వక్తలు; సదస్సుకు హాజరైన ప్రతినిధులు

మంగళగిరి, 19-4-15 :

రైతుకూలీసంఘం(ఆంధ్రప్రదేశ్) ఆధ్వర్యంలో స్థానిక చిల్లపల్లి నాగేశ్వరరావు కళ్యాణ మండపంలో 19-4-15న రాష్ట్ర సదస్సు జరిగింది. రైతుకూలీ సంఘం (ఆం.ప్ర.) రాష్ట్ర నాయకులు కా|| ఉల్లిగడ్డల నాగేశ్వరరావు సదస్సు నేపథ్యాన్ని వివరించి, అధ్యక్ష వర్గాన్ని, వక్తలను వేదికపైకి ఆహ్వానించారు. ఈ సదస్సుకు సంస్థ రాష్ట్ర కార్యదర్శి కామ్రేడ్ కె. కోటయ్య, రాష్ట్ర నాయకులు కామ్రేడ్స్ డి. వర్మ, పి. కోటేశ్వర రావులు అధ్యక్షవర్గంగా వ్యవహరించారు.

తొలుత రైతుకూలీ ఉద్యమాలలో అశువులు బాసిన అమరులందరికీ జోహార్లు అర్పిస్తూ ప్రతినిధులంతా లేచి నిలబడి రెండు నిమిషాలు మౌనం పాటించారు.

ఈ సదస్సులో ప్రారంభోపన్యాసం చేసిన ప్రముఖ హైకోర్టు న్యాయవాది, ఆరీపిఐ జాతీయ అధ్యక్షులు బొజ్జా తారకం మాట్లాడుతూ వివిధ రకాల భూస్వాధీన చట్టాల పేరుతో లక్షలాది ఎకరాల భూములను బడా-బహుళజాతి సంస్థలకు కట్టబెట్టడాన్ని వ్యతిరేకిస్తూ రైతులు, వ్యవసాయకూలీలు, చేతివృత్తిదార్లు, గ్రామీణ పేదలంతా ఐక్యపోరాటాలకు సిద్ధం కావాలని పిలుపు నిచ్చారు. రాజధాని పేరుతో పచ్చని పంట పొలాల్లో చిచ్చుపెడుతున్న పాలకుల విధానాలను తీవ్రంగా తప్పుపట్టారు. వ్యవసాయకంగా ప్రాధాన్యత గల, అన్నపూర్ణగా పేరుగాంచిన మన రాష్ట్రంలో రైతులు అత్యంత దయనీయ పరిస్థితిని ఎదుర్కొంటున్నారన్నారు. ప్రభుత్వాల రైతు వ్యతిరేక, వ్యవసాయ వ్యతిరేక విధానాల ఫలితంగా అవస్థల నెదుర్కొంటున్నారన్నారు. అన్నంపెట్టే

భూమిలో అగ్గిరాజేస్తున్నారని, 120 రకాల పంటలు పండి ఈ ప్రాంతంలో భూముల ప్రాధాన్యతను ప్రపంచ దేశాలలో చాటాలికానీ, ఆ భూములను సర్వనాశనం చేయటంపట్ల తీవ్ర ఆగ్రహాన్ని వ్యక్తం చేశారు. పేద ప్రజలకు రెండుపూటలా తిండి తినటానికి ఏర్పాటు చేస్తానని అనటంలేదుకానీ, సింగపూరు, చైనా, జపానులు పర్యటిస్తూ ప్రపంచ ప్రఖ్యాతిగాంచిన రాజధానిని ఇక్కడ నిర్మిస్తానని చెప్పటం అసంభవమే కాదు, వంచన చేయటం కూడానని చెప్పారు. భూముల సమీకరణ పేరున భూములు పోగేయటం ఎక్కడా లేదనీ ఇదంతా మోసమన్నారు. నాగార్జునసాగర్ కోసం భూములిచ్చిన రైతులు దిక్కులేనివారయ్యారని గుర్తుచేశారు - శ్రీశైలం డ్యామ్ క్రింద మునిగిపోయిన చెంచు తండాలు ప్రజానీకాన్ని అడుక్కుతినే దౌర్బాగ్య

స్థితికి దిగజార్చారన్నారు. 13 జిల్లాల ప్రజల పాలనా వసరాల కనుగుణమైన రాజధాని కోసం అవసరమైన భూములు కాకుండా, రైతుల భూములన్నీ తీసుకొని జపాను, చైనా కార్పొరేట్లకు కట్టబెట్టటాన్ని తీవ్రంగా వ్యతిరేకించాలని, పేదలంతా సంఘటితమై ఉద్యమించాలని ఆయన పిలుపునిచ్చారు. తెలంగాణా ముఖ్యమంత్రి కెసిఆర్ తానేమీ తక్కువ తినలేదని, సచివాలయాన్నే అమ్మివేసి భారీ షాపింగ్ మాల్స్ నిర్మాణం చేపడు తున్నాడన్నారు. బంగారు భూమిని కాపాడుకోవటానికి సమైక్య ఉద్యమం సాగించాలని పాలకుల ఈ కుట్రల ప్రయత్నాలను అడ్డు కోవాలని అంటూ ఈ దేశం కోసం, మీ కోసం, పిల్లల భవిష్యత్తు కోసం సంఘటితంగా ఉద్యమించాల్సిందిగా ఆయన తన ఉపన్యాసంలో కోరారు.

(తరువాాయి 8వ పేజీలో)